

# కార్మిక లోకం

మాసపత్రిక


సంచిక : 4

సంపుటి : 30

ఏప్రిల్ - 2017

రూ.7/-

## మేడే స్ఫూర్తితో పోరాడండి కర్మిక ఐక్యతను చాటుండి





# కనీస వేతనాల కోసం చులో విజయవాడ వి.ఆర్.వి.లు



పంచాయితీ కార్యకులు



మెడికల్ & హెల్త్ ఉద్యోగులు



ఆయుష్ ఉద్యోగులు





సంపుటి : 4  
సంచిక : 12  
విడి ప్రతి వెల : రూ. 7/-  
సం॥ చందా : రూ. 75/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8-9
కార్తికులు - చట్టాలు	10,11
సుప్రీంకోర్టు తీర్పు	12
అంతర్జాతీయం	13
జాతీయం	14,15
సంస్కృతి	16,17
మధ్యపేజీ కథనం	18,19
శ్రామిక మహిళ	20
మొగల్తూరు ఆక్వా ఘటన	22-23
ఈపీ మహాసభ	24
ఉద్యమవార్తలు	26-28
అంగన్వాడీ వీరోచిత పోరాటం	29
ఈ మాసం కథ	30-32
మారుతి సుజికి కంపెనీ ఆందోళన	33
సినిమా సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.ఎ. గృహ్

వర్కింగ్ ఎడిటర్ : కె. స్వరూపరాణి

ఎడిటోరియల్ బోర్డు :

పి. అజయ్ కుమార్,

కె. ఉమామహేశ్వరరావు, ఎం.వి. సుధాకర్,

కె. సత్యరంజన్

మేనేజర్ : యం. బాలకాశి

## సవాళ్లు ప్రతి సవాళ్ళ అసెంబ్లీ

చంద్రబాబు ప్రభుత్వం సమస్యలను ప్రజల దృష్టిలోకి రాకుండా గతించిపోయిన అంశాలను తెరమీదకి తీసుకొచ్చింది. వ్యక్తిగత దూషణలతో అసెంబ్లీ విలువైన సమయాన్ని వృధా చేసింది. అనవసర విషయాలకు ప్రాధాన్యత ఇచ్చింది. టీడీపీ, వైఎస్ఆర్సిపి మినహా ఇంకో బలమైన ప్రతిపక్షం లేకపోవడంతో ప్రజా సమస్యలు గాలికొదిలేసి తమ ఆధిపత్యాన్ని చాటుకోవడానికి ఉభయపక్షాలు ప్రయత్నించాయి.



రాష్ట్ర బడ్జెట్ మెజార్టీ ప్రజానీకాన్ని నిరుత్సాహపరిచింది. వివిధ తరగతుల సమస్యలు సభలో చర్చకు వస్తాయని ఆసక్తిగా తిలకించిన ప్రజలకు నిరాశను మిగిల్చింది. విమర్శలు, ప్రతివిమర్శలు తప్ప ప్రజాసమస్యలు సభలో ప్రస్తావనకు రాలేదు. రాష్ట్రంలో 8 జిల్లాల్లోని 401 మండలాల్లో కరవు విలయతాండవం చేస్తోందని ఉపాధి కోసం వలసలు పోతున్నారని, రైతులు ఆత్మ హత్యలకు పాల్పడుతున్నారని ప్రశ్నలేవనెత్తితే రైతులు మధ్యం తాగి చనిపోతున్నారని, కూలీలు అధిక వేతనాల కోసం వలసలు పోతున్నారని మంత్రి నిస్సిగ్గుగా ప్రకటించారు.

32 లక్షల మంది అగ్రికోల్ట్ బాధితుల సమస్యను ప్రతిపక్షనేత సభలో లేవనెత్తుతూ ఒక మంత్రిపై అగ్రికోల్ట్ భూముల కొనుగోలు ఆరోపణ చేశారు. జుడిషీయల్ కమిటీని డిమాండ్ చేశారు. కమిటీ విచారణ ఫలితాన్ని బట్టి ఆ మంత్రి లేదా ప్రతిపక్ష నాయకుడు ఇద్దరిలో ఎవరో ఒకరే ఉండటానికి అంగీకరిస్తే జుడిషీయల్ కమిటీ వేస్తామని ముఖ్యమంత్రి చెప్పారు. ముఖ్యమంత్రి ప్రతిపాదన గతం నుండి వస్తున్న సాంప్రదాయాలకు విరుద్ధంగా ఉంది. గతంలో ఇలాంటి అప్రజాస్వామిక అహంకార ధోరణులు నెలకొనలేదు. పదో తరగతి ప్రశ్నాపత్రం లీకేజ్, పశ్చిమగోదావరి జిల్లా మొగల్తూరు ఆక్వా ఫుడ్ పార్క్లో యాజమాన్యం నిర్లక్ష్యం వల్ల ఐదుగురు కార్మికులు ప్రాణాలు కోల్పోతే యాజమాన్యాన్ని ప్రభుత్వం వెనకేసికొచ్చింది. దీన్ని శాసనసభలో చర్చకు అవకాశం ఇవ్వకుండా అధికారపార్టీ ఎమ్మెల్యేలతో ఎదురుదాడికి దిగారు. ఏకైక ప్రతిపక్షంగా ఉన్న వైఎస్ఆర్సీపీ కూడా నిర్మాణాత్మక సూచనలు చేయకుండా వ్యక్తిగత వాదోపవాదాలకు, సవాళ్లకు ప్రాధాన్యతనిచ్చింది.

తెలంగాణా రాష్ట్ర ప్రభుత్వం వీఆర్ఎలు, అంగన్వాడీ, ఆశా, 108, వీఓఏల వేతనాలు పెంచి ఆంధ్రప్రదేశ్ రాష్ట్ర ప్రభుత్వ స్థాయిని వెనక్కి నెట్టింది. ప్రభుత్వ సంక్షేమాలను అమలుచేసే స్కీం వర్కర్లు, వీఆర్ఎలు, గ్రామపంచాయితీ వర్కర్లు, కాంట్రాక్టు, ఔట్సోర్సింగ్ ఉద్యోగులు, మున్సిపల్ వర్కర్లు వేతనాలు, ఉద్యోగ భద్రత కొరకు “చలో అసెంబ్లీ” చేస్తే పోలీసు బలగాలతో అణచివేసే ప్రయత్నం చేసింది.

ప్రస్తుత శాసన సభలో ప్రభుత్వాన్ని ప్రశ్నించే వారిని అధికార పక్షం సహించటం లేదు. శాసన సభ సవాళ్లు - ప్రతిసవాళ్లకు ఆనవాలుగా నిలిచింది. ప్రతిపక్ష సభ్యుల ప్రశ్నలకు సంయమనంతో వ్యవహరించాల్సిన అధికార పక్షం రాజకీయ దాడులకు పూనుకుంది. సభ తన హుందాతనాన్ని కోల్పోయింది. కోట్ల రూపాయల ఖర్చుతో ప్రజాసమస్యలు చర్చకు రాకుండానే శాసన సభా సమావేశాలు ముగిశాయి.







నేను ముస్లిం అయితే ఏమిటి?

నువ్వు హిందూవైతే ఏమిటి?

నీ గుడిమందు జచ్చగాళ్లు హిందువులే అయినా

నువ్వు గుండెలకు హత్తుకోవు

మసీదు ముందు ఫకీర్లను అయినా నేనూ హత్తుకోను.

నువ్వు ఎన్ని ప్రతాళు చేసుకున్నా

నేను ఎన్ని రోజులు పాటించినా

నువ్వు టాక్స్ ఎగ్జిట్లందుకు ఏ సెక్షన్లు వెతుక్కుంటావో

నేనూ అవే సెక్షన్లు ఫాలో అవుతాను.

నీ మంత్రాలు సంస్కృతం అయినా

నా సూరాలు అరబ్బీ అయినా

మన పిల్లల్ని ఇంగ్లీషు మీడియం మాన్పించే ధైర్యం నీకు లేదు

నాకూ లేదు.

నువ్వు గుడికి

ఏ గుంతల రోడ్డులో డక్కా ముక్కిలు తింటూ వెళ్తావో

నేనూ అదే కంకర తేలిన నాసిరకం రోడ్డులో

మసీదుకు వెళ్తాను.

నీ పండగలకు ఏ వెజ్ వంటలు చేసుకోవాలన్నా

నా పండగులకు ఏ నాన్ వెజ్ వంటలు వండుకోవాలనుకున్నా

కిరాణా కొట్టులో ధరల పట్టికలు ఇద్దరినీ భయపెడుతూనే ఉంటాయ్.

నువ్వు కళ్ల మధ్య ఎంత పెద్ద బొట్టు పెట్టుకున్నా కానీ

నేను కళ్ల లో ఏ సుర్కా పూసుకున్నా కానీ

ఎవరి కళ్లు కూడా

ఏ కబ్బీ గుర్తుపట్టలేక జిందగీల మోసపోతూనే ఉంటాయ్

నువ్వు నదుల్లో పుణ్య స్నానం ఆచరించాలన్నా

నేను నదుల ఒడ్డున ఏ దర్గామసీదులో వజా చేసుకోవాలన్నా

కలుషితమై ఎండిపోతున్న ఈ బురదనీళ్లే మనకు విక్లవృతుంటాయ్

నువ్వు ఏ పానకం చేసుకోవాలనుకున్నా

నేను ఏ పాయసం చేసుకోవాలనుకున్నా

ఇద్దరినీ నీళ్ల క్వామ కొనుక్కునే బతుకులై నిరీక్షిస్తుంటాయ్.

నువ్వు వాస్తు చూసి ఇల్లు కట్టుకున్నా

నేను వాస్తు లేక ఇల్లు కట్టుకున్నా

మన ఇంటి ముంగిట డ్రైనేజీలు మన సహనాల్ని పరీక్షిస్తూనే ఉంటాయ్

పవిత్ర దేశం అని నువ్వేదో అనుకోవడం

సారే జహానీ అచ్చా అని నేను పాడుకోవడమే కానీ

స్వేచ్ఛగా ఊపిరి తీసుకోలేక

పాల్వ్యాపనకు ఇద్దరం ముక్కులు మూసుకుని

తిరుగుతూనే ఉంటాం

రోజూ గోమూత్రం తాగినందుకు నీకు ఎవడూ జీతం ఇవ్వడు

‘పవిత్ర’ జం జం నీళ్లు తాగినందుకు నాకు ఎవడూ తనఖా ఇవ్వడు

నేను ఏ గడ్డం అరబ్ వాని వద్దకు వెళ్లినా

ఇదే స్వర్గాదపి గరీయసీ నువ్వు అనుకున్నా

మనం చెమట చుక్కలు చిందించనిదే మనకివడూ బువ్వ పెట్టడు.

నువ్వే పండగ నవరాత్రులు చేసుకున్నా

నేను ఏ పండగ మాసాలు చేసుకున్నా

బ్లాక్ మసీ దొంగల్ని ఏ దేవుడు కూడా పూర్తిగా పట్టుకోలేడు

అని ఒప్పుకుంటాం

సంప్రదాయంలో పిల్ల పెళ్లిచేసినా

నా తరీఖాలో చేతీ పెళ్లి చేసినా

మంచోడు దొరుకుతాడో లేదో అనే ఇద్దరం భయపడుతూ

వెతుకుతుంటాం.

మనిద్దరికీ తెలుసు

పర్వాకాలం వస్తుందంటే కాగితం పడవల ఆనందం పోయి

మన అపార్థింట్లు ఎప్పుడు మునుగుతాయో ఫికర్

నీకు ఉంది నాకూ ఉంది

మనిద్దరికీ తెలుసు

నా గజల్ ఖవ్వాలి లాగే

నీ తియ్యలి ఆలాపన ఏదో ప్రమాదంలో ఉంది .

మనిద్దరి గొంతుల్ని ఏదో రాజకీయం కబ్జా చేసేస్తోంది.

మనిద్దరికీ తెలుసు

నేను ముస్లిం అయితే ఏమిటి ?

నువ్వు హిందువు అయితే ఏమిటి?

మనిద్దరం ఒప్పుకునే నిజం మాత్రం ఒకటన్నది


నువ్వు అమెరికా పోయినా

నేను ఏ అరబ్ కు వెళ్లినా

సత్యం . శివం . సుబహానల్లాహ్ . అది.

SAIFALISYED  
INDIAN WRITER (TELUGU) AND FILM MAKER,






**డాక్టర్... డాక్టర్...**

### వేసవికి ఆహ్వానం

వేసవి మళ్ళీ వచ్చింది... వేడినీ వడగాల్పుల్ని వెంటేసుకుని, వడదెబ్బ, దాహం, అలసట, నీరసం షరా మామూలే. అలాగని హుష్షో, హుష్షో అంటూ అనవసరంగా నిట్టూర్పులు విడవాల్సిన అవసరం లేదు. చిన్నపాటి జాగ్రత్తలు తీసుకుంటే వేసవి మాత్రే తీసుకొచ్చే మధుర మామిళ్లను, తాటి ముంజెల రుచిని ఆస్వాదిస్తూ ఆరోగ్యంగా, ఆనందంగా ఉందాం.




ఏటా వేసవి వస్తూనే ఉంటుంది. అవే సమస్యల్ని ఎప్పటికప్పుడు తీసుకొస్తూనే ఉంటుంది. కానీ వాటిని ఎదుర్కోవడం మాత్రం మన చేతుల్లోనే ఉంది. అదెలా అంటే... వేసవిలో ఎదురయ్యే ప్రధాన ఆరోగ్య సమస్య వడ దెబ్బ, అధిగ ఉష్ణోగ్రతల

కారణంగా శరీరంలో నీరంతా ఇంకిపోయి ఒళ్లంతా నిస్సత్తువ అవుతుంది. విలేస్తే ప్రమాదస్థితికి చేరుకుంటుంది. కాబట్టి ఎక్కడికెళ్లినా వెంట నీళ్లు తప్పక ఉంచుకోవాలి. దాహం అయినప్పుడు తాగుదాంలే అనుకోకుండా ఎప్పటికప్పుడు శరీరానికి నీరు అందేలా చూడాలి. నీళ్లతోనే పొట్ట నింపేస్తే శరీరానికి అవసరమైన పోషకాల సంగతో... అందుకే వేసవి దాహార్తిని తీర్చడం కోసమే వచ్చే పుచ్చకాయలు, కొబ్బరిబోండాలు, దోస... తరచూ తీసుకుంటే వాటిల్లోని నీరు, పోషకాలతోపాటు ఎలక్ట్రోలైట్స్ కూడా శరీరానికి అందుతాయి. మొత్తం మీద ఈ కాలంలో దొరికే సాఫ్టు డ్రింక్స్ తీసుకోవడంవల్ల అందులోని సోడియం, పంచదార వల్ల దాహం మరితం పెరుగుతుందేగానీ తగ్గదు. పైగా వాటిల్లో ఇతరత్రా ఎలంటి పోషకాలూ ఉండవు. ఎందుడ్రాక్ష నానబెట్టిన నీళ్లను తాగినా మంచిదే.

### అందిన డ్రాక్షలో ఎన్నో..!

అందని డ్రాక్ష పుల్లన! అని సర్దిచెప్పుకుంటాం కానీ, అదే డ్రాక్ష అందితే.. ఎన్నో పోషకాలు అందుకున్నట్టే. నీరూరే డ్రాక్షలను చూడగానే నోరూరడం ఖాయం. జనవరి మాసాంతంలో మొదలయ్యే గ్రేప్స్ సీజన్ వేసవి ముగిసే వరకూ కొనసాగుతుంది. మరెందుకాలస్యం డ్రాక్షను.. అందులోని పోషకాలను అందుకోండి.

ఒక కప్పు డ్రాక్ష పళ్లలో 90 కెలోరీల శక్తి ఉంటుంది. కొవ్వు శాతం సున్నా. సోడియం వెతికినా దొరకదు. రోగ నిరోధక శక్తిని పెంచే విటమిన్ సి డ్రాక్షలో



దాదాపు 25 శాతం వరకు ఉంటుంది. విటమిన్ కె కూడా అధికంగానే లభిస్తుంది.

డ్రాక్షలో యాంటీ ఆక్సిడెంట్లు పుష్కలంగా ఉన్నాయి. ఒకటిన్నర కప్పు డ్రాక్షలో ఆరోగ్యకరమైన కార్బోహైడ్రేట్స్ 24 గ్రాముల వరకు ఉంటుంది.

ఫైబర్, ప్రొటీన్ 1 గ్రాము వరకు ఉంటుంది. వీటితో పాటు కాల్షియం, ఐరన్ అదనంగా లభిస్తాయి.

డ్రాక్షను తీసుకోవడం ద్వారా..

జీర్ణక్రియలు సాఫీగా సాగుతాయి.

రోగనిరోధకశక్తి పెరుగుతుంది.

కొలెస్ట్రాల్ కరుగుతుంది.

గుండె, మెదడు పనితీరు మెరుగవుతుంది.

అలసట తగ్గుతుంది.

జుట్టుకు కూడా మంచి ఔషధంలా పనిచేస్తుంది. డ్రాక్షలో ఉండే ఫ్యాటీ ఆమ్లాలు వెంట్రుకలకు మంచి పోషణనిస్తాయి. నల్లడ్రాక్ష రక్తంలోని చక్కెర స్థాయిల్ని అదుపులో ఉంచుతుంది. అధికరక్త పోటును నియంత్రితంలో ఉంచుతుంది. చదువుకునే పిల్లలకు వీటిని తరచూ తినిపిస్తూ ఉంటే వారిలో ఏకాగ్రత పెరుగుతుంది. జ్ఞాపకశక్తి పెంపొందుతుంది. వీటిలోని ఫైటోకెమికల్స్ చెడు కొలెస్ట్రాల్ ను తగ్గించి, గుండెకు మేలు చేస్తాయి. ఇందులో ఉండే కొన్ని రకాల పోషకాలు క్యాన్సర్ కారకాలతో పోరాడతాయి. బరువు తగ్గాలనుకునే వారికి కూడా నల్ల డ్రాక్ష చాలా మంచివి. ఇవి శరీరంలోని వ్యర్థాలను బయటికి పంపి కొవ్వు పట్టకుండా చూస్తాయి.



## వినిమయ ధరల సూచిక (బేస్ 2001=100) 2016

సెంటర్ సిరీస్	నవంబర్	డిసెంబర్	జనవరి	ఫిబ్రవరి
ఆల్ ఇండియా	277	275	274	274
గుంటూరు	271	271	270	270
విశాఖపట్నం	277	275	274	273
విజయవాడ	268	268	267	268
హైదరాబాద్	243	240	239	240
రాష్ట్ర సిరీస్	అక్టోబర్	నవంబర్	డిసెంబర్	జనవరి
విజయనగరం	283	282	281	280
రాజమండ్రి	291	290	290	288
జగ్గయ్యపేట	301	300	299	298
తిరుపతి	273	271	269	268
ఏ.పి	279	277	275	275

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండ్లూరి ప్రసాదరావు భవన్, 24-24-14, రజకవీధి,  
దుర్గాపురం, విజయవాడ-520003.

ఫోన్ : 9494899322, 9490098022, e-mail :  
karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు  
**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును  
యూనియన్ బ్యాంక్ విజయవాడ పేరుతో పంపించగలరు.


Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

కార్మికలోకం పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చు. కార్మికులను కలిపించే వాటికి ప్రాధాన్యత. రచనలను 20వ తేదీలోపు కార్మికలోకం మెయిల్ లేదా ఫోన్లో అధ్యక్షుకు పంపించ మనవి.

- ఎడిటర్



**విద్యుత్ శాఖలో**  
**5036.89 కోట్ల రూ॥**  
**వృధా..**

**ఒక ప్రక్క వృధా..**  
**మరొక ప్రక్క భారాలు**

**విద్యుత్ ఛార్జీల రూపంలో**  
**ప్రజలపై 800 కోట్ల రూ॥ భారం మోపిన**  
**రాష్ట్ర ప్రభుత్వం..**

## పట్టి సీమలో 350

## కోట్లు వృధా

- టెండరు ప్రీమియం పెంపు.  
ఆకృతుల మార్పు వల్లే...
- నీటి వినియోగదారులను  
గుర్తించకుండానే రూ.1,427 కోట్లు ఖర్చు
- పోలవరాన్ని పరిగణనలోకి తీసుకుంటే  
పట్టిసీమ జీవన కాలం మూడేళ్లే
- ప్రాజెక్టుకు అనుమతులూ తీసుకోలేదు
- ప్రభుత్వ తీరును తప్పుపట్టిన కాగ్





# మేడే పోరాట స్ఫూర్తిని కార్మికులందరిలో నింపుదాం

- ఎం.ఎ.గఫూర్

8 గంటల పని విధానాన్ని సాధించుకునేందుకు అమెరికాతో సహా పారిశ్రామిక దేశాలన్నింటిలో సాగిన కార్మికవర్గ పోరాటాల స్ఫూర్తి దినం మేడే. పారిశ్రామిక విప్లవం వస్తు ఉత్పత్తిని సులభతరం చేసింది. పెట్టుబడి దారులకు, వ్యాపారులకు లాభాల పంట పండించింది. కానీ కార్మికులు మాత్రం సర్వస్వాన్నీ కోల్పోయి వెట్టి చాకిరీ చేస్తూ వేతన బాని సలుగా మారారు. ప్రారంభంలో కార్మికులు రోజుకు 12 నుంచి 15 గంటల

8 గంటల పని విధానం కొరకు 1886లో అమెరికా దేశంలో కార్మికులు సమ్మె చేశారు. దేశవ్యాప్తంగా సాగిన ఈ ఉద్యమంలో చికాగో నగర పోరాటం ప్రత్యేకతను సంతరించుకుంది. మే 1వ తేదీన ఒక పరిశ్రమలో ప్రారంభమైన సమ్మె క్రమంగా అన్ని పరిశ్రమలకూ వ్యాపించి ఉధృతంగా మారింది. సమ్మెను అణచివే యటానికి ప్రభుత్వం తీవ్రమైన దమనకాండ కొనసాగించింది. కార్మిక ప్రదర్శనలపై

కేసు పెట్టి అరెస్టు చేశారు. వాస్తవానికి వీరిలో కొందరు మే 4న జరిగిన సభలో లేరు అయినా బాంబు పేల్చిన కేసులో వీరందరినీ చేర్చి రహస్యంగా తూతూ మంత్రంగా విచారణ పూర్తి చేసి 8 మంది కార్మిక నాయకులకు ఉరిశిక్షను విధించారు. అప్పీల్లో ఒకరిని నిర్దోషిగా విడుదల చేశారు. ఇద్దరికి యావజ్జీవ కారాగారా శిక్షగాను మార్చ

## 2017 మేడేను వినూత్నంగా జరపండి

ఈ సంవత్సరం మే దినోత్సవాలను మే 1 నుండి 7వ తేదీ వరకు వినూత్నంగా జరపాలని 10.03.2017న జరిగిన రాష్ట్ర ఆఫీసు బేరర్ల సమావేశం పిలుపునిచ్చింది. కార్మికుల పని ప్రదేశాల్లో, పారిశ్రామిక ప్రాంతాల్లో జెండా ఆవిష్కరణలకు, ప్రదర్శనలకు మాత్రమే పరిమితం కాకుండా మే దినోత్సవ ప్రాధాన్యతను వివరిస్తూ ప్రస్తుత పరిస్థితుల్లో కార్మిక వర్గంపై జరుగుతున్న దాడులను కార్మికులకు వివరించి సమైక్య ప్రతిఘటనకు సన్నద్ధం చేసేలా క్రింది స్థాయి కార్మికుల వరకు వివరించవల్సిన అవసరం ఉన్నది. అన్ని జిల్లా, పట్టణ కమిటీలు ఇందుకు అనుగుణంగా ప్రణాళికలు రూపొందించుకోవాలి.

1. అన్ని యూనియన్ల సర్వసభ్యసమావేశాలు/విస్తృత సమావేశాలు జరిపి పై అంశాలను వివరించాలి.
2. కార్మికుల నివాస ప్రాంతాలన్నింటిలో మే దినోత్సవాన్ని నిర్వహించేలా ప్లాన్ చేయాలి.
3. ఉపన్యాసాలతోపాటు సాంస్కృతిక కార్యక్రమాలు తప్పని సరిగా ఉండేలా ప్లాన్ చేసుకోవాలి.
4. కార్మికుల నివాస ప్రాంతాల్లోని మహిళలకు, పిల్లలకు మేడే సందర్భంగా ఆటలపోటీలు, పాటల పోటీలు, వక్రత్వ పోటీలు, క్విజ్ కార్యక్రమాలు నిర్వహించి విజేతలకు ఆ విభిలో జరిగే బహిరంగ సభలో బహుమతులు ఇవ్వాలి.
5. కార్మిక సంఘాల ఆధ్వర్యంలో మంచినిబి చలివేంద్రాలు, మజ్జగ కేంద్రాలు నిర్వహించడం ద్వారా సాధారణ ప్రజలకు చేరువకావాలి.

పాటు పనిచేయవలసిన దుస్థితిలో ఉండేవారు. అధ్వాన్నమైన కూలితో కుటుంబాన్ని పోషించు కోవడానికి అప్లకష్టాలు పడేవారు. కార్మికులకు నిర్దిష్టమైన పని గంటలు, సంక్షేమ చట్టాలు, ఉద్యోగ భద్రత వంటివి ఏవీ ఉండేవి కావు. పరిశ్రమలు పెరిగే కొద్దీ ఒకేచోట పనిచేస్తున్న వేలాది మంది కార్మికులు క్రమేపీ సంఘటితం కావడం, సంఘాలను ఏర్పాటు చేసుకోవడంతో హక్కుల కొరకు పోరాటాలు ప్రారంభ మయ్యాయి. 8 గంటల పని విధానం కావాలనే కోర్కె పారిశ్రామిక దేశాలన్నింటిలో కార్మికుల ప్రధాన కోర్కెగా ముందుకు వచ్చింది. 8 గంటల పని విధానం నినాదంగా అమెరికాలో, ఐరోపాలో ఉద్యమాలు క్రమంగా ఉధృతం అయ్యాయి.

వరసగా కాల్పులు సాగించడం, ప్రతి సందర్భంలో కొందరు కార్మికులు చనిపోవడం, దీనికి నిరసనగా మరింత విస్తారంగా ఉద్యమం వ్యాపించడం జరిగింది. కార్మికులను అణచివేయాలంటే ముందుగా ఈ ఉద్యమానికి ఊతానిస్తున్న నాయకులపై చర్యలు తీసుకోవాలని స్థానిక పెట్టుబడి దారులు, పోలీసులు కలసి కుట్ర చేశారు. ఫలితంగా మే 4న చికాగో నగరంలోని హే మార్కెట్ వద్ద జరిగిన సభలో ఒక బాంబు పేలి ఒక పోలీసు మరణించాడు. దీనితో పోలీసు నిర్బంధం మరింత పెరిగి కార్మికులపై విరుచుకుపడ్డారు. సమ్మెకు నాయకత్వం వహిస్తున్న ముఖ్యమైన కార్మిక నాయకులందరిపై రాజద్రోహం, హత్యానేరం కింద

బడింది. మిగతా 5 గురికి ఉరి శిక్ష ఖాయ మయ్యింది. ఈ అయిదుగురిలో లూయిస్ లింగ్ జైల్లోనే బాంబుపేలి మరణించారు. మిగతా నలుగురు అల్బర్ట్ పార్సన్, ఆగస్టు పైస్, ఫిషర్, జార్జ్ ఏంజెల్స్లను 1887 నవంబర్ 11న ఉరితీశారు.

నాయకులను ఉరితీసి భయపెడితే కార్మికులు పోరాటాలు మానుకుంటారని భావించిన పాలకుల ఆశ అడియాసగా మారింది. కార్మిక నాయకులను ఉరితీయడం పట్ల అమెరికా కార్మికవర్గం భగ్గున మండింది. 8 గంటల పని కోసం సమ్మెల వెల్లువ ప్రారంభమైంది. కార్మికులకు విస్తారమైన ప్రజల మద్దతు లభిస్తూ ఉండటంతో పాలక వర్గాలు దిగిరాక తప్పలేదు. 8 గంటల పని



విధానం చట్టబద్ధ హక్కుగాగా చేశారు. కార్మికుల్లో అసంతృప్తిని చల్లార్చడానికి వేతనాల పెరుగుదల, ఇతర సంక్షేమ చర్యలు చేపట్టకతప్పలేదు. అదే సమయంలో ఐరోపా అంతటా అమెరికన్ కార్మికులకు సంఘీ భావంగా ఉద్యమాలు జరిగాయి. 8 గంటల పని కార్మికుల హక్కుగా గుర్తించారు. 1889లో పారిస్లో జరిగిన అంతర్జాతీయ కార్మిక సంఘాల సమావేశం చికాగో పోరాట యోధుల స్ఫూర్తి దినంగా ప్రతి మే 1వ తేదీన అంతర్జాతీయ కార్మిక దినం జరపాలని నిర్ణయించింది. నాటి నుంచి నేటి వరకు మే 1న సకల దేశాల కార్మికులు సంఘటితంగా తమ హక్కును పరిరక్షించుకోవడానికి మే 1న ప్రతిజ్ఞ చేసుకొని పోరాటాలు చేస్తున్నారు.

ఈ పోరాటాల స్ఫూర్తిగా రష్యన్ కార్మిక వర్గం సంఘటితమై 1917లో జార్ ప్రభుత్వాన్ని కూలద్రోసి కార్మిక రాజ్యాన్ని నిర్మించుకుంది. చైనా, క్యూబా, వియత్నాం, కొరియా, లావోస్, కంపూచియా, తూర్పు ఐరోపా దేశాల్లో కార్మికవర్గం అదేదారిలో పోరాడి సమసమాజాన్ని నిర్మించేందుకు అనుకూలంగా రాజ్యాధికారాన్ని సాధించారు. లాటిన్ అమెరికా దేశాల్లోని కార్మికవర్గం ప్రపంచీకరణ, సరళీకరణ విషఫలితాలకు వ్యతిరేకంగా పోరాడి అభ్యుదయ ప్రభుత్వాల్ని ఏర్పాటు చేసుకొని తమ జీవితాల్ని మెరుగు చేసుకుంటున్నారు.

భారత దేశంలో బ్రిటీష్ హయాం నుంచీ కార్మికవర్గం తమ సమస్యలపై ఉద్యమిస్తూ హక్కులు సాధించుకుంటూనే ఉంది. కార్మిక పోరాటాల ఒత్తిడి వల్లనే 1926లో కార్మిక సంఘాల చట్టాన్ని బ్రిటీష్ ప్రభుత్వం అమల్లోకి తెచ్చి కార్మికులు స్వేచ్ఛగా సంఘాలు పెట్టుకునేందుకు అంగీ కరించింది. ఆ తర్వాత ఫ్యాక్టరీల చట్టం, పారిశ్రామిక వివాదాల చట్టం సాధించు కున్నారు. కాలక్రమంలో కనీస వేతనాల చెల్లింపు చట్టం, ప్రావిడెంట్ ఫండ్, ఈఎస్ఐ, గ్రాట్యూటీలాంటి సంక్షేమ చట్టాల్ని కార్మిక వర్గం సాధించుకుంది. కాంట్రాక్టుల నిషేధం, క్రమబద్ధీకరణ చట్టం తదితర చట్టాల్ని సాధించుకొని తమ జీవితాల్ని మెరుగు చేసుకునేందుకు భారత కార్మికవర్గం పోరాడు తూనే ఉంది. అయితే 1991 సరళీకరణ ఆర్థిక విధానాలను అమలు జరపటం ప్రారంభించినప్పటి నుండీ భారత దేశంలో

పాలకవర్గాల ధోరణి పూర్తిగా మారిపోయింది. కార్మిక సంక్షేమం అజెండాలో లేకుండా పోయింది. కార్మికుల హక్కులపై ఆంక్షలు ప్రారంభమయ్యాయి. ప్రభుత్వ రంగాన్ని ప్రైవేటీకరించే ప్రక్రియ వేగవంతం అయింది. ఆర్థిక రంగంలో కీలకమైన బ్యాంకింగ్, ఇన్సూరెన్స్ రంగాల్లో స్వదేశీ, విదేశీ కార్పొరేట్ల ప్రవేశాన్ని చట్టబద్ధం చేశారు. శాశ్వత ఉద్యోగుల స్థానంలో నామమాత్రపు వేతనాలతో కాంట్రాక్టు, జిట్సోర్సింగ్ పేరిట ప్రభుత్వమే ఉద్యోగులను, కార్మికులను వెట్టి చాకిరీకి గురిచేస్తూ నిర్బంధంగా పనిచేయించే విధానం అమల్లోకి వచ్చింది. కోటి మంది స్త్రీల వర్కర్లను గౌరవ వేతనం పేరుతో నిలుపుదోపిడీ చేస్తూ వారి శ్రమను కొల్లగొట్టడం ప్రారంభమైంది. ఈ సరళీకరణ ఆర్థిక విధానాలను వ్యతిరేకిస్తూ కార్మికవర్గం ఇప్పటికే దేశవ్యాప్తంగా 17 జాతీయ సమ్మెలు చేసింది.

ప్రజలందరికీ మంచి రోజులిస్తామన్న వాగ్దానంతో 2014లో అధికారంలోకి వచ్చిన బీజేపీ మోడీ నాయకత్వంలో కార్మికులపై యుద్ధం ప్రకటించింది. తాము ప్రకటించుకున్న 'మేకిన్ ఇండియా' విజయ వంతం కావాలంటే కార్మికుల హక్కులను కుదించాల్సిందే అన్న పట్టుదలతో బీజేపీ ప్రభుత్వం కార్మిక చట్టాల సవరణకు నడుం బిగించింది. ఐదు లేబర్ కోడ్ల పేరుతో 'హైర్ అండ్ ఫైర్' విధానాన్ని అమలు చేస్తూ 44 కార్మిక చట్టాలను రద్దు చేయాలని కేంద్రం ప్రయత్నిస్తోంది. కార్మిక సంఘాల ఏర్పాటుపై ఆంక్షలు, సమ్మె చేసే ప్రాథమిక హక్కును తొలగించడం, సమాన పనికి సమాన వేతనం అన్న సూత్రాన్ని అమలు చేయకపోవడం వంటి చర్యల మోడీ ప్రభుత్వం సిద్ధపడుతోంది. దేశ ప్రయోజనాల్ని దృష్టిలో పెట్టుకొని కార్మికులు త్యాగాలు చేయాల్సిందేననే వాదన మోడీ ప్రభుత్వం చేస్తోంది. కార్మికుల హక్కులను కుదించటం వల్ల దేశ ప్రజానీకానికి ఒరిగేది ఏమీ లేదు. పెట్టుబడిదారులను, కార్పొరేట్ కంపెనీలను సంతృప్తి పరచడం వారికి లాభాల పంట పండేలా కార్మికులతో నిర్బంధంగా పనిచేయించడం ధ్యేయంగా బీజేపీ ప్రభుత్వం చరిత్రలో ఏనాడు లేని విధంగా దాడులు చేస్తోంది.

ఆంధ్ర రాష్ట్రంలో కార్మికుల పరిస్థితి

నానాటికి మరింత అధ్వానంగా తయారవుతుంది. నిరంతరం అభివృద్ధి మంత్రం జపిస్తున్న చంద్రబాబు నాయుడు గారు అభివృద్ధి అంటే పెట్టుబడిదారుల ఆస్థల అభివృద్ధి లేదా ప్రభుత్వానికి రావల్సిన పన్నుల్లో అభివృద్ధిగా మాత్రమే భావిస్తున్నారు. మానవ వనరుల అభివృద్ధి లేకుండా కొద్ది మంది వ్యక్తుల ఆస్థల అభివృద్ధి సమాజంలో ఉద్రిక్తతలకు దారి తీస్తుందనే సామాన్య విషయాన్ని కూడా గ్రహించలేకపోవడం దురదృష్టకరం. కార్మికులు ఆందోళన చేస్తే పెట్టుబడులు రావు కాబట్టి కార్మికుల ఆందోళనలను అణిచివేయమని ఆయన పోలీసులకు ఆదేశించడం అభివృద్ధి పట్ల ఉండవల్సిన సరైన దృక్పథాన్ని కోల్పోయారని భావించాలి.

ప్రభుత్వ ప్రచార పటాటోపానికి, ప్రత్యేక విమానాలలో ప్రయాణాలకు వందలకోట్లు తగలబెడుతున్న ముఖ్యమంత్రి గారికి సామాన్య కార్మికుల, ఉద్యోగుల వేతనాలను ధరల కనుగుణంగా సవరించాలనే ఇంగితజ్ఞానం లేకుండా రాజ్యపాలన జరుగుతూ ఉన్నది. రాష్ట్రంలో కనీస వేతనాల రంగంలో సుమారు 50 లక్షల మంది కార్మికులతో గత 10 సంవత్సరాలుగా కనీస వేతనాల సవరణ జరగడం లేదు. ఉమ్మడి రాష్ట్రంలోని రాజకీయ అనిశ్చిత స్థితి వల్ల దీర్ఘకాలంగా కనీస వేతనాల సవరణ జరగలేదు. కనీసం కొత్త రాష్ట్రంలోనైనా న్యాయం జరుగుతుందని భావించిన కార్మికులకు చంద్రబాబు తీరని అన్యాయం చేస్తున్నారు. 3 సంవత్సరాలైన ఒక్క రంగంలో కూడా వేతనాల సవరణ జరగలేదు. తక్కువ వేతనాలతో యజమానులు కార్మికుల శ్రమను కొల్లగొట్టి లాభాలు సంపాదించుకోవాలని చంద్రబాబు భావిస్తున్నారు. ప్రతి నెల కనీస వేతనాల రంగంలో కార్మికులు సుమారు 500 కోట్ల రూపాయలు వేతనాల రూపంలో నష్టపోతున్నారు. అనేక సందర్భాలలో విజ్ఞప్తులు చేసినా ఉద్దేశపూర్వకంగా వేతనాలు పెంచుటకు నిరాకరించడమే ఈ ప్రభుత్వం ఎంత అమానుషంగా ఉందో అర్థం చేసుకోవచ్చు.

సమాన పనికి సమాన వేతనం ఇవ్వాలని సుప్రీంకోర్టు చాలా స్పష్టంగా తీర్పు

(తరువాయి భాగం 28వ పేజీలో..)



# ప్రసూతి చట్టం - 1961 ఉపోద్ఘాతం

- సీహెచ్.నరసింగరావు

ప్రసూతి చట్టం 1961 శ్రామిక మహిళలకు ఒక ప్రత్యేక హక్కు. పనిచేసే మహిళలకు 1961 వరకు ఎటువంటి ప్రత్యేక చట్టాలు లేవు. బ్రిటీష్ కాలం నాటికి దేశంలోని కాఫీ, టీ తోటలు, ఫ్యాక్టరీలు, ఆఫీసులు, గనులు, ఇన్సూరెన్స్ కంపెనీల్లో పనిచేసే మహిళలకు మాత్రమే ప్రత్యేక చట్టాలు ఉండేవి. స్వాతంత్ర్యం రాక ముందు నుంచీ వీరి తరపున కార్మిక సంఘాలు జరిపిన మహత్తర పోరాటాల ఫలితంగానే వీరికి ప్రత్యేక చట్టాలు వచ్చాయి. మహిళలందరికీ వర్తించే చట్టం రావడానికి చాలా ఆలస్యం జరిగిందని చరిత్ర తెలియజేస్తోంది.

మహిళలు బిడ్డలకు జన్మనిస్తారు. మహిళ సమాజ అభివృద్ధిలో ప్రత్యేక పాత్ర వహిస్తుంది. సమాజంలో మరెవ్వరూ చేయలేని ఈ పాత్ర స్త్రీలే నిర్వహిస్తున్నారు. శ్రామిక మహిళలు తమ ఉద్యోగ బాధ్యతలు నిర్వహిస్తూ ప్రసూతి సమయంలో తన ఆరోగ్యాన్ని సంరక్షించుకోవడం చాలా కఠినమైన పరీక్ష. మహిళకు ప్రసూతి సమయం మరో జన్మలాంటిది అంటారు. కానీ యజమానులకు ఇవేవీ పట్టవు. తమ లాభాలే ధ్యేయంగా ఉంటారు. అందుకే స్వాతంత్ర్యం వచ్చే వరకు శ్రామిక మహిళలకు ఎటువంటి ప్రత్యేక చట్టం లేకుండా పోయింది. 1961లో వచ్చిన చట్టంలో 12 వారాలు మాత్రమే ప్రసూతి సెలవు ఇవ్వాలని ఉంది. ఇది ఏమాత్రం సరిపోదు. కానీ కేంద్ర ప్రభుత్వం ఈ చట్టాన్ని మార్చడానికి చాలా కాలం పట్టింది. ఫ్రేడ్ యూనియన్ల ఒత్తిడి ఫలితంగానే 2016లో చట్టం మారింది.

భారత దేశంలోని కార్మిక సమస్యలు చర్చించే త్రైపాక్షిక కమిటీ 'జాతీయ కార్మిక మహాసభ' ఇందులో కేంద్ర ప్రభుత్వం



తరపున ప్రధాన మంత్రి సహా పాల్గొంటారు. దేశవ్యాప్తంగా గుర్తించబడిన కార్మిక సంఘాల ప్రతినిధులు, యజమానుల ప్రతినిధులు సభ్యులుగా ఉంటారు. ప్రతి సంవత్సరం జరిగే జాతీయ మహాసభలు 2014 నుంచి మూడు సంవత్సరాలు వరసగా "ప్రసూతి సెలవు 26 వారాలు" లకు పెంచాలని ఏకగ్రీవంగా తీర్మానించాయి. ఎట్టకేలకు 2016లో దీనిని చట్టంగా తెచ్చారు.

## చట్టంలోని ముఖ్యాంశాలు

10 మంది పనిచేసే ఏ సంస్థకైనా ఈ చట్టం వర్తిస్తుంది. కాన్పుకు ముందు సంవత్సరంలో కనీసం 80 రోజులు పనిచేసిన వారికి వర్తిస్తుంది.

ప్రసూతి ప్రయోజనం (సవరణ) బిల్లు 2016 ప్రకారం ప్రసూతి సెలవు 12 వారాలు బదులు 26 వారాలకు పెరిగింది. ఇద్దరు బిడ్డలకు మాత్రమే 26 వారాలు (ఆరున్నర నెలలు) వర్తిస్తుంది. అదనంగా బిడ్డలు ప్రసవించేవారికి 12 వారాలు ప్రసూతి సెలవు కొనసాగుతుంది.

- నిబంధనలకు లోబడి 26 వారాల తరువాత కూడా ఇంటి నుండి పనిచేసే సౌకర్యం ఉంటుంది.

- 50 మందికి పైగా అదనంగా కార్మికులు

పనిచేసే సంస్థల్లో క్రెచ్ సౌకర్యం తప్పని సరిగా కల్పించాలి. రోజులో విరామం సమయంతో సహా 4సార్లు క్రెచ్ ను సందర్శించే అవకాశం మహిళలకు కల్పించాలి. పని ప్రదేశాల్లో తమ బిడ్డలను సంరక్షించే కేంద్రాలను క్రెచ్ లంటారు.

పై విషయాలను మహిళ కార్మికులకు ఉద్యోగంలో చేరే సమయం లోనే రాత పూర్వకంగా, మెయిల్ మెసేజ్ ద్వారానూ తెలియజేయాలి.

శ్రామిక మహిళలు బిడ్డలు పుట్టని వారికి కూడా "ప్రారంభ తల్లి" (సరోగసి మదర్) అంటే జీవానికి ప్రాణం పోసి అది పిండంగా తయారు కావడానికి ఇతర మహిళ గర్భంలో ప్రవేశపెట్టిన వారికి 12 వారాలు ప్రసూతి ప్రయోజనం కల్పించారు.

గర్భం దాల్చిన మహిళతో పనిచేయించడం సెక్షన్ 4 ప్రకారం నిషేధం. 26 వారాల కాలంలో ఏ యజమానైనా గర్భిణీ స్త్రీతో పనిచేయిస్తే నేరం అవుతుంది.

శ్రామిక మహిళ గర్భం దాల్చిన తరువాత ఎప్పటి నుంచి సెలవు తీసుకుంటుందో ముందుగా సెక్షన్ 6 ప్రకారం యజమానికి నోటీస్ ఇవ్వచ్చు. లేదా బిడ్డను ప్రసవించిన తరువాత కూడా యజమానికి తెలియజేయొచ్చు.

సెక్షన్ 6 (5) ప్రకారం ప్రసూతి సెలవు పూర్తయిన 48 గంటల్లోగా 26 వారాల సెలవు జీతాన్ని యజమాని చెల్లించాలి.

శ్రామిక మహిళ లేదా ప్రసవించిన బిడ్డ ప్రసవం తరువాత మరణిస్తే మరణించిన నాటి వరకు ప్రసూతి సెలవు. జీతం వారసులకు చెల్లించాలంటోంది సెక్షన్ 7.

గర్భం పోయిన (మిస్ క్యారెజ్), గర్భప్రావం (అబార్షన్), బిడ్డ 9 మాసాలు



కంటే ముందే ప్రసవించినా (ప్రిమెచ్యూర్ డెలివరీ) శ్రామిక మహిళలకు ప్రసూతి సెలవుల ప్రయోజనం పొందుతారు.

సెక్షన్ 8 ప్రకారం కేంద్ర ప్రభుత్వం తమ ఉద్యోగులకు మెడికల్ బోనస్ పేరుతో 25వేల రూపాయలు అదనపు సౌకర్యం కల్పించింది.

సెక్షన్ 10 ప్రకారం 26 వారాలు తరువాత కూడా అనారోగ్యానికి గురైతే మరో నెల అదనంగా సెలవు ఇవ్వాలి.

శ్రామిక మహిళ గర్భిణీ కాలంలోగానీ ప్రసవం తరువాత గానీ పనిచేస్తే ప్రసూతి సెలవు జీతం రాదని సెక్షన్ 18 వక్కాణిస్తోంది. అంటే తప్పని సరిగా సెలవు తీసుకొని ఆ సెలవును ప్రసూతి సమయంలో ఉపయోగించుకోవాలని ఈ చట్టం నొక్కి చెబుతోంది.

ఈ చట్టంలో ఉన్న సౌకర్యాల కంటే అదనంగా ప్రసూతి సౌకర్యాలు పొందే కార్మికులు ఎవ్వరైనా దానిని కొనసాగించడానికి సెక్షన్ 27 ప్రకారం అనుమతి లభిస్తుంది.

### చట్టం అమలు

1961లో ప్రసూతి చట్టం శ్రామిక మహిళలందరికీ వర్తించినా నేటికీ దీని అమలు వల్ల ఫలితం పొందే మహిళలు అతి తక్కువేనని చెప్పొచ్చు. సంఘటితరంగం లోనూ కేంద్ర, రాష్ట్ర ప్రభుత్వ సర్వీసుల్లోనూ శ్రామిక మహిళలకు మాత్రమే బలమైన సంఘాలు ఉన్నాయి. అక్కడే ఈ చట్టం అమలైతోంది. మనదేశంలోని 93 శాతం మంది మహిళా కార్మికులు అసంఘటిత రంగంలో పనిచేస్తున్నారు. వీరికి చట్టాల అమలు అంతంత మాత్రమే. శ్రామిక మహిళల పరిస్థితి మరింత అధ్వాన్నం. ప్రభుత్వ సేవల్లో పనిచేసే సుమారు కోటి మంది స్త్రీలకు శ్రామిక మహిళలు “కార్మికులు” కాదనే పేరుతో ఏ చట్టాలూ వర్తింప చేయడంలేదు. అంగన్ వాడీ కార్మికులకు పోరాటం ఫలితంగా 24 వారాలు (180

రోజులు) సెలవు జీతం అమలు జరుగుతోంది. కానీ మధ్యాహ్న భోజనం, ఆశ కార్మికులకు అమలు కావడంలేదు. ప్రభుత్వం ఆధ్వర్యంలో నడుస్తున్న స్పెషల్ ఎకనమిక్ జోన్లలో గార్మెంట్ లాంటి పరిశ్రమల్లో మహిళలు లక్షల సంఖ్యలో పని చేస్తున్నారు. వీరికి కూడా ప్రసూతి చట్టం అమలు కావడం లేదు.

బిల్డింగ్, జీడిపిక్కల పరిశ్రమల్లో యజమానులు ఈ చట్టాలను నిర్లక్ష్యం చేస్తున్నారు. ఈ పరిశ్రమల్లో మహిళలు గర్భిణీ అని తెలియగానే గేట్ పాస్లు ఆపేస్తారు. అంటే ఉద్యోగం నుంచి నోటీసు లేకుండా డిస్మిస్ చేయడం. ప్రసూతి ప్రయోజనం (సెలవుతో కూడిన జీతం) ఇవ్వకపోగా ఉన్న ఉద్యోగం ఊడిపోతుంది. చట్టం ప్రకారం నియమించబడిన ఇన్ స్పెక్టర్లు యజమానిపై ఎక్కడా చర్య తీసుకోవడంలేదు. యజమానితో మిత్రత్వం అనే ప్రభుత్వ వైఖరి శ్రామిక మహిళలకు శాపంగా మారింది. యూనియన్ లేనిచోట శ్రామిక మహిళల గురించి అడిగే నాథుడే ఉండడు. ప్రసూతి సెలవు అడిగితే ఉన్న ఉద్యోగం ఊడిపోతుందనే భయంతో ప్రసూతి సెలవుకు జీతం చెల్లించాలని అడిగే ధైర్యం అసంఘటితరంగ కార్మికులకు లేదు.

### మన కర్తవ్యం

శ్రామిక మహిళలకు ఈ చట్టంలోని ముఖ్యాంశాలను ట్రేడ్ యూనియన్లు తెలియజేస్తూ విస్తృత ప్రచారం చేయాలి. ప్రసూతి సమయంలో ప్రసూతి సెలవులు మంజూరు చేయాలని లేఖలు రాయించాలి. ప్రసూతి సెలవు మంజూరు చేయని యజమానులకు అధికారిపై లేబర్ డిపార్ట్ మెంట్ లేదా లీగల్ సర్వీసెస్ అధికారి (ప్రతి జిల్లా కోర్టులోనూ ఉంటుంది) ద్వారా ఫిర్యాదు చేయాలి. తప్పకుండా సెలవు మంజూరవుతుంది. యూనియన్లు లేని చోట్ల కూడా శ్రామిక మహిళలు ఎక్కువ మంది ఉన్నచోట్ల ఈ ప్రయత్నం చేయాలి.

## సిఐటియు పోరాట ఫలితంగా

### అందిన నష్టపరిహారం

విజయవాడ భవానీపురంలో మార్చి 15న మ్యాన్ హోల్లో దిగిన కార్మికులు కోగంటి రాంబాబు, పి.వెంకటేశ్వరరావులు విషవాయువులతో ఊపిరాడక మరణించారు. మరో కార్మికుడు తీవ్ర అస్వస్థతకు గురయ్యారు. అండర్ గ్రౌండ్ డ్రైనేజీలో మలమూత్రాలు శుభ్రపరిచే పనిని యంత్రాలతో చేయించాలని సుప్రీంకోర్టు స్పష్టంగా చెప్పినా కార్పొరేషన్ అధికారులు యంత్రాలను వినియోగించకుండా మనుషులతోనే చేయిస్తున్నారు. మ్యాన్ హోల్లో దిగడానికి ఆక్సిజన్, మాస్కులు, గ్లాజులు, నడుం బెల్టు, తాళ్లు వంటి ఎలాంటి రక్షణచర్యలేవు. రక్షణచర్యలు చేపట్టాలని యూనియన్ అనేకసార్లు పోరాడినా అధికారులు ముందు జాగ్రత్త చర్యలు



తీసుకోలేదు. ఫలితమే ఇద్దరు ప్రాణాలు కోల్పోయారు. పారిశుధ్య విభాగంలో (యూజీడి) 5 సంవత్సరాల్లో జరిగిన ప్రమాదాల్లో 20 మంది కార్మికులు ప్రాణాలు కోల్పోయారు. మరణించిన కార్మికులకు వర్క్మెన్ కాంపెన్సేషన్ చట్టం ప్రకారం నష్టపరిహారం ఇవ్వాలని మున్సిపల్ కార్పొరేషన్ యూనియన్ ఆధ్వర్యంలో (సిఐటియు) 24 గంటల కార్మికుల పోరాట ఫలితంగా.. చనిపోయినవారి కుటుంబాలకు రూ.2 లక్షలు, ఈఎస్ఐ, పీఎఫ్, బీమా, బిల్డింగ్ సంక్షేమబోర్డు ఇన్సూరెన్స్ బెనిఫిట్స్, ఇల్లు, కుటుంబంలో ఒకరికి ఉద్యోగం ఇవ్వడానికి రాతపూర్వక ఒప్పందం చేశారు. మార్చి 17న మున్సిపల్ కమిషనర్ రూ.10 లక్షలు చొప్పున చెక్కు అందజేశారు.



**ఉద్యోగుల భవిష్యనిధి సంస్థ (ఈపీఎఫ్ఓ)**  
**(కార్మిక & ఉపాధిశాఖ, భారత ప్రభుత్వం)**  
**ప్రధాన కార్యాలయం, న్యూఢిల్లీ**

విజయవాడ,

ది. 23.03.2017

నెం. పెన్షన్ I/12/33 ఈపీఎఫ్ సవరణ/96/వాల్యూమ్ II.

ప్రాంతీయ పి.ఎఫ్ కమీషనర్లందరికీ,

ప్రాంతీయ కార్యాలయం/ఉప ప్రాంతీయ కార్యాలయం.

**విషయం:** సుప్రీంకోర్ట్ ఆదేశాలను (33032-33033-2015 కు సంబంధించిన స్పెషల్ లీవ్ పిటిషన్) అనుసరించి సంబంధిత అమలు తేదీ నుండి 1995 ఎంప్లాయిస్ పెన్షన్ స్కీం సభ్యులకు నెలకు రూ. 5,000 లేదా రూ. 6,500 వేతన పరిమితికి మించిన పెన్షన్ ఫండ్ ప్రయోజనాలను అనుమతించుట గురించ...

**ఆర్యా!**

1. 2015కు సంబంధించిన స్పెషల్ లీవ్ పిటిషన్ 33022-33033లో సుప్రీంకోర్ట్ ఆదేశాల మేరకు ఈపీఎఫ్ 95, పేరా 11(3) లో ఉన్న పెన్షనబుల్ వేతన నిర్ణయాన్ని ఎంపిక చేసుకునే అవకాశాన్ని పరిశీలించాం.

2. స్కీం ప్రారంభమయిన తేదీ లేదా వేతనం పరిమితికి మించిన తేదీలను పెన్షనబుల్ వేతన లెక్కింపు కోసం ఎంపిక చేసుకున్న తేదీలుగా తీసుకోవాలని సుప్రీంకోర్టు భావించింది. పెన్షన్ స్కీంలోని క్లాజు 11(3) కింద ఎంపికను తెలియజేయటానికి యజమాని - ఉద్యోగి అర్హతను నిర్ణయించటానికి అవి కట్ ఆఫ్ తేదీలు కాబోవు. ప్రత్యేకించి 5 వేల రూపాయలు లేదా 6 వేల 5 వందల రూపాయల వేతన సీలింగ్ పైనగాకుండా, వాస్తవ వేతనం మీద యజమాని 12 శాతాన్ని డిపాజిట్ చేస్తే కట్ ఆఫ్ తేదీని చూపించి ప్రయోజనకరమయిన స్కీంను దక్కకుండా చేయకూడదని సుప్రీంకోర్టు భావించింది.

పెన్షన్ స్కీంలోని 11(3) క్లాజు ప్రయోజనాలను మంజూరు చేయటానికి సీలింగ్ మీదగాకుండా వాస్తవ వేతనం మీద యజమాని కట్టిన 12 శాతం మొత్తాన్ని తిరిగి చెల్లించాలని ప్రావిడెంట్ ఫండ్ కమీషనర్ కోరతారు. ఆ మొత్తాన్ని తిరిగి రాబట్టిన తరువాత బెనిఫిట్లను మంజూరు చేయాలి.

వేతన పరిమితికి మించి ప్రావిడెంట్ ఫండ్ కు జమ చేస్తున్న సభ్యులుగానీ, వేతన పరిమితికి మించి ప్రావిడెంట్ ఫండ్ కు జమ చేసిన సభ్యులుగానీ అటువంటి అధిక వేతనాలపై చెల్లింపు చేసే హక్కు నుండి దూరం కారు.

3. తదనుసారంగా రూ. 6,500 వేతన సీలింగుకు మించి చెల్లింపులు చేసిన 1995 ఈపీఎఫ్ సభ్యులు, రూ. 6,500 మించి వేతనంలోని 8.33 శాతాన్ని వడ్డీతో పెన్షన్ ఫండ్ కు మరల్చే దానికి అనుమతించాలని కార్మికశాఖకు ప్రతిపాదన పంపారు. అధిక వేతనం మీద పెన్షన్ బెనిఫిట్ పొందటానికి యజమాని - ఉద్యోగి ఉమ్మడి ఆప్షన్ ను ప్రావిడెంట్ ఫండ్ కమీషనర్ కు పంపాలి.

4. 1952 ఈపీఎఫ్ స్కీం కింద ప్రకటించిన వడ్డీతో సహా రూ. 6,500 వేతన సీలింగ్ కు మించిన వేతన చెల్లింపులలో 8.33 శాతాన్ని పెన్షన్ ఫండ్ కు మరల్చే దానికి 16.03.2017న తేదీ లెటర్ ద్వారా కార్మికశాఖ తన ఆమోదం తెలిపింది. పెన్షన్ ఫండ్ కు జమ చేసే ముందుగా యజమాని - ఉద్యోగి ఉమ్మడి ఆప్షన్ లేఖ ప్రావిడెంట్ ఫండ్ ఆఫీసుకు అందాలి.

5. ఈపీఎఫ్ చట్టం 1952, దాని కింద ఏర్పరచి స్కీంలలోని క్లాజుల ప్రకారం ప్రభుత్వం సుప్రీంకోర్ట్ ఆదేశాలను ఆమోదించిన మేరకు ఫీల్డ్ ఆఫీసులకు బాధ్యులుగా ఉన్న అధికారులు తగిన చర్యలు తీసుకోవాలని ఆదేశించడమయినది.

(సెంట్రల్ ప్రావిడెంట్ ఫండ్ కమీషనర్ ఆమోదంతో జారీ చేయబడింది)

విధేయులు,

డా. ఎస్. కె. రాగూర్,

అడిషనల్ సెంట్రల్ ప్రావిడెంట్ ఫండ్ కమీషనర్,

ప్రధాన కార్యాలయం (పెన్షన్)



ఏడు ముస్లిం దేశాల నిషేధంపై ట్రంప్ కు పెరుగుతున్న వ్యతిరేకత - కోర్టు స్టే

అమెరికా అధ్యక్షుడు డొనాల్డ్ ట్రంప్ ఏడు ముస్లిం దేశాలు ఇరాన్, ఇరాక్, సిరియా, సూడాన్, లిబియా, యెమెన్, సోమాలియా వర్గాలకులపై నిషేధం విధించటంపై అమెరికాలో వ్యతిరేకత పెరుగుతోంది. ఈ నిషేధంపై సియోటల్ కోర్టు స్టే విధించింది. దీనిపై అమెరికా ప్రభుత్వ అధికారులు అప్పీలుకు వెళ్లారు. ట్రంప్ ఆదేశాలను సవాలు చేస్తూ వాషింగ్టన్, మిన్నెసోటా రాష్ట్ర ప్రభుత్వాల పిటిషన్లకు 15 రాష్ట్రాలు మద్దతు ప్రకటించాయి. జర్మనీ, ఫ్రాన్స్ లు కూడా ట్రంప్ చర్యను వ్యతిరేకించాయి.

అవినీతికి పాల్పడ్డ దక్షిణ కొరియా

అధ్యక్షురాలు తొలగింపు

దక్షిణ కొరియా అధ్యక్షురాలు పార్క్ జియుని హైనిని పదవి నుండి తొలగిస్తూ రాజ్యాంగ న్యాయస్థానం చారిత్రక ఉత్తర్వులు ఇచ్చింది. ఆమె భారీస్థాయిలో అవినీతికి పాల్పడినందున అభిశంసిస్తూ పార్లమెంట్ తీర్మానం చేసింది. పార్లమెంటుని న్యాయస్థానం గట్టిగా సమర్థించింది. దక్షిణ కొరియా రాజకీయ సంక్షోభంలో కూరుకుపోయింది. గత ఏడాది పార్క్ పై అవినీతి ఆరోపణలు వచ్చాయి. దేశవ్యాప్తంగా ప్రజలు ఆందోళనలు, ర్యాలీలు చేసిన తరువాత పార్లమెంటు డిసెంబర్ లో అభిశంసన చేసింది. పార్క్ కూడా తనకు మద్దతుగా భారీ ర్యాలీలు చేయించినా ప్రజలు వాటిని పట్టించుకోలేదు.

నెదర్లాండ్ లో (డచ్) గ్రీన్ లెఫ్ట్ విజయం

నెదర్లాండ్ పార్లమెంట్ ఎన్నికల్లో గ్రీన్ లెఫ్ట్ మంచి ఫలితాలు సాధించింది. సంప్రదాయ వామపక్ష పార్టీలు ఫ్రాన్స్, బ్రిటన్, ఇటలీ లలో వెనకపట్టు పట్టిన నేపథ్యంలో గ్రీన్ లెఫ్ట్ విజయం కొత్త ఆశలను రేకెత్తించింది. 150 మంది సభ్యులు గల పార్లమెంటులో తమ బలాన్ని 4 స్థానాల నుండి 14 స్థానాలకు పెంచుకుంది. 2015 నుండి 7వేల మంది కొత్తగా పార్టీలో చేరారు. వారంతా 30 సంవత్సరాలలోపు వారు. 34 సంవత్సరాల

వయస్సులో ఉన్న యువకులు మూడో వంతు గ్రీన్ లెఫ్ట్ కు ఓటు వేశారని నర్వేలు పేర్కొన్నాయి. గ్రీన్ లెఫ్ట్ కు 9.1% ఓట్లు వచ్చాయి. కార్మికులకు వ్యతిరేకంగా పనిచేసే లేబర్ పార్టీ బలం 25% నుంచి 6%కు పడిపోయింది. అర్థ ఫాసిస్ట్ పార్టీ గ్రీన్ వైల్డ్ ర్స్ కి 13.1% ఓట్లు వచ్చాయి. మరో ట్రంప్, మోడీల పార్టీకి నెదర్లాండ్ ప్రజలు అవకాశం ఇవ్వలేదు.

డచ్ లో దామాషా ఎన్నికల పద్ధతి ఉన్నది. పార్టీలకు వచ్చిన ఓట్లు ఆధారంగా సీట్లు కేటాయిస్తారు. ప్రస్తుతం 150మంది పార్లమెంటు సభ్యులున్నారు. 0.66% ఓట్లు వస్తే ఒక సీటు కేటాయిస్తారు. ఫ్రాన్స్, జర్మనీలలో ఏ రాజకీయ పార్టీ అయినా పార్లమెంటులో ప్రవేశించాలంటే 5% ఓట్లు పొందాలి. నెదర్లాండ్ ఎన్నికల ఫలితాలను జర్మన్, ఫ్రాన్స్ లు హర్షించాయి. ఈ సంవత్సరం జర్మనీ, ఫ్రాన్స్ లలో జరగనున్న ఎన్నికలకు నెదర్లాండ్ ఎన్నికలు సెమీ ఫైనల్స్ వంటివని భావిస్తున్నారు. మితవాద, ఫాసిస్టు పార్టీలు మతం, జాతిఉన్మాదం నినాదాలతో యూరప్ లో కూడా అధికారాన్ని హస్తగతం చేసుకోవాలనుకుంటున్నాయి. జర్మనీ ఎన్నికల్లో ఐక్యమైన “ది లెఫ్ట్ పార్టీ” గా విలీనమయ్యాయి. ఈ పార్టీ జర్మనీలో ఘంజు కుంటుందని భావిస్తున్నారు. ఈ సంవత్సరం జరిగే ఎన్నికల్లో ఫాసిస్టు పార్టీలను అధికారంలోకి రాకుండా చేయటమే వీరి సంకల్పం.

16న టర్కీలో రిఫరెండమ్

టర్కీ అధ్యక్షుడు ఎర్డోగన్ కు విశేష అధికారాలు కల్పించడం కోసం అధికార జస్టిస్ & డెవలప్ మెంట్ పార్టీ రిఫరెండమ్ కు పిలుపునిచ్చింది. ఏప్రిల్ 16న జరిగే రిఫరెండమ్ లో రాజ్యాంగ సవరణకు ఆమోదం లభిస్తే దేశంలో మంత్రివర్గానికి ఉన్న అధికారాలన్ని అధ్యక్షునికి లభిస్తాయి. ప్రస్తుతం టర్కీలో అమలులో ఉన్న పార్లమెంటరీ వ్యవస్థను అధ్యక్షపాలనా వ్యవస్థలోకి మార్చడమే రిఫరెండమ్ లక్ష్యం. ఈ రిఫరెండమ్ తో టర్కీ ప్రజాస్వామ్యంలో వెనకడుగేస్తున్నదని యూరోపియన్ దేశాలు విమర్శిస్తున్నాయి.

పేదరికాన్ని నిర్మూలించిన జనచైనా

మానవాభివృద్ధికి చైనా చాలా దోహద పడుతోందని ఐక్యరాజ్య సమితి అభివృద్ధి కార్యక్రమం (యూఎన్ డీపీ) అడ్మినిస్ట్రేటర్ హెలెన్ క్లార్క్ వ్యాఖ్యానించారు. మానవాభివృద్ధిపై 2016వ సంవత్సరానికి నివేదికను యూఎన్ డీపీ స్టాక్ హోంలో విడుదల చేసింది. చైనాలో దుర్భర దారిద్ర్యం నుండి ప్రజలు బయట పడడం చాలా గొప్ప విషయమని క్లార్క్ వ్యాఖ్యానించారు. ఇంత వేగంగా ఈ అద్భుతాన్ని సాధించడం చరిత్రలో గుర్తుంచుకోవాల్సిందని జిన్ జువాకు ఇచ్చిన ఇంటర్వ్యూలో హెలెన్ పేర్కొన్నారు. సహస్రాబ్ది అభివృద్ధి లక్ష్యాలను సాధించే సమయంలో చైనా తన అద్భుత కార్యచరణతో దుర్భర దారిద్ర్యాన్ని నిర్మూలించిందన్నారు. చైనా నాయకత్వం బృహత్తరమైనదని, వారి లక్ష్యం సాకారమైందని క్లార్క్ పేర్కొన్నారు. తీవ్రంగా బాధిస్తున్న దారిద్ర్యం నుండి ఎలాగైనా బయటపడాలన్న చైనా నాయకత్వం కృత నిశ్చయాన్ని, అకుంఠిత దీక్షను చూశానని, సామరస్య వాతావరణంతో కూడిన, సమాజ నిర్మాణానికి, అసమానతలు తగ్గించడానికి చైనా చేసిన ప్రయత్నాలు, కృషిని చూసి చాలా ముగ్ధురాలినయ్యానని ఆమె చెప్పారు. మధ్య స్థాయి ఆదాయ దేశమైన చైనా తన కృషిలో విజయం సాధించి, అధిక ఆదాయం గల దేశంగా ఆవిర్భవిస్తుందన్నారు. అసమాన వైన పెట్టుబడులు, ఆరోగ్య వరిస్థితులు, విద్యాస్థాయి, మౌలిక సదుపాయాలు ఇవన్నీ కలిసి చైనాకు ఆ హోదాను కట్టబెడతాయన్నారు. ప్రపంచ వ్యాప్తంగా వాతావరణ మార్పులు పెరుగుతున్న నేపథ్యంలో చైనా తీసుకుంటున్న చర్యలు ప్రాధాన్యత గలవన్నారు. ప్రతి ఒక్కరికీ జీవనోపాధి, అవకాశాలు కల్పించడం ద్వారా వారి అభ్యున్నతికి చైనా నాయకత్వం దోహద పడుతోందన్నారు. హరిత ఆర్థిక వ్యవస్థ సమాజం దిశగా ప్రజలను చైతన్య పరుస్తోందన్నారు. పశ్చిమ దేశాలు కర్షణ ఉధృతాలతో అభివృద్ధి చెందుతుంటే చైనా మాత్రం పునర్వినియోగ ఇంధనంతో ప్రగతి పథంలో పయనిస్తోంది.

సేకరణ - సుందరయ్య



# రాష్ట్ర బడ్జెట్ అందరినీ సంతోష పెట్టిందా?

వీరయినా ఒక సంవత్సరపు బడ్జెట్ను పరిశీలించేప్పుడు గతం కంటే మెరుగ్గా ఉందా లేదా అని చూస్తాం. తెలుగుదేశం ప్రభుత్వం 2017-'18 ఆర్థిక సంవత్సరానికి ప్రవేశపెట్టిన బడ్జెట్పై మీడియా, ప్రత్యేకించి ప్రింట్ మీడియా విపరీతమయిన ప్రశంసలు గుప్పించింది. ఒక ప్రతీక "అమరావతి నగరాన.. నవ్యాంధ్ర తొలి పద్దులో సంక్షేమ పొద్దు" అని అభివర్ణిస్తే, "సకల వృత్తుల, నమస్త వర్గాల ఆశలు, ఆకాంక్షలకు తగినట్లుగా నిలబడింద"ని మరో పత్రిక శ్లాఘించింది. అందరినీ సంతోషపెట్టిన బడ్జెట్గా మరో రెండు ప్రముఖ ఇంగ్లీషు పత్రికలు పతాక శీర్షికలు పెట్టాయి. వాస్తవానికి అలా ఉందా? అన్ని వర్గాలు సంతృప్తి పడ్డాయా? పరిశీలిద్దాం...

## కార్మిక సంక్షేమం ఊసులేదు

స్వయం ఉపాధి కార్మికులతో సహా వ్యయసాయేతర రంగాల్లో పని చేస్తున్న కోటి మంది కార్మికుల సంక్షేమం సంగతి బడ్జెట్లో ఎంత వెతికినా కనపడదు. పైగా ముఖ్యమంత్రి చంద్రబాబు నాయుడు పేరుతో ప్రారంభించిన చంద్రన్న బీమా పథకానికి రాష్ట్ర ప్రభుత్వం బిల్డింగ్ కార్మికుల సంక్షేమ నిధి నుండి నిధులను దారి మళ్లించింది. ఈ మళ్లింపు సుప్రీంకోర్టు తీర్పునకు వ్యతిరేకం. అయినా ఈ బడ్జెట్లో బిల్డింగ్ వర్కర్ల సంక్షేమ నిధి నుండి తీసుకున్న డబ్బును తిరిగి చెల్లించేందుకు కేటాయింపులు చేయలేదు.

బడ్జెట్ ప్రసంగంలో ఆర్థికమంత్రి అంగన్వాడీ మహిళలకు వేతనాలు పెంచామన్నారు. ఇదెప్పటిదో పాత మాట. తెలంగాణా ప్రభుత్వం 2017 ఫిబ్రవరి నెలలో అంగన్వాడీ వర్కర్లకు రూ.10 వేల 500, ఆయాలకు రూ.6 వేలకు, గ్రామ రెవెన్యూ సహాయకులకు రూ.10 వేలు, విలేజ్ ఆర్గనైజేషన్ అసిస్టెంట్లకు 5 వేల రూపాయలు వేతనాలు పెంచింది. ఈ వేతనాలు కూడా మన రాష్ట్రంలో అమలు కావాలని ఈ ఉద్యోగులంతా ఎదురు చూశారు. వాటి

కోసం బడ్జెట్ మీద ఆశలు పెట్టుకున్నారు. కానీ బడ్జెట్ వారి ఆశలను అడియాసలు చేసింది. కనీస వేతనాల షెడ్యూల్లో ఉన్న సంస్థలో పని చేస్తున్న 50 లక్షల మంది కార్మికులకు చట్ట ప్రకారం 2011, 2012 సంవత్సరాల్లోనే వేతన సవరణ చేయాలి. కానీ వేతన సవరణ గడువు ముగిసి 5, 6 సంవత్సరాలు పూర్తయినా ప్రభుత్వం ఇప్పటికీ కాల యాపన చేస్తోంది. 2017-'18 బడ్జెట్ ప్రసంగంలో ఆ వేతన సవరణ ఎప్పుడు చేస్తారో మాట మాత్రంగానయినా చెప్పలేదు.

సమాన పనికి సమాన వేతనం ఇవ్వాలని సుప్రీంకోర్టు ఇచ్చిన తీర్పు కాంట్రాక్టు కార్మికులు, పర్మినెంట్కాని ఇతర కార్మికులు, ఉద్యోగుల్లో ఆశలను రేకెత్తించింది. కాంట్రాక్టు కార్మికుల చట్టంలో కూడా సమాన పనికి సమాన వేతనం ఇవ్వాలని ఉంది. చట్టాలు, తీర్పులు ఎక్కడా అమలు కావటం లేదు. చట్టాలు, తీర్పులు అమలు చేయని ప్రభుత్వాన్ని మీడియా ఆకాశానికెత్తటం తగని పని.

## పెట్టుబడులు - ఉద్యోగాలు

ఆంధ్రప్రదేశ్లో పెట్టుబడులు పెట్టాలనే ఆసక్తి ఏర్పడినట్లు ఆర్థికమంత్రి బడ్జెట్ ప్రసంగంలో చెప్పారు. దానికి అనుకూలమైన విధానాల్ని, వాతావరణాన్ని కల్పించామన్నారు. 2016 భాగస్వామ్య సదస్సులో రూ. 4 లక్షల 67 వేల 577 కోట్ల పెట్టుబడులకు, వాటి ద్వారా 9 లక్షల 58 వేల 896 మందికి ఉపాధి కల్పనకు ఒప్పందాలు కుదిరాయని మంత్రి చెప్పారు. దానిలో 48 శాతం సాధించామన్నారు. కానీ ప్రభుత్వ సామాజిక, ఆర్థిక సర్వేలో 2016 భాగస్వామ్య సదస్సు ఒప్పందాల్లో డిసెంబరు నెల వరకు 57 భారీ, మధ్య తరహా పరిశ్రమలు స్థాపించారని, 5,051 కోట్ల రూపాయలు పెట్టుబడులు వచ్చాయని, వాటి ద్వారా 23,751 మందికి ఉపాధి లభించిందని ఉంది. వాస్తవం ఇది కాగా, 40 శాతం సాధించామని చెప్పి ప్రభుత్వం తప్పుదారి పట్టించింది.

ఎన్నికల సందర్భంగా ఇంటికో ఉద్యోగాన్ని తెలుగుదేశం పార్టీ వాగ్దానం చేసింది. ఉద్యోగం ఇవ్వకపోతే నిరుద్యోగులందరికీ భృతి ఇస్తానన్నది. అధికారంలోకి వచ్చి 3 సంవత్సరాలు పూర్తికానుండగా ప్రభుత్వానికి నిరుద్యోగ భృతి సంగతి గుర్తుకొచ్చింది. బడ్జెట్లో రూ.500 కోట్లు యువత సహాయానికి కేటాయించింది. వారిని సామాజిక సేవా రంగంలో ఉపయోగించుకుని కొంత సహాయం చేస్తుంది. ఇతర సంక్షేమ శాఖల్లో ఉండే నిధులను కూడా ఉపయోగించుకునేలా యువజన విధానాన్ని రూపొందించే ప్రక్రియ పూర్తి కావస్తున్నదని ఆర్థిక మంత్రి ప్రసంగంలో ఉంది. కారు చౌకగా ప్రభుత్వం తన పనుల్ని పూర్తి చేసుకునే ప్రయత్నం కనపడుతోంది. పర్మినెంట్ ఉద్యోగాలను ఇచ్చే ఆలోచనలో ప్రభుత్వం లేదు. నైపుణ్యాల అభివృద్ధికి 2016-'17లో 300 కోట్ల రూపాయలు కేటాయించిన ప్రభుత్వం 107 కోట్ల రూపాయలు మాత్రమే ఖర్చు పెట్టింది. ఈ సంవత్సరం కేటాయింపులను గత సంవత్సరం కంటే 41 కోట్ల రూపాయలు తగ్గించింది. ఉపాధి కల్పన పైన ప్రభుత్వానికి శ్రద్ధ లేదు.

## సంక్షేమ కేటాయింపులపై

### అనవసర పొగడ్తలు

దళితులు, గిరిజనులు, వెనుకబడిన తరగతుల ఉపప్రణాళికలకు పేర్కొన్న కేటాయింపులు గతం నుండి కొనసాగుతున్నవే. కొత్తవి కాదు. అయినా ఎక్కువ పత్రికలు వీటిపై ప్రభుత్వాన్ని ఆకాశానికి ఎత్తాయి. ఈ కేటాయింపులు కూడా నామమాత్రంగా పెరిగాయి. కానీ దళిత ఉపప్రణాళికకు జనాభా అనుసారం 17.1 శాతం కేటాయించాల్సి ఉండగా 6.27 శాతం నిధులను మాత్రమే కేటాయించారు. గిరిజన ఉపప్రణాళికకు 5.3 శాతం కేటాయించాల్సి ఉండగా 2.2 శాతమే కేటాయింపులు జరిగాయి.



దళిత, గిరిజన, మైనార్టీ, వెనుకబడిన తరగతుల సంక్షేమానికి చేసే కేటాయింపులు పూర్తిగా ఖర్చు చేయటంలేదని, నీటి వనరులు, పట్టణాభివృద్ధికి చేసిన కేటాయింపులు మాత్రం పూర్తిగా ఖర్చు చేస్తామని స్వయానా ఆర్థిక మంత్రి అసెంబ్లీలో బడ్జెట్ పై చర్చ సందర్భంగా వెల్లడించారు.

గ్రామీణ ప్రాంతాల్లో బలహీన వర్గాల గృహ నిర్మాణాలకి కేటాయింపులను 157 కోట్ల రూపాయల నుండి 345 కోట్ల రూపాయల వరకు పెంచిన ప్రభుత్వం, మున్సిపాలిటీలలో వ్యక్తిగత మరుగుదొడ్ల నిర్మాణానికి చేసే కేటాయింపులను 123 కోట్ల రూపాయల నుండి 11 కోట్ల రూపాయలకు తగ్గించింది. రాబోయే రెండు సంవత్సరాల్లో 10 లక్షల ఇళ్ల నిర్మాణాన్ని పూర్తి చేస్తామని బడ్జెట్ ప్రసంగంలో చెప్పారు. కానీ కేటాయింపులను చూస్తే 10 సంవత్సరాలైనా లక్షల పూర్తయ్యేట్టులేదు.

#### అభివృద్ధిపై అసత్యాలు

2016-'17లో రాష్ట్ర స్థూల జాతీయోత్పత్తి (జీడిపీ)లో 11.6 శాతం అభివృద్ధి జరిగిందని ఆర్థిక మంత్రి బడ్జెట్ ప్రసంగంలో చెప్పారు. జాతీయస్థాయి కంటే మించి రాష్ట్రంలో అభివృద్ధి జరుగుతున్నట్లు ముఖ్యమంత్రి, ఇతరులు అనేకసార్లు వాదించారు. ప్రతిపక్ష నాయకులు ఈ సారి అంకెలతో సహా గట్టి వాదనలతో ప్రభుత్వ వాదనను పూర్వపక్షం చేశారు. ఇప్పుడే అంత అభివృద్ధి సాధించిన తర్వాత విజన్ 2029తో పనేముందని ప్రభుత్వాన్ని నిలదీశారు.

అన్ని వైపుల నుండి ప్రభుత్వం చెపుతున్న అభివృద్ధిపై ప్రశ్నలు సంధించారు. అనుమానాలు వ్యక్తమవు తున్నాయి. ఆహారోత్పత్తి గతం కన్నా పడిపోయింది. సాగు విస్తీర్ణం తగ్గింది. కరవు రాజ్యమేలు తోంది. కానీ వ్యవసాయ రంగం అభివృద్ధి చెందుతున్నదని ప్రభుత్వం చెప్పుకుంటోంది. అది వ్యవసాయ రంగం అభివృద్ధికాదని, అనుబంధ రోయ్యలు, చేపల రంగాల్లో అభివృద్ధి అని ప్రభుత్వ లెక్కలు చెబుతున్నాయి. రోయ్యలు, చేపల చెరువులు

పెరిగిపోయి పరిసర భూములు పంటలకి పనికిరాకుండా పోతున్నాయి. రోయ్యలు, చేపల రంగం ఎగుమతి ఆధారితం. రాష్ట్రానికి ఉపయోగపడేది కాదు.

రోయ్యల పరిశ్రమలో పనిచేస్తున్న వేలాది కార్మికులు తీవ్రమయిన శ్రమ దోపిడీకి గురవుతున్నారు. ఆరోగ్య సమస్యలు వారిని పీడిస్తున్నాయి. వారి సంక్షేమాన్ని, వారిని కాపాడాల్సిన ధర్మాన్ని ప్రభుత్వం మర్చిపోయింది. అభివృద్ధి మాటున ప్రజల్ని ప్రలోభాలకు గురిచేస్తోంది. ఎట్టకేలకు బడ్జెట్ మీద చర్చల సందర్భంగా ఆర్థికమంత్రి వాస్తవాల్ని ఒప్పుకోక తప్పలేదు. ప్రపంచ జీడిపీకి దేశ జీడిపీ మధ్య 4 శాతం; జాతీయ జీడిపీకి, రాష్ట్ర జీడిపీకి మధ్య కూడా 4 శాతం తేడా ఉన్నదని గుర్తించాలన్నారు. ఎప్పటి నుండో దేశ జిడిపికి, రాష్ట్ర జిడిపికి 4 శాతం తేడా ఉన్నప్పుడు కొత్తగా రాష్ట్రంలో సాధించిన అభివృద్ధి ఏమిటో సచివులే సెలవివ్వాలి,

#### అరకొర కేటాయింపులు

వివిధ తరగతులకు ప్రభుత్వం ఆర్టీసీ బస్సుల్లో 600 కోట్ల రూపాయలకు పైగా రాయితీలిస్తోంది. ఈ రాయితీలను ప్రభుత్వం అణా పైసలతో సహా ఆర్టీసీకి చెల్లించాలి. కానీ ప్రభుత్వం 121 కోట్ల రూపాయలను మాత్రమే ఆర్టీసీకి కేటాయించింది. మరో 100 కోట్ల రూపాయలు లోను కింద ఇచ్చింది. ప్రభుత్వం కావాలనే ఆర్టీసీని దివాళా తీయిస్తోంది. మరో పక్క అత్యుత్సాహంతో పర్యాటక రంగాన్ని ప్రైవేటీకరించేందుకు ప్రభుత్వం ఏపీ టూరిజం అథారిటీని ఏర్పాటు చేసి 200 కోట్ల రూపాయలు కేటాయించింది. ఏకంగా భవానీ ఐలాండ్ కు టూరిజం కంపెనీని ఏర్పాటు చేసి 10 కోట్ల రూపాయలు కేటాయించింది.

విద్యా, వైద్య రంగాలకు ప్రభుత్వం ప్రాధాన్యత ఇవ్వడం లేదు. మానవాభివృద్ధి సూచికలో మిగతా రాష్ట్రాలతో పోల్చినప్పుడు వెనుకబడి ఉన్నా, ముందుకు పోవాలనే ధ్యాసలేదు. పాఠశాల హాజరు పెంచటానికి ప్రవేశపెట్టిన మధ్యాహ్న భోజన పథకానికి కేటాయింపులను 689 కోట్ల రూపాయల

నుండి 572 కోట్ల రూపాయలకు తగ్గించింది. ప్రైవేటు కార్పొరేట్ వైద్యశాలలకు చెల్లించే ఎన్టిఆర్ వైద్య సేవ మీద ఉన్న ప్రేమ 104, 108 ప్రాథమిక సేవల మీద, ప్రభుత్వ ఆసుపత్రుల మీద లేదు. అంగన్ వాడీ వేతనాలకు తగ్గ కేటాయింపులు చేయలేదు.

#### బడ్జెట్ అంకెలు

2016-'17తో పోల్చినప్పుడు 2017-18 బడ్జెట్ సైజు 20 వేల కోట్ల రూపాయలమేర పెరిగింది. మొత్తం బడ్జెట్ 1 లక్షా 56 వేల 990 కోట్ల రూపాయలు. పెరిగిన 20 వేల కోట్ల రూపాయల ఆదాయ అంచనాలో కేంద్ర పన్నుల్లో 5 వేల కోట్ల రూపాయలు, గ్రాంట్లలో 11 వేల కోట్ల రూపాయల పెరుగుదలను ఆశించారు. జూలై నుండి కొత్త సరుకులు, సేవల పన్ను అమలు కాబోతున్న నేపథ్యంలో రాష్ట్రానికి వచ్చే ఆదాయం తగ్గిపోనుందని వార్తలు వస్తూన్నాయి. రాష్ట్రానికి ఏర్పడే ఆదాయలోటును 5 సంవత్సరాల పాటు భర్తీ చేస్తామని కేంద్రం చెప్పింది. ఇవన్నీ వాస్తవం కాకపోతే బడ్జెట్ అంచనాలు తలకిందులవుతాయి.

రాష్ట్రం ఎదుర్కొంటున్న రెవెన్యూ లోటును విభజన చట్టం ప్రకారం కేంద్రం భర్తీ చేయటం లేదు. 2014-'15 నుండి 2016-'17 వరకూ మొత్తం రెవెన్యూలోటు 18 వేల కోట్ల రూపాయలకు చేరింది. కానీ ఇప్పటి వరకూ విభజన చట్టంలోని మొత్తం హామీలన్నిటికీ (రాజధాని నిర్మాణం, పోలవరం, వెనుకబడిన జిల్లాలు, రెవెన్యూ లోటు మొదలైనవి) కలిపి కేంద్రం ఇచ్చింది 10 వేల 461 కోట్ల రూపాయలు మాత్రమే.

ఒక పక్కన ఆదాయలోటు పెరుగుతోంది. మరో పక్కన విదేశీ టూర్లకు, రాజకీయ నిరుద్యోగులకు, ఆడంబరాలకు చేసే ఖర్చు పెరుగుతోంది. ఇన్ని సర్క్స్ ఫీట్ల మధ్య బడ్జెట్ అంచనాలు ఏమవుతాయనేది వేచి చూడాలి.


- పి. అజయ్ కుమార్  
సిఐటియు రాష్ట్ర ఉపాధ్యక్షులు



# “బాబన్నకు సదూకున్నోళ్ల సావు దెబ్బ”

- కందారపు మురళి

ఓ... నా... బాబన్నకు సదూకున్నోళ్ల సావు దెబ్బ కొట్టే నారంట గదాన్న ... ఇది రాయలసీమ జిల్లాలో సగటు మనిషి మాటలు... రాష్ట్రంలో అధికారంలోకి వచ్చిన



విరపు బాలసుబ్రహ్మణ్యం

తర్వాత ఎప్పుడూ ఇంతటి ఎదురుదెబ్బ టీడీపీకి గానీ చంద్రబాబుకు గానీ తగలేదు. 9 జిల్లాల్లో 5 ఎంఎల్ఎస్ స్థానాలకు జరిగిన ఎన్నికల్లో నాలుగింటిలో టీడీపీ పోటీ చేసి తుడిచి పెట్టుకుపోయింది. టీడీపీ మిత్రపక్షం బీజేపీ ఉత్తరాంధ్రలో చావు తప్పి కన్ను లొట్టపోయిన చందంగా గెలిచింది. “అత్త తిట్టినందుకు కాదు తోడికోడలు నవ్వినందుకు” అన్న సామెతలా తాము ఓడినందుకు కాదు బీజేపీ గెలిచినందుకు తమకు లాభమా నష్టమా అని టి.డి.పి. శ్రేణులు తేల్చుకోలేని స్థితిలో పడ్డాయి.

20వ తేదీ ఉదయం కడప, కర్నూలు, నెల్లూరు స్థానిక సంస్థల ఎన్నికల్లో టీడీపీ అభ్యర్థులు గెలిచారన్న ఆనందం సాయం త్రానికి నీరుగారిపోయింది. చంద్రబాబు అనుకూల మీడియా కడపలో ఎంఎల్ఎస్ స్థానం గెలుచుకోవటాన్ని విపరీత ప్రాధాన్యత నిస్తూ ప్రచారం చేసింది. ఓటమెరుగని ధీరుడు చంద్రబాబు అన్నట్టుగా ప్రశంసలతో ముంచెత్తింది. మూడు సీట్ల గెలుపును ఆర్భాటంగా ముఖ్యమంత్రి, మంత్రులు, టి.డి.పి. నేతలు ప్రకటించుకున్నారు. ఆ రోజు రాత్రికి ఉపాధ్యాయ స్థానాల్లో టీడీపీ

అభ్యర్థులు ఓటమి పాలయ్యారన్న వార్తతో పార్టీ నేతలు నీరుగారిపోయారు. రెండో రోజు సాయంత్రానికి ఆరు జిల్లాల పరిధిలోని నాలుగు ఎమ్మెల్యే స్థానాల్లో టీడీపీ ఓడిపోయిందన్న వార్త వారిని కలవర పరిచింది.

తక్కువ ఓట్లతో గెలుపొందిన విజయాన్ని ఆర్భాటంగా ప్రకటించిన మీడియా, లక్షల మంది విద్యావంతులు టీడీపీని తిరస్కరించటాన్ని ప్రాముఖ్యంగా



యండపల్లి శ్రీనివాసులు రెడ్డి

ప్రసారం చేయటం కానీ, ప్రచురించటం కానీ చేయలేదు.

వాస్తవంగా స్థానిక సంస్థల ఎంఎల్ఎస్ ఫలితాలు బాబు అనుకూల మీడియా టీడీపీ నేతలు చెబుతున్నంత గొప్ప విజయం కూడా కాదు. కడప జిల్లాలో ఓటర్లను ప్రలోభాలకు గురిచేయటం, డబ్బులు పంచి పెట్టటం, హామీలు గుప్పించటమే కాక, 20 రోజులకు పైగా పాండిచ్చేరిలో టీడీపీ క్యాంపును నిర్వహించింది. ఒక ఓటరును తరలిం చేందుకు ప్రత్యేక విమానాన్నే టీడీపీ ఏర్పాటు చేసింది. అత్యంత ప్రతిష్టాత్మకంగా తీసుకున్న ఈ ఎన్నికకు అధికార పార్టీ

రూ.50 కోట్లకు పైగా ఖర్చు చేసిందని టీడీపీ నేతలే చెబుతున్నారు. ఇంతా చేసి టీడీపీకి వచ్చిన మెజారిటీ 38 ఓట్లు మాత్రమే. జమ్మలమడుగు, బద్వేల్ వైసీపీ ఎమ్మెల్యేలు, కాంగ్రెస్ ఎంఎల్ఎస్ చెంగల్రాయుడు టీడీపీలో చేరిన తర్వాత తమ బలం పెరిగిందని 150 ఓట్ల మెజారిటీతో గెలుస్తామని టీడీపీ ప్రకటించుకుంది.

వాస్తవంగా వైసీపీకి 521 ఓట్లు ఉండగా టీడీపీకి 300 ఓట్లు ఉన్నాయి. టీడీపీలోకి వలసలతో ఈ సంఖ్యలో మార్పులు వచ్చాయి. వ్యవస్థలో లోపాలు, అవినీతి, ఎన్నికల్లో డబ్బు ప్రభావం గురించి పదే పదే మాట్లాడే చంద్రబాబు ఈ ఎన్నికలో గెలుపే లక్ష్యంగా మంచినీళ్ల ప్రాయంలా కోటాను కోట్ల రూపాయలు ఖర్చు చేశారు.

కర్నూలు ఎన్నికను పరిశీలిస్తే ఉప ముఖ్యమంత్రి కేఈ క్రిష్ణమూర్తి వచ్చిన మెజారిటీతో ముఖ్యమంత్రికి మొహం చూపించలేక పోతున్నామని బహిరంగంగా ప్రకటించారు. శిల్పా చక్రపాణిరెడ్డికి 250 ఓట్ల మెజారిటీ వస్తుందన్న లెక్కలు తప్పాయి. పార్టీకి నాయకులు ద్రోహం చేశారని కేవలం 62 ఓట్ల మెజారిటీయే వచ్చిందని, 5గురు మంది వైసీపీ ఎంఎల్ఎలు టీడీపీలోకి వలస వచ్చినా మెజారిటీ ఎందుకు తగ్గిందని, టీడీపీ నేతలే క్రాస్ ఓటింగ్కు పాల్పడ్డారని పరస్పర విమర్శలకు పూనుకుంటున్నారు.

నెల్లూరులో వాకాటి నారాయణరెడ్డికి 152 ఓట్ల ఆధిక్యత రావాల్సిందగా 87 ఓట్ల ఆధిక్యత వచ్చింది. టీడీపీ ఓట్లను వైసీపీ తనవైపు మళ్లించుకుందని, క్రాస్ ఓటింగ్ జరిగిందని దీనికి కారకులెవరన్న మల్లగుల్లాలు సాగుతున్నాయి.

వాస్తవం ఇదికాగా చంద్రబాబు గొప్ప వ్యూహకర్త, అసాధ్యాన్ని సుసాధ్యం చేస్తాడని ఊదరగొట్టుడు కార్యక్రమం చేస్తున్నాడు. పుండు మీద కారం చల్లినట్టుగా ఉత్తరాంధ్ర



ఎమ్మెల్యే ఎన్నికల్లో తాము టీడీపీ వల్ల గెలవలేదని బీజేపీ నేత సోము వీరాజు ప్రకటించారు. టీడీపీ వల్ల గెలిచుంటే మిగిలిన చోట్ల టీడీపీ ఎందుకు ఓడిపోయిందని ప్రశ్నించారు.

3 జిల్లాల్లో కేవలం 2,767 మంది ఓటర్ల తీర్పును గొప్పగా ప్రకటించుకుంటున్న టీడీపీ, లక్షలాది మంది పట్టభద్రులు, ఉపాధ్యాయుల తీర్పు పట్ల ఎందుకు మిన్నకుండిపోయింది? ఎన్నికలు ఎంతగా భ్రష్టు పట్టి పోయాయంటే ఆఖరుకు తమ పార్టీ వాళ్లను సైతం క్యాంపుల్లో పెట్టటం, ఓటు వేసినందుకు డబ్బులు

వంటివి పెట్టి పెద్ద సంఖ్యలో ఓటర్లు నమోదును చేపట్టారు. తూర్పు రాయలసీమ నియోజకవర్గ పట్టభద్రుల ఓటర్లను 60 వేల మందిని పరిశీలిస్తే 20 వేల ఓట్లు తప్పుడువని తేలాయి. టీచర్ ఓటర్లను పరిశీలిస్తే నాలుగు వేలకు పైగా ఇలాంటి ఓట్లు బయట పడ్డాయి. అనర్హులను ఓటర్లుగా చేర్చించి లబ్ధి పొందాలన్న కుట్ర బయట పడింది. స్వయంగా ఎన్నికల కమిషనర్ భన్వర్లాల్ ఓటర్ల నమోదులో అవకతవకల గురించి విని నిర్భాంతపోయారు. అవసరమైతే ఎన్నికలను వాయిదా వేయాల్సి వస్తుందని అధికార్లను హెచ్చరించారు.

ఇదే పరిస్థితి మిగిలిన ఎంఎల్సీ స్థానాల్లోనూ కనపడింది. ఉత్తరాంధ్రలో అధికార పార్టీ బలవరచిన అభ్యర్థికి మద్దతుగా గోతాల కొద్దీ దరఖాస్తులను అధికారులు స్వీకరించిన వైనం బయట పడింది.

ఎన్నికల ప్రక్రియ ప్రారంభం నుంచే మంత్రి నారాయణ జిల్లాల్లో అధికారులను ఈ పనిలోకి పురమాయించారు. ఎన్నికల నిబంధనలను తుంగలోతొక్కారు. నెల్లూరు డీఈఓ రామలింగం బరితెగించి వేలాది మంది అనర్హులకు ఓటు హక్కు కల్పించారు. పదే పదే అధికారులకు ఫిర్యాదు చేసినా కనీస స్పందన కరవైంది. తిరుపతిలో ఓ ఎంఎల్ఏ ఇంట్లో ముగ్గురు ఐఏఎస్ అధికారులు, మంత్రి కలిసి కుట్ర పూరిత ఆలోచనలు చేశారు. మంత్రి నారాయణ అమరావతిలోని తన ఛాంబర్ నుంచి అధికారిక టెలికాన్ఫరెన్స్ ద్వారా మున్సిపల్ ఉపాధ్యాయులతో ఎన్నికల ప్రచారం నిర్వహించారు.

ముఖ్యమంత్రి స్వయంగా ఎంఈఓ, హెడ్ మాస్టర్లను అమరావతికి పిలిపించుకుని ఉద్బోధ చేశారు. ప్రయివేటు పాఠశాలల యజమానులను, ఉపాధ్యాయులను, వార్డెన్లను, సోషల్ వెల్ఫేర్ ఉద్యోగులు రాష్ట్ర ప్రభుత్వ పరిధిలోని పలువురు ఉద్యోగులతో సమావేశాలు నిర్వహించారు.

మంత్రులు నారాయణ, శిద్ధా రాఘవరావు, గంటా శ్రీనివాసరావు, వత్తిపాటి పుల్లారావులు హాజరై తమకు ఓటువేయాలని బెదిరించారు.

ఉపాధ్యాయులు ఎన్నికల ప్రచారంలో పాల్గొనకూడదని, ఉపాధ్యాయ సంఘాలు కరపత్రాలు పంచినా కఠిన చర్యలు తీసుకుంటామని అధికారులు ప్రకటనలిచ్చారు. టీడీపీ అభ్యర్థులకు ఆటంకాలు లేకుండా గెలిపించుకోవటానికి సర్వశక్తులూ ఒడ్డారు.

అధికార పార్టీ, అధికారులు ఎన్నిరకాలుగా ఆటంకాలు సృష్టించినా ఉద్యోగ, ఉపాధ్యాయ, కార్మిక సంఘాలు పట్టుదలతో ఈ ఎన్నికల్లో పనిచేశాయి. కార్పొరేట్ విద్యాసంస్థల అభ్యర్థిని ఓడించడానికి ప్రయివేటు విద్యా సంస్థల యజమానులు ప్రతిష్టగా తీసుకుని కృషిచేశారు. కంట్రీ బ్యూటరీ పెన్షన్ స్కీం వర్తించే ఉద్యోగులు చురుగ్గా పాల్గొన్నారు. ఎన్నికల ఫలితాల కౌంటింగ్ బ్యాలెట్ పేపరుతో పాటు సీపీఎస్ను రద్దు చేయాలని వందల సంఖ్యలో స్లిప్పులు వేశారు.

విద్యావంతుల ఎన్నికల్లో చెల్లని ఓట్లు అధికంగానే వచ్చాయి. పశ్చిమ రాయలసీమలో 18,363, ఉత్తరాంధ్రలో 11,519, తూర్పు రాయలసీమలో 13,614 ఓట్లు చెల్లనివిగా వచ్చాయి. సోషల్ మీడియా పాత్ర కూడా ఈ ఎన్నికల్లో కీలకంగా ఉన్నది. రోజూ అభ్యర్థుల గుణగణాలు, పార్టీల విధానాలు, సభలు, సమావేశాలు, అభిప్రాయాలకు వేదికగా మారిపోయింది. వీడిఎఫ్ అభ్యర్థుల విజయంలో సోషల్ మీడియా పాత్ర ప్రధానమైనదే.

అధికార పార్టీ ఎన్ని అవరోధాలు సృష్టించినా మొక్కవోని దీక్షతో పట్టుదలగా ఉద్యోగ, ఉపాధ్యాయ, కార్మిక తదితర సెక్షన్లు రాష్ట్రంలో తనకు తిరుగులేదనుకుంటున్న తరుణంలో చంద్రబాబుకు దిమ్మ తిరిగే తీర్పునివ్వటం హర్షణీయం.



కత్తి నర్సింహారెడ్డి

ఇవ్వటం, అలవికాని హామీలు గుప్పించటం ఈ సందర్భంలో ప్రస్ఫుటమైంది.

రాష్ట్రంలో 5 పట్టభద్రులు, ఉపాధ్యాయుల ఎన్నికలు పరిశీలిస్తే టీడీపీ పోటీ చేసిన నాలుగు స్థానాల్లో ఓడిపోయింది. వాస్తవంగా ఈ ఎన్నికల్లో గెలవటానికి పడరానిపాట్లు పడింది. తనకున్న అన్ని రకాల శక్తులను టీడీపీ వినియోగించుకుంది.

ఓటర్ల నమోదు నుంచి ప్రణాళికాబద్ధంగా దొంగ ఓట్లను నమోదు చేయించింది. ఇందుకు ఆన్లైన్ నమోదును వేదికగా చేసుకుంది. ఆధార్ కార్డు, ఓటరు కార్డు, వదో తరగతి నర్టిఫికేట్, తెల్లకాగితాలు, పాస్ పోర్ట్ సైజ్ ఫోటోలు



# ఐదు రాష్ట్రాల ఎన్నికల - గుణ పాఠాలు - తీర్మాన కర్తవ్యాలు

- కె. హేమలత, సిఐటియు అధ్యక్షులు

ఇటీవల జరిగిన 5 రాష్ట్రాల ఎన్నికల ఫలితాలు దేశంలో పెరుగుతున్న మిత వాదశక్తుల ప్రాబల్యాన్ని సూచిస్తున్నాయి. ఈ ఎన్నికలలో ఉత్తరప్రదేశ్, ఉత్తరాఖండ్ లలో బిజెపి స్వీప్ చేసింది. గోవా, మణిపూర్ లలో అతి పెద్ద పార్టీగా ఎన్నిక కాబడనప్పటికీ తన ప్రభుత్వాలు నెలకొల్పేటట్లు చేసుకోగలిగింది. ఎన్నికలు ఐదురాష్ట్రాలలో జరిగినప్పటికీ, వైశాల్యం రీత్యా, జనాభారీత్యా చాలా పెద్ద రాష్ట్రమైన ఉత్తర ప్రదేశ్ ఫలితాలు దేశంలోనే ప్రాముఖ్యం సంతరించుకున్నాయి.

ఈ మొత్తం 5 రాష్ట్రాలలో అధికారంలో వున్న పార్టీలు ఎదురుదెబ్బ తిన్నాయి. ఆ ప్రభుత్వాల పట్ల ప్రజలకున్న అసంతృప్తిని ఇది తెలియజేస్తున్నది. ఉత్తరప్రదేశ్ లో సమాజవాది పార్టీ కాంగ్రెసుతో కలిసి కూటమి కట్టినప్పటికీ ఘోరపరాజయాన్ని మూట కట్టుకుంది. ఉత్తరాఖండ్ లో కాంగ్రెసు ఇదే పరిస్థితిని చవిచూసింది. పంజాబ్ లో అధికారంలో వున్న అకాలీ, బిజెపి ప్రభుత్వం దిమ్మ తిరిగేటట్లు పరాజయం పాలయింది.

కాంగ్రెసు అధికారాన్ని మరోసారి చేజిక్కించుకుంది. గోవాలో కాంగ్రెసు అతిపెద్ద పార్టీగా అవతరించగా అధికారంలో వున్న బిజెపి వెనక పడిపోయింది.. అయినా, చిన్న చిన్న పార్టీల సహాయంతో బిజెపి ప్రభుత్వాన్ని ఏర్పాటు చేయగలిగింది. మణిపూర్ లో కాంగ్రెసు మెజారిటీ సంపాదించుకోలేకపోయినా అతిపెద్ద పార్టీగా రాగలిగింది. కానీ, బిజెపి కొన్ని ప్రాంతీయ పార్టీల మద్దతుతో ప్రభుత్వాన్ని ఏర్పాటు చేసింది. అయితే, వీటన్నిటిలోనూ ఉమ్మడిగా కనిపించేది, మొత్తం మీద బిజెపి లాభపడిందనేది. కేంద్రంలోను, రాష్ట్రంలోను

అధికారంలో ఉన్నప్పుడు ఈ పార్టీలన్నీ అమలుచేసిన నయా ఉదారవాద విధానాల వలన దిగజారిన పరిస్థితుల కారణంగా ప్రజలలో అసంతృప్తి రేగింది. ఈ విధానాల అంతర్యం, నిజానికి అన్ని తరగతుల శ్రమజీవుల ప్రయోజనాలకు వ్యతిరేకమైనది. కానీ, నమ్మదగిన ప్రత్యామ్నాయం లేనందువల్ల ప్రజల ఆగ్రహం రాష్ట్రంలో పాలిస్తున్న పార్టీపై పడింది.

ఎన్నికల ప్రచారంలో బిజెపి ఉవ్వెత్తున మతోన్మాద ప్రచారానికి పాల్పడింది. దీనికి ఇంకెవ్వరో కాదు, స్వయానా ప్రధానమంత్రి నాయకత్వం వహించారు. ప్రధానమంత్రి, బిజెపి అధ్యక్షుడితో సహా ఇతరనాయకులు, వాస్తవాలను తోసిరాజని సమాజవాది పార్టీ ప్రభుత్వం ముస్లింలను బుజ్జగిస్తున్నదనే తప్పుడు అభిప్రాయం కలిగేలాగా వ్యవహరించారు. ఖబరస్థాన్, స్మశానాలను పేర్కొంటూ, రంజాన్, దీపావళి సందర్భాలలో విద్యుత్ సరఫరా గురించి మాట్లాడుతూ హిందువులను వివక్షతకు గురిచేస్తున్నారనే భావనను కావాలనే రెచ్చగొట్టారు.

దీనితోపాటు ప్రజల జాతివాద మనోభావాలను ముస్లింలకు, అలాగే ప్రతిపక్షాలకు వ్యతిరేకంగా మళ్ళించారు. ముస్లింలందరిని ఉగ్రవాదులుగా జమ కట్టారు. బిజెపి అధ్యక్షుడు ఎంతగా దిగజారి కసబ్ మాటను వాడారంటే సరిహద్దు అవతలనుంచి వచ్చే ఉగ్రవాదానికి ప్రధానమైన పార్టీలతో ముడి పెట్టాడు. దీనికి అదనంగా ఎస్సీ, బిఎస్సీల వెనకవున్న కులాలను ఒంటరి చేయటానికి కుల ఆధారిత సమీకరణాలకు వారి పార్టీ ఒడిగట్టింది.

పెద్దనోట్ల రద్దు లక్షలాది మంది కార్మికులు, ముఖ్యంగా అసంఘటిత

రంగంలోను, చిరు వ్యాపారాలు ఇతర సంస్థలలోను సన్నకారు రైతులు, వ్యవసాయ కార్మికులు మొదలైన వారి జీవితాలలోను ఉపద్రవం సృష్టించింది. వేలకొలది చిన్న మధ్యతరహా సంస్థలు తిరిగి కోలుకోలేని విధంగా దెబ్బతిన్నాయి.

పెద్దనోట్ల రద్దు యాగాన్ని విమర్శించిన హార్వర్డులో చదువుకున్న మేధావులకు ప్రతిగా తాను పేదలకోసం కష్టించి పనిచేసే పేదవాని కొడుకునని డాంబికంగా చెప్పుకున్నాడు. పెద్దనోట్ల రద్దు నల్లకుబేరులకు, అవినీతికి వ్యతిరేకంగా చేపట్టిన చర్య అనే భ్రమను మోడీ కల్పించ గలిగి, ప్రజలను తప్పుదోవ పట్టించగలిగాడు. ధనవంతులు, శ్రేష్ట జనులు వ్యతిరేకిస్తున్న సమానత్వ సమక్ష స్థాపనకు ఉద్దేశించినదే పెద్దనోట్ల రద్దు అని మోడీ ప్రజలను, ముఖ్యంగా పేద ప్రజలను నమ్మించగలిగాడు.

బిజెపికి దక్కిన ఈ విజయంతో కేంద్రంలోని బిజెపి నాయకత్వాన వున్న ప్రభుత్వం కార్మిక వ్యతిరేక, ప్రజావ్యతిరేక, దేశవ్యతిరేక నయా ఉదారవాద విధానాల అజెండాను మరింత దూకుడుగా అనుసరించే సంకేతాలను ఇస్తున్నది. కార్మిక చట్టాల సవరణలు, ప్రభుత్వరంగ పరిశ్రమల ప్రైవేటీకరణలతో కూడివున్న సంస్కరణల ప్రక్రియ మరింత వేగవంతం అవుతుందనే ఆశాభావాన్ని కార్పోరేట్ మీడియా, అంతర్జాతీయ ఆర్థిక సంస్థలు బహిరంగం గానే వ్యక్తం చేస్తున్నాయి. ఆర్.ఎస్.ఎస్ దాని అనుబంధ ముఠాలకు తమ దుష్ట విచ్ఛన్నకర చర్యలను ఇంకా ఎక్కువగా పెంచే సాహసం వస్తుంది. ఆర్.ఎస్.ఎస్. రెచ్చగొట్టే ప్రసంగాలకు, విద్వేష ఉపన్యాసాలకు పెట్టింది పేరైన యోగి ఆదిత్యనాథ్ ను ఉత్తరప్రదేశ్



ముఖ్యమంత్రిగా నియమించింది. రాష్ట్రంలో మతతత్వ విభజనలో ఆదిత్యనాథ్ పోషించిన పాత్రకు దక్కిన ఖచ్చితమైన బహుమానమిది. 2019లో జరగబోయే పార్లమెంటు ఎన్నికలలో ఆర్.ఎన్.ఎస్. బిజెపిల మోసపూరిత పథకాలకు ఇది స్పష్టమైన సందేశం. ఫలితాలు ప్రకటించిన కొద్ది రోజులలోనే, రాజస్థాన్, ఉత్తరప్రదేశ్ మొదలైన రాష్ట్రాలలో ఆవు మాంసం అమ్ముతున్నారనే ఆరోపణతో ముస్లింలు యజమానులుగావున్న హోటళ్ళు, షాపులపై గో రక్షకులుగ చెప్పుకుంటున్న వారు చేసిన దాడులు అనేకం తెలియవచ్చాయి.

2014 ఎన్నికల ప్రచారంలో బిజెపి, మోడి ఇచ్చిన హామీ అచ్చేదిన్ ఒక ఎండమావిగా రుజువైపోయింది. సబ్ కా సాత్ సబ్ కా వికాస్ నినాదం వట్టిమాటగా మిగిలింది. అధికారానికి వచ్చింది, మొదలు మోడి నాయకత్వంలోని బిజెపి ప్రభుత్వం దేశ, విదేశీ బడా కార్పొరేట్ల ప్రయోజనాలను కాపాడటానికే అనేక చర్యలు చేపడుతున్నది. వ్యాపార సౌలభ్యం మెరుగుపరచాలనే సాకుతో కార్మికుల ప్రాథమిక హక్కులమీద, కష్టపడి సాధించుకున్న హక్కుల మీద దాడి ఎక్కువెట్టబడింది. వ్యూహాత్మక అమ్మకాల ద్వారా, జాతి సంపదలైన ప్రభుత్వరంగాన్ని ప్రైవేటీకరణ చేయాలని ప్రభుత్వం నిశ్చయించింది.

ప్రభుత్వరంగాన్ని ప్రైవేటుపరం చేయటంవల్ల, ప్రభుత్వ రంగంలో హద్దులేని కాంట్రాక్టరేషన్, క్యాజువలైజేషన్ మొదలైన వాటివల్ల ఉద్యోగాలలో దళితులకు రాజ్యాంగం ఇచ్చిన రిజర్వేషన్ల హక్కును పొందలేకపోతున్నారు. ఎన్నికలకు ముందర కూడా ప్రభుత్వం నియంతృత్వ, అసహన ధోరణులను ప్రదర్శించింది. తన విధానాలను ప్రతిఘటించిన పార్టీలను, శక్తులను దేశ ద్రోహులుగా ముద్రవేసింది. ఆర్ఎస్ఎస్ అనుబంధ బిఎంఎస్ ను దాని ప్రాతినిధ్యం లేనిచోట, లేక నామమాత్రం ఉన్నచోట దానిని ప్రోత్సహిస్తూ సంయుక్త

సంస్థలలో ప్రాతినిధ్యం ఇస్తున్నది. అదే సమయంలో జాతీయ అంతర్జాతీయ స్థాయిలో ఉండే ధ్వైపాక్షిక, త్రైపాక్షిక సంస్థలో ప్రధాన కార్మిక సంఘాలకు ఇవ్వాలన్న ప్రాతినిధ్యాన్ని నవ్వు కారణాలతో తిరస్కరిస్తున్నది. ఎదిరించే గొంతులను అణగదొక్కు చూసే ఇటువంటి నిరంకుశ ధోరణులు, ప్రయత్నాలు రాబోయే రోజుల్లో మరింత ఎక్కువగా ఉండబో తున్నాయి.

ప్రభుత్వానికి నాయకత్వం వహిస్తున్న పార్టీ దేశ ప్రయోజనాలకు వ్యతిరేకంగా రాజకీయ లబ్ధి కోసం ప్రజలలో జాతీయ దేశభక్తి భావనలు ఎగదోయడం విచారకరం. బిజెపి నాయకత్వాన వున్న కేంద్ర ప్రభుత్వం, వివిధ రాష్ట్రాలలో వున్న దాని ప్రభుత్వాలు అనుసరిస్తున్న విధానాల నిజమైన లక్షణాలను బిజెపిని వ్యతిరేకించే శక్తులు ప్రజలకు వివరించటంలో పొందిన వైఫల్యం విరుద్ధ ఫలితాలు రావటంలో వున్న కారణాలలో ఒక ప్రధాన కారణం.

కాంగ్రెసు, ఇతర ప్రాంతీయ పార్టీలు అధికారంలో వున్నప్పుడు ఇవే నయా ఉదార విధానాలను అనుసరించినాయి. అవి ఇప్పుడు ఆ విధానాల నిజమైన లక్షణాలను ప్రజలకు వివరిస్తాయని ఆశించలేము. కేంద్రంలోని బిజెపి ప్రభుత్వం అధికారంలోకి వచ్చిన తరువాత, పెరుగుతున్న కార్మికుల భాగస్వామ్యంతో కార్మికోద్యమం రెండు దేశవ్యాపిత సార్వత్రిక నమ్మెలు నిర్వహించింది.

అయినా కూడా పేదలను ఫణంగా పెట్టి కేంద్రంలో మోడి ప్రభుత్వం అనుసరిస్తున్న నయా ఉదారవాద విధానాలు, స్వదేశీ మరియు బహుళజాతి కార్పొరేట్లకు, బడా వ్యాపార సంస్థలకు ఏవిధంగా లాభంచేకూర్చి పెట్టిందనేది కార్మిక వర్గానికి అర్థమయ్యేటట్లు చేయలేకపోయింది కార్మికోద్యమం. వర్గ పునాదిగా వున్న సిఐటియు లాంటి సంఘాలు ఈ రాష్ట్రాలలో బలంగా లేవు. దానితో కార్మికులు ఎదుర్కొంటున్న దైనందిన సమస్యలను జోడించటంలో వున్న ప్రాధాన్యం, ప్రభుత్వాలు అనుసరిస్తున్న

విధానాలతో వాటికున్న సంబంధం గ్రహించుకో లేకపోయారు. ఈ లోపం, ఈ రాష్ట్రాలకే పరిమితం కాలేదు. సమర్థవంతంగా సవాలు విసిరి, మితవాదం వైపు మరులుతున్న దేశాన్ని వెనక్కి మళ్ళించటానికి గాను ఈ లోపాన్ని వెంటనే అధిగమించాలి.

కుల, మత, ఇతర విచ్ఛిన్నకరశక్తులకు ప్రతిగా నిజంగా బలమైన శక్తి ఏది అంటే - ధనాధ్య వర్గాలకు వ్యతిరేకంగా అన్ని కులాలకు, మతాలకు ప్రాంతాలకు చెందిన శ్రమజీవులు కలిసికట్టుగా చేసే సమరశీల ఐక్యపోరాటాలే - అని గ్రహించాలి. బూర్జువాల భూస్వామ్య వర్గాల మధ్యనున్న అనుబంధమే మతతత్వానికి మూల స్థానం.

మెజారిటీ, మైనారిటీ మతతత్వ ఛాందస వాదుల వెనుక బూర్జువా, భూస్వామ్యపాలక వర్గాలు దన్నుగా నిలబడి ఉన్నాయి. పాలక, ప్రతిపక్ష వర్గాలకు, వాటి రాజకీయ పార్టీలకు వ్యతిరేకంగా జరిగే ప్రతిఘటనలో అన్ని కులాలకు, మతాలకు చెందిన శ్రామిక ప్రజలను సమీకరించటం ద్వారానే విజయం పొందగలం. ఈ కారణంగానే మతతత్వానికి వ్యతిరేకంగా సాగించే పోరాటాన్ని ప్రజా వ్యతిరేక, దేశవ్యతిరేక ప్రభుత్వ ఆర్థిక విధానాలకు వ్యతిరేకంగా చేసే పోరాటంతో కలిపి సాగించాలి.

కార్మికుల దైనందిన సమస్యలపై ప్రచారము, ఆందోళన నిర్వహించే సందర్భంలో పాలక వర్గాల విధానాలను, ఆ విధానాలకు వంతపాడే పార్టీలను ఎండగట్టండి అని సిఐటియు 15 మహాసభ సూటిగా పునరుద్ఘాటించింది.

స్థానిక సమస్యల నుండి జాతీయ సమస్యల దాక సిఐటియు చేసే అన్న స్వతంత్ర, సంయుక్త ప్రచార ఆందోళన, పోరాటాలలో ఈ విషయాన్ని ఎప్పుడూ యాదిలో ఉంచు కోవాలి. సిఐటియు 15వ మహాసభ తీసుకున్న నిర్ణయానుసారం మే 1 నుంచి 30 దాకా నెలరోజుల పాటు చేసే ప్రచార కార్యక్రమాలను ఈ దృష్టికోణం నుంచి చేయాలి.



# విజయం సాధించిన “పాల్స్ ప్లప్” బొమ్మల పరిశ్రమ

## మహిళా కార్మికులు

తూర్పుగోదావరి జిల్లా, యు.కొత్తపల్లి మండలం, మూలపేట గ్రామంలో “పాల్స్ ప్లప్” బొమ్మల పరిశ్రమ ఉంది. ఈ పరిశ్రమ కాకినాడ సెజ్ లో ఏకైక పరిశ్రమ. ఇందులో 650 మంది మహిళా కార్మికులు పనిచేస్తున్నారు.

పరిశ్రమలో కార్మికులకు చట్ట ప్రకారంగా కనీస వేతనాలు అమలు కావటం లేదు. వస్త్ర అనుబంధ తయారీ పరిశ్రమ కేటగిరీ కింద వేతనాలు చెల్లిస్తున్నామని యాజమాన్యం చెబుతోంది. కానీ వాస్తవంగా ఈ జీ.ఓ.ను యాజమాన్యం అమలు చేయటం లేదు. ఈ పరిశ్రమలో కార్మికులకు కనీస వేతనం రూ.7,833/- చెల్లించాల్సి ఉండగా 200 మంది కార్మికులకు రూ.5,100/-, మిగిలిన వారికి రూ.4,100/- మాత్రమే ఇస్తున్నారు. ఇదే పాల్స్ ప్లప్ కంపెనీ చైనాలో ఉన్న తమ పరిశ్రమలోని కార్మికులకు రూ.18 వేలు వేతనం ఇస్తోంది. కంపెనీ యాజమాన్యం కార్మికులకు చెల్లించాల్సిన వాటా సొమ్ము సగం మాత్రమే చెల్లిస్తోంది. సెప్టెంబరు 1, 2016 నుండి పరిశ్రమలు అన్నీ ఈ.ఎస్.ఐ. పరిధిలోకి వచ్చినా పాల్స్ ప్లప్ పరిశ్రమ యాజమాన్యం నేటికీ ఈ.ఎస్.ఐ. అమలు చేయటం లేదు. వీటికి తోడు అనారోగ్యం వచ్చి ఎవరైనా కార్మికురాలు 2 రోజులకు మించి సెలవు పెడితే ఉద్యోగం నుండి తొలగిస్తున్నారు. నెల జీతం బదులుగా ఫిబ్రవరి లో పరిశ్రమ యాజమాన్యం పీసు రేటును ప్రవేశపెట్టింది. కార్మికులంతా పీస్ రేటు ప్రకారం పనిచేశారు. లెక్క ప్రకారం వీరు చేసిన పనికి ఒక్కక్కరికి 10 వేల నుండి 12 వేల వరకూ వేతనం రావాల్సింది. కానీ యాజమాన్యం పాత వేతనాలనే చెల్లించింది.

పాల్స్ ప్లప్ బొమ్మల పరిశ్రమ యాజమాన్యం తీరుతో విసుగు చెందిన కార్మికులు మార్చి 9న విధులు బహిష్కరించారు. కార్మికులు బయటకు వెళ్లకుండా గేట్లకు తాళాలు వేసి 5 గంటలపాటు నిర్బంధించింది. ఈ విషయాన్ని కార్మికుల ద్వారా తెలుసుకున్న సిఐటియు నాయకత్వం జోక్యంతో కార్మికులు బయటకు



వచ్చారు. మార్చి 11న కార్మికులంతా సమ్మెకు దిగి గేటు ముందు బైటాయించారు. కార్మికులకు మద్దతు తెలియ జేయటానికి వచ్చిన 8 మంది సిఐటియు నాయకులను పోలీసులు దౌర్జన్యంగా లారీచార్జి చేసి అరెస్టు చేశారు. ఈ అరెస్టులను అడ్డుకున్న కార్మికులు మహిళలని కూడా చూడకుండా మగ పోలీసులే చీరలు పట్టుకుని లాగి ఈడ్చి వేశారు. అయినప్పటికీ బెదరకుండా ఉదయం 9 గంటల నుండి సాయంత్రం 5 గంటల వరకూ పరిశ్రమ గేటు ముందు ధర్నా చేశారు. నాయకులను విడుదల చేసిన తర్వాతనే కార్మికులు ఆందోళన విరమించారు.

మార్చి 13న యు.కొత్తపల్లి ఎమ్మెల్యే ఆఫీసు ముందు ధర్నా జరగకుండా ఉన్నత స్థాయి రాజకీయ నాయకుల దర్శకత్వంలో కార్మికులపై పోలీసులు ఉక్కుపాదం మోపారు. పరిశ్రమ చుట్టుపక్కల 10 చెక్ పోస్టులు పెట్టారు. ధర్నా ప్రారంభానికి

ఆటోలో బయలు దేరిన కార్మికులను ఎక్కడిక్కడ అరెస్టు చేసి పరిశ్రమ లోపలికి బలవంతంగా తరలించారు. మహిళా కార్మిక నాయకులపై కూడా పోలీసుల పైశాచికత్వం చూపించారు. రాత్రి 8 గంటలకు నాయకులను అరెస్టు చేసి 11 గంటలకు విడిచిపెట్టారు. కంచే చేను మేసి నట్లు సాయంత్రం 6 గంటల తర్వాత మహిళలను పోలీస్ స్టేషన్ లో నిర్బంధించకూడదనే నిబంధనను ఆ పోలీసు ఉన్నతాధికారులే ఉల్లంఘించారు.

నిర్బంధంతో పోరాటాన్ని అణచివేయ లేని యాజమాన్యం, కార్మికులతో చర్చలు జరిపి వారి డిమాండ్ల పరిష్కారానికి అంగీకరించింది.

### కార్మికులు సాధించిన విజయాలు

1. వేతనాలను రూ.6,500/-కు పెంచుకున్నారు.
2. పీస్ రేటు స్థానంలో నెల జీతం సాధించుకున్నారు.
3. వారాంతపు సెలవులతోపాటు నెలకు ఒక సెలవు అదనంగా సాధించారు. అనారోగ్య సెలవుకు యాజమాన్యం అంగీకరించింది.
4. ఈ.ఎస్.ఐ. చట్టాన్ని తక్షణమే అమలు చేయటానికి యాజమాన్యం అంగీకరించింది.
5. ఉచిత రవాణా సదుపాయం సాధించుకున్నారు.

నిర్బంధాన్ని సైతం ఎదిరించి పాల్స్ ప్లప్ బొమ్మల పరిశ్రమ కార్మికుల పోరాటం, సాధించిన విజయం కార్మిక పోరాటాలకు స్ఫూర్తిగా నిలుస్తుంది.

- యం.వేణుగోపాల్

(తూర్పుగోదావరి జిల్లా కార్యదర్శి)



## వి.ఓ.ఏలకు తక్షణమే రూ.5,000/- వేతనం ఇవ్వాలని మంత్రిని కలిసిన రాష్ట్ర ప్రతినిధి వర్గం

1. వి.ఓ.ఏలకు తక్షణమే నెలకు రూ 5000/- వేతనం చెల్లించాలని
2. ట్రైనరీ వర్క్ విఓఎలకే ఇవ్వాలని
3. గుర్తింపుకార్డులు ఇవ్వాలని
4. బకాయి ఉన్న సర్వీస్ రుసుములన్నీ వెంటనే చెల్లించాలని
5. పని భారాన్ని తగ్గించాలని
6. రాజకీయ వేధింపులు, తొలగింపులు ఆపాలని కోరుతూ వి.ఓ.ఏ. రాష్ట్ర నాయకులు మార్చి 27న రూరల్ డెవలప్ మెంట్, గ్రామీణాభివృద్ధి శాఖామంత్రి కిమిడి మృణాలిని కలిసి వినతిపత్రం అందించారు.

తెలంగాణ రాష్ట్ర ప్రభుత్వం వి.ఓ.ఏ.లకు నెలకు రూ. 5,000/- వేతనం చెల్లిస్తున్నది. (ప్రభుత్వం రూ.3,000/- వి.ఓ. రూ.2,000/-) మన రాష్ట్రంలో పనిచేసే వి.ఓ.ఏ.లకు కూడా రూ.5,000/- వేతనం చెల్లించాలని కోరారు.

పేద మహిళలను సమీకరించి పొదుపు సంఘాల ఏర్పాటు, నిర్వహణలో విఓఎలు నిరంతరం శ్రమిస్తున్నారు. ప్రభుత్వ సభలకు ప్రజలను సమీకరించడం, ప్రభుత్వ పథకాల ప్రచారం అమలుకు కృషి చేస్తున్నారు. లబ్ధిదారులకు సకాలంలో అందేలా చూస్తున్నారు. ప్రభుత్వానికి అవసరమైన అన్ని రకాల సర్వేలు చేసి సమాచారాన్ని అందిస్తున్నారు.

కానీ ప్రభుత్వం వి.ఓ.ఏలతో ఏళ్ళ తరబడి వెట్టి చాకిరి చేయిస్తూ కనీస వేతనం చెల్లించడం లేదు, కార్మికులుగా కూడా గుర్తించడం లేదు. రకరకాల సర్వేలు చేయిస్తూ సర్వీసు రుసుము కూడా చెల్లించడం లేదు. రోజు రోజుకి పని భారం పెరుగుతున్నది. పేదరిక నిర్మూలన పేరుతో నడుపుతున్న మహిళా సాధికారిత సంస్థలో వి.ఓ.ఏల పనికి గుర్తింపు, గౌరవం లేదు. దీర్ఘకాలంగా వేతనం లేకుండా

పనిచేయించడం ఏ రకంగానూ సమంజసం కాదు. వేతనం అడిగితే విఓఎలు ఎవ్వరో తెలియనట్లు అధికారులు మాట్లాడుతున్నారు. అన్ని రకాల పనులు మాత్రం మరల విఓఎలతోనే చేయిస్తున్నారు. విఓఎలకు నెలకు రూ.2,000/- చెల్లిస్తామని 2013 మేనెలలో ఇచ్చిన సర్క్యులర్ ను ప్రభుత్వం అమలు చేయడం లేదని అన్నారు. సమస్యలను వెంటనే పరిష్కరించాలని ప్రతినిధి వర్గం కోరింది.

**మంత్రి స్పందన:** వి.ఓ.ఏల సమస్యలు విన్న మంత్రిగారు సానుకూలంగా స్పందించారు. ముఖ్య మంత్రితో మాట్లాడి సమస్యలు పరిష్కరిస్తామని హామీ ఇచ్చారు. టి.మద్దిలేటి, కె.ధనలక్ష్మి, కె.లక్ష్మి, ఎ.నిర్మలమ్మ, ఎస్.ప్రభుదాస్, బి.వాసునాయక్, బి.బాబు, జె.ఝాన్సీ, వి.గంగరాజు, ఎ.శ్యామలా రాణి.

## రొయ్యల ఫ్యాక్టరీలో అమ్మోనియా గ్యాస్ లీక్

**కరప (తూర్పుగోదావరి):**

తూర్పుగోదావరి జిల్లా కరప మండలం గురజనాపల్లి వీరభద్ర ఎక్స్ పోర్ట్ రొయ్యల ప్రాసెసింగ్ ఫ్యాక్టరీలో ఇటీవల అమ్మోనియా గ్యాస్ లీకై నలు గురు మహిళలు అస్వస్థతకు గురయ్యారు. వీరిలో ఒకరి పరిస్థితి విషమంగా ఉంది. కాకినాడ దుమ్ములపేటకు చెందిన దేవి, శిరీష, భూమి, కరపకు చెందిన చింగురు మళ్ల దుర్గ అస్వస్థతకు గురయ్యారు. వీరిని కాకినాడ సిద్ధార్థ ఆసుపత్రికి తరలించారు. వీరిలో దుర్గ పరిస్థితి విషమంగా ఉందని వైద్యులు తెలిపారు.

సమాచారం ఇవ్వని యాజమాన్యం విషయం తెలుసుకున్న సిఐటియూ జిల్లా కార్యదర్శి ఎం.వీరలక్ష్మి తదితరులు

ఫ్యాక్టరీ వద్దకు చేరుకున్నారు. కార్మికుల అస్వస్థత విషయమై యాజమాన్యాన్ని అడగగా



అలాంటిదేమీ లేదన్నారు. బాధితులు కాకినాడలో చికిత్స పొందు తున్నట్లు తెలుసుకుని నాయకులు అక్కడికి చేరుకున్నారు. వైద్యులతో మాట్లాడగా దుర్గ

పరిస్థితి ఆందోళనకరంగా ఉందన్నారు. ఈ సందర్భంగా నాయకులు మాట్లాడుతూ.. ఫ్యాక్టరీ యాజమాన్యం బాధిత కుటుంబాలకు సమాచారం ఇవ్వక పోవడం దారుణ మన్నారు. దుమ్ములపేటకు చెందిన బాధితురాలి బంధువులకు రాత్రి తొమ్మిది గంటలవరకూ సమాచారం ఇవ్వలేదు. ఆరు నెలల క్రితం ఇదే ఫ్యాక్టరీలో అమ్మోనియా గ్యాస్ లీకైనా, ఫ్యాక్టరీ యాజ మాన్యం ఎలాంటి భద్రతా చర్యలు చేపట్టకపోవడం వల్లే ఈ ప్రమాదం జరిగింది. ఫ్యాక్టరీ యాజమాన్యంపై చర్యలు తీసుకోవాలని సిఐటియూ జిల్లా ప్రధాన కార్య దర్శి ఎం.వేణుగోపాల్ ప్రభుత్వాన్ని డిమాండ్ చేశారు. కార్మికులకు పూర్తిస్థాయిలో వైద్యమందించాలని కోరారు.



# మొగల్తూరు ఆనంద ఆక్వా పరిశ్రమలో బయటకు బలి

యాజమాన్యాలకు డాలర్ల వర్షం కురిసిస్తున్న ఆక్వా పరిశ్రమల్లో కార్మికుల ప్రాణాలకు మాత్రం రక్షణ లేకుండా పోయింది. దానికి ఉదాహరణే మొగల్తూరు సంఘటన. మొగల్తూరు పంచాయితీ పరిధిలోని నల్లం వారితోట గ్రామంలో గల ఆనంద ఆక్వా ప్రోసెసింగ్ ప్లాంట్లో మార్చి 30వ తేదీన జరిగిన ప్రమాదంలో 5గురు కార్మికులు మృతిచెందారు.

## మరణించిన కార్మికుల వివరాలు

- 1) ఈగ ఏడుకొండలు వయస్సు 30-కట్టుకాల్వ, మొగల్తూరు మండలం (వివాహితుడు)
- 2) తోట శ్రీనివాస్ (30) నల్లం వారితోట, మొగల్తూరు మండలం (వివాహితుడు)
- 3) జక్కంశెట్టి ప్రవీణ (22), కాళీపట్నం, మొగల్తూరు మండలం (అవివాహితుడు)
- 4) బొడ్డు రాంబాబు (25) మెట్టరేవు, మొగల్తూరు మండలం (అవివాహితుడు)
- 5) నల్లం ఏడుకొండలు (22) నల్లంవారితోట, మొగల్తూరు మండలం (అవివాహితుడు)

ఆనంద ఆక్వా ప్రోసెసింగ్ ప్లాంట్ను 2014లో ప్రారంభించారు. సుమారు 500 మంది కార్మికులు పనిచేస్తున్నారు. ఈ పరిశ్రమలో రోయ్య తలకాయ మాత్రమే తొలగించేందుకు ప్రైమరీ ప్రోసెసింగ్ ప్లాంట్కు మాత్రమే యాజమాన్యం అనుమతి తీసుకుంది. యాజమాన్యం అనుమతులను ఉల్లంఘించి చైనా యంత్రాలతో పూర్తి స్థాయిలో ప్రోసెసింగ్ చేసి విదేశాలకు ఎగుమతి చేస్తూ కోట్ల డాలర్ల లాభాలు ఆర్జిస్తుంది. మార్చి 30వ తేదీన ఉదయం 9గంటలకు వ్యర్థ జలాలతో నిండి ఉన్న కలెక్షన్ ట్యాంకును శుభ్రం చేయడం కోసం ఇరువురు కార్మికులను ప్లాంట్ ఇన్చార్జ్ ట్యాంక్లోనికి దింపారు. దిగిన ఇరువురు కార్మికులు పైకి రాకపోవడంతో మరో 3గురు కార్మికులను బలవంతంగా క్రింది దింపారు. ట్యాంక్లోకి దిగిన 5గురు కార్మికులు విషవాయువులు పీల్చడం వల్ల మరణించారు. ట్యాంక్ లోపల మిథేన్ గ్యాస్, హైడ్రోజన్ సల్ఫైడ్ల తీవ్రత ఎక్కువగా ఉండటం వల్ల

ట్యాంకులోకి దిగిన క్షణాల్లోనే విగత జీవులు అయ్యారు. ట్యాంకులోంచి మృతదేహాలను బయటకు తీసుకురావటం కోసం ప్రయత్నించిన పోలీసు, ఫైర్, రెవెన్యూ శాఖల సిబ్బంది, స్థానిక ప్రజలు కూడా ఈ విషవాయువుల తీవ్రత బారిన పడ్డారు. సంఘటన జరిగిన వెంటనే సిఐటియు, సి.పి.యం, కార్మికుల కుటుంబ సభ్యుల ఆధ్వర్యంలో ఫ్యాక్టరీ వద్ద ఆందోళన నిర్వహించారు.



చనిపోయిన కార్మికుల కుటుంబాలకు రూ.25 లక్షల నష్ట పరిహారం ఇవ్వాలని, యాజమాన్యాన్ని అరెస్టు చేయాలని, ఫ్యాక్టరీని సీజ్ చేయాలని డిమాండ్ చేశారు. సంఘటన స్థలికి చేరుకున్న జిల్లా కలెక్టర్, ఎస్.పి.లతో చర్చలు జరిపారు. ఒక్కొక్క కార్మికునికి ప్రభుత్వం నుండి రూ.10 లక్షలు, యాజమాన్యం నుండి రూ.15 లక్షలు మొత్తంగా రూ.25 లక్షలు నష్టపరిహారం ఇచ్చేందుకు అంగీకరించారు.

రోయ్యల ప్రోసెసింగ్ ప్లాంట్లో రోయ్యల తలలు తొలగించిన తర్వాత అమ్మోనియా గ్యాస్, నీరు వినియోగించి శుద్ధి చేస్తారు. రోయ్యలు శుద్ధి చేసే క్రమంలో అమ్మోనియాతోపాటు విషతుల్యమైన రసాయనాలు వినియోగిస్తారు. ఈ సందర్భంగా మిగిలే రోయ్య తలలు, ఇతర వ్యర్థాలు అమ్మోనియా గ్యాస్ తో కూడిన కలుషిత జలాలను గతంలో డైరెక్ట్ గా గొంతేరు డ్రైయిన్ లోకి వదిలేవారు. తుందుర్రు ఫుడ్ పార్క్ ఆందోళన వల్ల ఇటీవల కాలంలోనే ఫ్యాక్టరీకి సమీపంలో 50 మీటర్ల దూరంలో కలెక్షన్ ట్యాంకు నిర్మించారు. ఫ్యాక్టరీనుండి ప్రతిరోజు కలెక్షన్ ట్యాంకులోకి చేరిన వ్యర్థాలను రీ సైక్లింగ్ చేయాలి. అనంతరం ట్రీట్మెంట్

ప్రక్రియ నిర్వహించి జలాలను బయటకు పంపాలి. కాని యాజమాన్యం ప్లాంట్ నుంచి వచ్చే వ్యర్థాలను నెల రోజులు పైగా ట్యాంకులోనే నిల్వ ఉంచారు. వ్యర్థాలు, రసాయనాలు ట్యాంకులో ఎక్కువరోజులు నిల్వ ఉండటం వల్ల కుళ్ళిపోయి విష వాయువులు వెదజల్లాయి. ఈ నేపథ్యంలో ట్యాంకును శుభ్రం చేసేందుకు దిగినవారు దిగినట్టుగా క్షణాల్లో లోపల ఆక్సిజన్ అందక విషవాయువులు పీల్చి ప్రాణాలు కోల్పోయారు. ఇటువంటి పరిశ్రమల్లో ఎప్లుయంట్ ట్రీట్మెంట్ ప్లాంట్(ఇ.టి.పి)ల ద్వారా వ్యర్థాలను రీసైక్లింగ్ చేసి బయటకు పంపాలి. కాని ఎప్లుయంట్ ట్రీట్మెంట్ ప్లాంట్ నామమాత్రంగా ఏర్పాటు చేసి దానిని నిర్వహించడంలేదు. దీని నిర్వహణకు క్వాలిఫైడ్, ఎక్స్ పీరియన్స్ కలిగిన సిబ్బంది ఉండాలి. ట్రీట్మెంట్ ప్లాంట్లో ప్రత్యేక సిబ్బంది ఇంజనీరింగ్/సైన్స్ పోస్ట్ గ్రాడ్యుయేషన్ అర్హత కలిగిన ప్లాంట్ మేనేజర్, లేబరేటరీ ఎనలిస్ట్, ప్లాంట్ ఆపరేటర్స్ నైపుణ్యం కలిగిన మూడు ఉండాలనే నిబంధనలు వున్నా యాజమాన్యం వీటిని పాటించిన దాఖలాలు లేవు.

ఇటువంటి విషపూరితమైన ట్యాంకులోకి యాజమాన్యం అనాలోచితంగా ఎటువంటి నైపుణ్యంలేని దినసరి కూలీలను దింపడం పెద్దనేరం. ట్యాంక్లోకి నిపుణులైన సిబ్బంది పూర్తి రక్షణ చర్యలతో, అంటే ఆక్సిజన్, ఇతర పరికరాలతో వెళ్లి శుభ్రత చర్యలు చేపట్టాలి. యాజమాన్యం ఇటువంటి చర్యలు తీసుకోక పోవడం వల్లనే ప్రమాదం సంభవించింది. యాజమాన్యం అత్యంత దుర్మార్గంగా కార్మికుల మృత దేహాలను బయటకు తీసిన వెంటనే సంఘటన జరిగిన ట్యాంక్లోకి బయట నుండి నిపుణులైన సిబ్బందిని రప్పించి నీటిని బయటకు తోడించేందుకు ప్రయత్నించారు. విష వాయువుల తీవ్రతను తగ్గించేందుకు నీటితో నింపేందుకు ప్రయత్నించారు. యాజమాన్యం లోపాలు, తప్పుడు పద్ధతులు తెలియకుండా ఉండేందుకే ఈ విధంగా వ్యవహరించారు. యాజమాన్యం వైఫల్యం వల్ల 5గురు కార్మికులు మరణించినా దీన్ని

(తరువాయి భాగం 23 పేజీలో...)



# ఆంధ్రప్రదేశ్ మెడికల్ & సేల్స్ లిప్రజెంటేటివ్స్ యూనియన్ 36వ రాష్ట్ర మహాసభలు

ఏపీ ఎంఎస్ఆర్యు స్వర్ణోత్సవ సంవత్సర (36) మహాసభ విజయవాడ మాకినేని బసవ పున్నయ్య విజ్ఞాన కేంద్రంలో మార్చి 10-12 తేదీల్లో జయప్రదంగా జరిగింది. రాష్ట్రంలోని 20 శాఖల నుండి 400 మంది ప్రతినిధులు పాల్గొన్నారు.

మందుల ధరలు తగ్గించాలని, నియంత్రణతో కూడిన తయారీ ధరలను నిర్ణయించాలని, కల్తీ మందులను అరికట్టాలని, తనిఖీ యంత్రాంగాన్ని పటిష్టం చేయాలని, మందుల రంగంలో ప్రభుత్వ రంగ సంస్థలను పునరుద్ధరించాలని, వాక్సిన్ ప్లాంట్లను పరిరక్షించాలని, వైద్య, ఆరోగ్య రంగాన్ని ప్రభుత్వ రంగంలో కొనసాగించాలని కోరుతూ మహాసభలు తీర్మానించింది. మందుల కంపెనీ యాజమాన్యాల రిప్ప వ్యతిరేకంగా విధానాలపై పోరాటాలు పెంచాలని మహాసభ నిర్ణయించింది.

మహాసభ ఆహ్వాన సంఘ చైర్మన్ డా॥ఎ.పూర్ణానంద్ స్వాగతోపన్యాసం చేశారు. మహాసభను ఆలిండియా ఇన్సూరెన్స్ ఎంప్లాయిస్ అసోసియేషన్ అధ్యక్షులు కా॥అమనుల్లా ఖాన్ ప్రారంభించారు. బ్యాంకింగ్ రంగ నాయకులు కా॥అజయ కుమార్, ఏ పి డ్రగ్ ట్రేడర్స్ కార్యదర్శి యం.వట్నాయక్, యంగ్ ఇండియా అసోసియేషన్ నుండి డా॥శృతి, వ్యాస్కులర్

సర్జన్ డా॥మాకినేని కిరణ్, సీనియర్ వైద్యులు డా॥ఎస్.సుధాకర్, సిఐటియు రాష్ట్ర కోశాధికారి ఎ.వి.నాగేశ్వరరావు, ఎఫ్ఎంఆర్ఎఐ కార్యదర్శి టి.కామేశ్వరరావు, తెలంగాణా మెడికల్ రిప్ప యూనియన్ నాయకులు పివిఎస్ఎ ప్రసాద్ తదితరులు ప్రసంగించారు.

“ప్రజల ఆరోగ్యం - ప్రభుత్వ బాధ్యత” అన్న అంశంపై ర్యాలీ అనంతరం లెనిన్



సెంటర్లో బహిరంగ సభ జరిగింది. సిఐటియు రాష్ట్ర మాజీ ప్రధాన కార్యదర్శి బి.వి.రాఘవులు కీలకోపన్యాసం చేశారు. మెరుగైన వైద్యాన్ని అందించాల్సిన బాధ్యత నుండి పాలకులు వైదొలుగుతున్నారని గర్హించారు ప్రజలకు. రాష్ట్ర ప్రభుత్వం మెరుగైన వైద్యం అందించాలన్నారు. జీవీసీ రాష్ట్ర నాయకులు తుమ్మల శ్రీకుమార్, డా॥యం. వి.రమణయ్య, ప్రజారోగ్యవేదిక రాష్ట్ర కన్వీనర్

డా॥కె.సురేష్, మెడికల్ రిప్ప ప్రధాన కార్యదర్శి ఎ.జి.రాజమోహన్ తదితరులు ప్రసంగించారు. సభకు మెడికల్ రిప్ప యూనియన్ నాయకులు పీఎన్ఎస్ రెడ్డి అధ్యక్షత వహించారు.

ముగింపురోజున సిఐటియు రాష్ట్ర ప్రధాన కార్యదర్శి ఎం.ఎ.గవ్వూర్, ఎఫ్ఎంఆర్ఎఐ అధ్యక్షులు ఆర్.విశ్వనాథన్ ప్రసంగించారు. భవిష్యత్లో మెడికల్ రిప్ప మెరుగైన వైద్య విధానం కోసం, ఉద్యోగ భద్రత కోసం, మందుల కంపెనీ యాజమాన్యాల దాడులకు వ్యతిరేకంగా ఉద్యమించాలని సూచించారు. ప్రధాన కార్యదర్శి, కోశాధికారుల నివేదికలపై దాదాపు 45 మంది చర్చల్లో పాల్గొన్నారు. నివేదికలు ఏకగ్రీవంగా ఆమోదించబడ్డాయి. అనంతరం కింది కమిటీ ఏకగ్రీవంగా ఎనుకోబడింది.

రాష్ట్ర అధ్యక్షులుగా పి.ఎస్.శేఖర్రెడ్డి, ఉపాధ్యక్షులుగా ఎ.జి.రాజమోహన్, పి.ఆర్.కె.రెడ్డి, ప్రధాన కార్యదర్శిగా ఎన్.జి.యు.డి.కృష్ణ, పి.దక్షిణామూర్తి, కోశాధికారిగా దుంపల ప్రసాద్, కార్యదర్శులుగా యు.ఎస్.రవికుమార్, కె.వి.పి.చంద్రమౌళి, సి.హెచ్.వెంకట్రావు, సీహెచ్.కుమార్, జి.మనోహర్, టి.వి.ఎస్.కోటేశ్వరరావులతోపాటు 10 మంది రాష్ట్ర కమిటీ సభ్యులు ఎన్నికయ్యారు.

## (22 పేజీ తరువాయి భాగం...)

ప్రక్కదోవ పట్టించేందుకు తీవ్ర ప్రయత్నం చేస్తోంది. విష వాయువుల వల్ల చనిపోలేదు. కరెంట్ షాక్ వల్లనే మరణించారనే కొత్త వాదనను తెరమీదకు తెస్తున్నారు. కరెంట్ షాక్ సర్క్యూట్ వల్ల జరిగిన ప్రమాదంగా చిత్రీకరించే ప్రయత్నం చేస్తున్నారు. కార్మిక శాఖ మంత్రి సైతం అసెంబ్లీలో కార్మికులు కాలుష్యం వల్ల చనిపోలేదు. కేవలం భద్రతా చర్యలు తీసుకోవడంలో వైఫల్యంవల్లే కార్మికులు మరణించారనే వాదన చేస్తూ యాజమాన్యాన్ని రక్షించేందుకు ప్రయత్నిస్తున్నారు. ఆక్వా పరిశ్రమల వల్ల ప్రజలకు ఎటువంటి నష్టం లేదని మరిన్ని ఆక్వా పరిశ్రమల్ని ఈ ప్రాంతంలో ఏర్పాటుచేసేందుకు ప్రభుత్వమే ఉద్దేశపూర్వకంగా ఈ వాదనలను ముందుకు తెస్తుంది.

మృత దేహాలను పరిశీలించిన జిల్లా ఇన్చార్జ్మంత్రి అయ్యన్న పాత్రుడు ఈ దుర్ఘటనకు యాజమాన్యానిదే బాధ్యత అని ప్రకటించారు. సంఘటనా స్థలంలోనే జిల్లా అధికారులు విషవాయువులు వల్లే 5గురు కార్మికులు మరణించారని ప్రకటించారు. జిల్లా కలెక్టర్ యాజమాన్యంపై కేసు నమోదుచేసి అరెస్టు చేస్తామని ప్రకటించారు. కాని ఈ రోజుకూ యాజమాన్యాన్ని అరెస్ట్ చేయకుండా కాపాడే ప్రయత్నం చేస్తున్నారు. మరోవైపు పరిశ్రమలను తనిఖీలు చేయాల్సిన ఫ్యాక్టరీస్ డిపార్ట్మెంట్, కార్మికశాఖ, పొల్యూషన్ కంట్రోల్ బోర్డు అధికారులు ఎక్కడా తనిఖీలు చేస్తున్న దాఖలాలు లేవు. ప్రభుత్వం యాజమాన్యాల ప్రతినిధిగా వ్యవహరిస్తూ తనిఖీలు చేసే అధికారాల్ని మొత్తం కత్తిరించింది. పై అధికారుల నుండి ఆదేశాలు వస్తే తప్ప పరిశ్రమలను తనిఖీలు చేయలేమని వివిధ శాఖల అధికారులు చెప్పడం చూస్తుంటే ప్రభుత్వం యాజమాన్యాలకు ఏవిధంగా కొమ్ము కాస్తుందో అర్థమౌతుంది. ఇటువంటి ప్రమాదాలు జరిగినపుడు మాత్రం అధికారులపై నెపం వేసి తప్పించుకొనే ప్రయత్నం ప్రభుత్వం చేస్తోంది. సంఘటనకు ప్రధాన కారణం యాజమాన్యం నిర్లక్ష్యంగా వ్యవహరించడమే. కోట్ల రూపాయల ఆదాయం కోసం ప్రభుత్వం నిస్సిగ్గుగా కార్మికుల ప్రాణాలను పణంగా పెడుతున్న ప్రభుత్వ వైఖరిని ప్రజలంతా వ్యతిరేకించాలి.

- డి.ఎన్.వి.డి. ప్రసాద్



# ‘ఈఫి’ మహాసభ మా అందరిది!

ఆహ్వాన సంఘం ఏర్పాటు సందర్భంగా వక్రల సృష్టికర్త

వివిధ సంఘాల రాష్ట్ర, అఖిల భారత మహాసభల సందర్భంగా వేసే ఆహ్వాన సంఘాల్లో ఆ సంఘంలోని నాయకులు, కార్యకర్తలు, ఆ సంఘాల సమస్యలపై అవగాహనున్న నిష్ణాతులు ఉండటం సహజం. కానీ విద్యుత్ సంస్థల్లోని అన్ని కార్మిక, ఉద్యోగ సంఘాలు, ఇంజనీర్ల సంఘాలు ‘ఈఫి’ మహాసభ విజయవంతం కావడం తమందరి బాధ్యతగా భావించడం అపూర్వమైన విషయం. ఆహ్వానించిన సంఘాల నేతలంతా హాజరై తమ సందేశం ఇవ్వడం సభకు నిండుదనం తెచ్చింది. నిర్వాహకులు వూహించినట్లుగా ఇది ‘కరెంటోల్ల సంబురాలు’గా జరుగనున్నది. వీరితో పాటు విద్యుత్ రంగ నిష్ణాతులు శ్రీ శ్రీకుమార్, శ్రీ తిమ్మారెడ్డి గార్లు కూడ తోడవడం ‘ఈఫి’కి శోభకరమైన అంశం. కేంద్ర ఇంధన శాఖ కార్యదర్శిగా పనిచేసిన శ్రీ ఇ.ఎ.ఎస్. శర్మ గారు ఆహ్వాన సంఘానికి గౌరవ చైర్మన్ గా, ప్రముఖ విద్యావేత్త, మాజీ శాసన మండలి సభ్యులు శ్రీ చుక్కా రామయ్య గారు చైర్మన్ గాను ఉండటానికి అంగీకరించారు.

దేశంలో విద్యుత్ సంస్కరణల పేర, విద్యుత్ బోర్డులన్నింటిని ముక్కలు చేయడం వల్ల వివిధ ఉత్పత్తిదార్ల మధ్య పోటీ పెరిగి టారిఫ్ లు తగ్గుతాయని ఆ విధంగా వినియోగదార్లు ప్రయోజనం పొందుతారని 1996-98 మధ్య దేశమంతా పాలకులు ఊదరకొట్టారు. గత ఇరవయ్యేళ్ళలో టారిఫ్ తగ్గిన దాఖలాల్లేవు. మన దేశంలో తగిన ఆర్థిక వనరులు లేకపోవడం, విదేశీ కంపెనీలైతే సాంకేతిక పరిజ్ఞానంతో పాటు, నిధులు కూడ పెద్దఎత్తున తెస్తారని పాలకులు చెప్పింది కూడ పచ్చి బూటకమని ఎన్రూన్ ఉందంతం రుజువు చేసింది. తూర్పు గోదావరి జిల్లాలో ఏర్పాటైన స్పెక్ట్రమ్ ఏ విధంగా నిధుల గోల్ మాల్ చేసిందో ఎకనామిక్ టైమ్స్ పత్రిక సీరియల్ గా

ప్రచురించింది. వీరంతా ‘ప్యాడ్ అప్’ చేసిన అకౌంట్స్ తో చివరికి మన దేశీయ బ్యాంకుల నుండే ఫండ్స్ సేకరించాయి. విద్యుత్ బోర్డులన్నీ నష్టాల్లో వున్నాయని దానికి విద్యుత్ సంస్కరణలే పరిష్కారమని చంద్రబాబు వంటి వాళ్ళు చెప్పారు. నేడు దేశంలోని అన్ని డిస్కాల నష్టం రూ.4.5 లక్షల కోట్లకు చేరింది.

డిస్కాలను ప్రైవేటీకరించక తప్పదని చెప్పిన పాలకులు పూర్తిగా ప్రైవేటీకరించబడ్డ ఒడిషా, ఢిల్లీ డిస్కాలు ఇస్తున్న పాఠాల గురించి చప్పుడు చేయరు. వెరసి, జనరేషన్ లో విదేశీ కంపెనీలు రాలేదు. వచ్చినవి విద్యుదుత్పత్తి చేయలేదు. డిస్కాల ప్రైవేటీకరణ విఫలమైంది. రెగ్యులేటరీ కమీషన్లు ప్రభుత్వాలు చెప్పినట్లు చేస్తున్నాయి. ప్రైవేటు విద్యుదుత్పత్తిదారులు ప్రతి దాన్ని కోర్టులకెక్కి విద్యుత్ సంస్థలను వ్యాజ్యాల్లోకి లాగుతున్నారు.

ఈ నేపథ్యంలో ఈఫి అఖిల భారత 8వ మహాసభ ఆగస్టు 18, 19, 20 తేదీల్లో హైదరాబాద్ లో జరుగుతోంది. మార్చి 22న జరిగిన ఆహ్వాన సంఘ సమావేశం చూస్తే విద్యుత్ రంగంలోని అన్ని సంఘాలు భుజం కాసేందుకు సిద్ధపడటం ఈఫీ దేశంలో నిర్వహిస్తున్న పాత్రకు గుర్తింపు ఇవ్వడమే.

## ఆహ్వానసంఘం ఏర్పాటు

విద్యుత్ సంస్కరణలు ప్రభుత్వరంగ సంస్థల్ని ముంచేశాయని ఎలక్ట్రిసిటీ ఎంప్లాయిస్ ఫెడరేషన్ ఆఫ్ ఇండియా (ఈఫి) జాతీయ అధ్యక్షులు కె.ఓ. హబీబ్ చెప్పారు. సంస్కరణలు అమలయ్యాక దేశవ్యాప్తంగా ఆయా రాష్ట్రాల డిస్కాలు రూ.4 లక్షల కోట్ల నష్టాల్లోకి వెళ్ళాయన్నారు. ప్రభుత్వరంగంలోని ఈ సంస్థల్ని పరిరక్షించుకోవాల్సిన బాధ్యత కార్మికులు, ఉద్యోగుల పైనే ఉన్నదని ఆయన తెలిపారు. ఆగస్టు 18, 19, 20 తేదీల్లో హైదరాబాద్ లో ‘ఈఫి’ అఖిల భారత మహాసభలు జరుగనున్నాయి.

సుందరయ్య విజ్ఞాన కేంద్రంలో దొడ్డి కొమరయ్య హాల్ లో తెలంగాణ రాష్ట్ర యునైటెడ్ ఎలక్ట్రిసిటీ ఎంప్లాయిస్ యూనియన్ (టిఎన్ యు ఇఇయు) ఆధ్వర్యంలో ఆ మహాసభల ఆహ్వాన సంఘం సమావేశం జరిగింది. దీనికి కె.ఓ. హబీబ్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ, సంస్కరణల ప్రభావంతో ప్రభుత్వరంగ విద్యుత్ సంస్థలు నష్టాల పాలవుతున్నా పాలకులు నిమ్మకు నీరెత్తినట్లు వ్యవహరిస్తున్నారని, పైపెచ్చు విద్యుత్ చట్ట సవరణలు చేసేందుకు ప్రయత్నిస్తున్నారని చెప్పారు. కార్మికుల సంఘటిత శక్తిని విచ్చిన్నం చేయడమే ఈ సంస్కరణల ప్రధాన లక్ష్యమని, ఆ దిశగానే గత యుపిఎ ప్రభుత్వం, ఇప్పటి ఎన్ డిఎ సర్కార్లు వ్యవహరిస్తున్నాయని విమర్శించారు. విద్యుత్ రంగంలో విదేశీ పెట్టుబడుల్ని ఆహ్వానిస్తూ సంస్కరణల్ని తీసుకొస్తే, విదేశీ కంపెనీలు అక్కడి నుంచి నిధులు తేకుండా భారతీయ బ్యాంకుల నుంచే రుణాల రూపంలో నిధులు సమకూర్చుకొని ఇక్కడ పెట్టుబడులు పెడుతున్నాయని వివరించారు. దీనికి మహారాష్ట్రలోని ఎన్రూన్ వ్యవహారమే ఉదాహరణ అని చెప్పారు. రిలయన్స్ సంస్థ గ్యాస్ నిక్షేపాల వెలికితీతలో అనేక అవకతవకలకు పాల్పడుతోందని, చివరకు ఎన్టీపిసి ని సైతంతన చెప్పుచేతుల్లో ఉంచుకొనే స్థాయికి ఎదగడం ఆందోళన కల్గిస్తుందన్నారు. దేశంలో కొత్తగా అల్ట్రామెగా పవర్ ప్రాజెక్టుల పేరుతో రూ.10వేల కోట్ల కుంభకోణానికి తెరతీసారని చెప్పారు. సంస్కరణల దుష్ప్రతిఫలాలని కేంద్ర ప్రభుత్వానికి వివరించేందుకు జాతీయ కార్మిక సంఘాల జెఏసి ప్రయత్నిస్తే మంత్రులు చర్చించేందుకు సమయం కూడా

(తరువాయి భాగం 32వ పేజీలో..)



# వైద్య, ఆరోగ్య రంగ కాంట్రాక్టు, ఔట్సోర్సింగ్, కంటింజెంట్ ఉద్యోగుల వేతనాలు పెంచాలి. రెగ్యులరైజ్ చేయాలి

వైద్య, ఆరోగ్య రంగంలోని అన్ని విభాగాల కాంట్రాక్టు, ఔట్సోర్సింగ్, కంటింజెంట్ ఉద్యోగులకు జీ.ఓ 151 ప్రకారం వేతనాలు వెంటనే పెంచాలని, సుప్రీంకోర్ట్ తీర్పు ప్రకారం సమాన పనికి సమాన వేతనం చెల్లించాలని, మహిళలకు 180 రోజులు వేతనంతో కూడిన మెటర్నిటీ లీవ్ సౌకర్యం కల్పించాలని, రెగ్యులరైజ్ చేయాలని కోరుతూ మార్చి 27న ర్యాలీ, ధర్నా నిర్వహించారు.

రాష్ట్ర వ్యాప్తంగా వైద్య, ఆరోగ్య రంగంలో యూరోపియన్ ఎ.ఎన్.యం., 2వ ఎ.ఎన్.యం.లు, అర్బన్ హెల్త్ సెంటర్లు, నేషనల్ హెల్త్ మిషన్, చంద్రన్న సంచార చికిత్స, ఆయుష్, ట్రామా సెంటర్లు, 102, 108, ఎస్.ఎన్.సి.యు, ఆర్.ఎన్.టి.పి.సి, ఎ.పి.స్రాక్స్, వైద్య విధాన పరిషత్, హైర్డ్ ఎ.ఎన్.యం., ఆర్.బి.ఎన్.ఐ., ఆర్.సి.హెచ్.స్టాఫ్ నర్సులు తదితర విభాగాల్లో 20 వేల మంది కాంట్రాక్టు, ఔట్సోర్సింగ్ ఉద్యోగులు అనేక సంవత్సరాలుగా పనిచేస్తున్నారు. రాష్ట్ర ప్రభుత్వం కాంట్రాక్టు & ఔట్సోర్సింగ్, కంటింజెంట్ ఉద్యోగులకు జీ.ఓ.ఎస్.నెం.151,

ది.08.08.2016 ద్వారా వేతనాలను పెంచుతూ ఉత్తర్వులను జారీ చేసింది. కానీ మెడికల్ & హెల్త్ లోని పై ఉద్యోగులందరికీ జీ.ఓ 151 ప్రకారం వేతనాలను పెంచలేదు. వేతనాలు పెంచాలని గతంలోనే అధికారులకు వినతిపత్రాలను సమర్పించినా వైద్య, ఆరోగ్య రంగంలో వేతనాలను పెంచలేదు. పై జీ.ఓ ప్రకారం వివిధ కేడర్లకు వేతనాలను పెంచాలని, అనేక సంవత్సరాలుగా పనిచేస్తున్న ఇతర కాంట్రాక్టు పారామెడికల్ సిబ్బందికి గతంలో వలె గ్రాస్ శాలరీ వెంటనే వర్తింపజేయాలని కోరుతూ విజయవాడ (అమరావతి)లో ధర్నా నిర్వహించారు.

కాంట్రాక్టు, ఔట్సోర్సింగ్, డైలీవేజ్, కంటింజెంట్ తదితర ఉద్యోగులకు రెగ్యులర్ ఉద్యోగులతో సమానంగా వేతనాలు, సౌకర్యాలు వర్తింపజేయాలని సుప్రీంకోర్ట్ సివిల్ అప్పీల్ 213 ఆఫ్ 2013లో గత సంవత్సరం అక్టోబర్ లో తీర్పునిచ్చింది. తాము అధికారంలోకి వస్తే రాష్ట్ర ప్రభుత్వం కాంట్రాక్టు, ఔట్సోర్సింగ్ ఉద్యోగులను రెగ్యులరైజ్ చేస్తామని తెలుగుదేశం హామీ ఇచ్చింది. కానీ అధికారంలోకొచ్చినా అమలు చేయలేదు.

ఈ సమస్యలను రాష్ట్ర ప్రభుత్వం వెంటనే పరిష్కరించాలని కోరుతూ రాష్ట్ర ర్యాలీ, ధర్నా నిర్వహించారు. సమస్యలు పరిష్కరించకుంటే భవిష్యత్ లో ఆందోళనలు ఉధృతరం చేస్తామన్నారు. పర్యవసానాలకు రాష్ట్ర ప్రభుత్వమే బాధ్యత వహించాల్సి ఉంటుందని యూనియన్ తెలియజేసింది.

1. జీ.ఓ 151 ప్రకారం పై విభాగాలలోని కాంట్రాక్టు, ఔట్సోర్సింగ్ ఉద్యోగులకు వేతనాలను వెంటనే పెంచాలి. 10వ పిఆర్ సి ప్రకారం గ్రాస్ శాలరీ చెల్లించాలి. కంటింజెంట్ ఉద్యోగులకు జీ.ఓ ప్రకారం వేతనాలు పెంచాలి.
2. సుప్రీంకోర్టు తీర్పు ప్రకారం సమాన పనికి సమాన వేతనం చెల్లించాలి. రెగ్యులర్ ఉద్యోగులతో సమానంగా సౌకర్యాలు కల్పించాలి.
3. ప్రమాదబీమా, ఆరోగ్య బీమా, రిస్క్ అలవెన్సులు, పిఎఫ్ సౌకర్యం కల్పించాలి.
4. మహిళలకు 180 రోజులు వేతనంతో కూడిన మెటర్నిటీ లీవు సౌకర్యం కల్పించాలి.
5. రెగ్యులరైజ్ చేయాలి.
6. ఏఎన్ఎంలకు టార్గెట్ తో నిమిత్తం లేకుండా ఇన్సెంటివ్ చెల్లించాలి.

## ఆయుష్ కాంట్రాక్టు ఉద్యోగులకు వేతన బకాయిలు వెంటనే చెల్లించాలి

ఆయుష్ ఉద్యోగులకు 12 నెలల బకాయి వేతనాలను చెల్లించాలని, రెన్యువల్ ను సక్రమంగా చేయమని, కాంట్రాక్టు ఉద్యోగుల వేతనాలను పెంచాలని, హామీ ప్రకారం రెగ్యులరైజ్ చేయాలని కోరుతూ ఆయుష్ ఉద్యోగులు మార్చి 23న ర్యాలీ, 23, 24 తేదీల్లో ధర్నా నిర్వహించారు. రాష్ట్ర ప్రభుత్వం ఈ సమస్యలను వెంటనే పరిష్కరించాలని

యునైటెడ్ మెడికల్ & హెల్త్ ఎంప్లాయిస్ యూనియన్ డిమాండ్ చేసింది.

తాము అధికారంలోకొస్తే కాంట్రాక్టు, ఔట్సోర్సింగ్ ఉద్యోగులందరినీ రెగ్యులరైజ్ చేస్తామని, వేతనాలు పెంచుతామని గత ఎన్నికలలో తెలుగుదేశం ప్రభుత్వం హామీ ఇచ్చింది. ఆ హామీలను ఆయుష్ ఉద్యోగులకు నేటి వరకూ అమలు చేయ లేదు. కాంట్రాక్టు ఉద్యోగులందరికీ రెగ్యులర్

ఉద్యోగులతో సమానంగా వేతనాలను, సౌకర్యాలను అమలు చేయాలని సుప్రీంకోర్టు గత అక్టోబర్ లోనే తీర్పు ఇచ్చినా నేటికీ రాష్ట్ర ప్రభుత్వం అమలు చేయలేదు. పై సమస్యలను పరిష్కరించమని కోరుతూ జిల్లాల్లో అనేక ఆందోళనలు నిర్వహించినా రాష్ట్ర ప్రభుత్వం స్పందించకపోవడంతో ఆయుష్ ఉద్యోగులు రాష్ట్ర స్థాయిలో ధర్నాను నిర్వహించారు.



## ఏఐఆర్బీడబ్ల్యుఎఫ్ ఆలిండియా మహాసభ ఆహ్వాన సంఘం ఏర్పాటు

రవాణా రంగంలో సమస్యల పరిష్కారం కోసం నిరంతరం పనిచేసే ఆలిండియా రోడ్ ట్రాన్స్పోర్ట్ వర్కర్స్ ఫెడరేషన్ పదో మహాసభ జూన్ 4-6 తేదీల్లో విశాఖ పట్టణంలో జరిగింది. మహాసభ నిర్వహణ కోసం మార్చి 24న విశాఖ పట్టణంలోని పౌర గ్రంథాలయంలో ఆహ్వాన సంఘం ఏర్పడింది. చైర్మన్ గా సిఐటియు రాష్ట్ర అధ్యక్షులు కా||సీ హెచ్ నరసింగరావు, ప్రధాన కార్యదర్శిగా సిఐటియు రాష్ట్ర ఉపాధ్యక్షులు కా||జగ్గునాయుడు, కోశాధికారిగా విశాఖ నగర అధ్యక్షులు ఆర్.కె.ఎస్.వి.కుమార్ ఎన్నికయ్యారు. లారీ అసోసియేషన్ రాష్ట్ర అధ్యక్షులు వై.వి.ఈశ్వరరావు చీఫ్ ప్యాట్రన్ గా వీరితోపాటు రవాణా రంగంలోని ప్రముఖులతో ఆహ్వాన సంఘం ఏర్పాటైంది.

ఆహ్వాన సంఘ సభలో ఏ.ఐ.ఆర్. టి.డబ్ల్యు.ఎఫ్ అఖిల భారత ఉపాధ్యక్షులు కా||ఆర్.లక్ష్మయ్య పాల్గొన్నారు. రవాణా రంగం నేడు ప్రభుత్వాల విధానాల ఫలితంగా తీవ్ర సంక్షోభంలో ఉంది. ఈ రంగంపై వరసగా ఫీజులు, చలానాలు, పెనాల్టీలు విపరీతంగా పెంచారు. వీటికి అదనంగా థర్డ్ పార్టీ ఇన్సూరెన్స్ ప్రీమియం పెంచారు. ఇన్సూరెన్స్

ప్రీమియం 3 సంవత్సరాలుగా వరసగా మొదటి సంవత్సరం 20, రెండో సంవత్సరం 15, ఈ సంవత్సరం 50 శాతం పెంచారు.

అంతర్జాతీయంగా ముడి చమురు ధరలు భారీగా తగ్గినా మన దగ్గర డీజిల్ ధరలు తగ్గకపోవడానికి కారణం కేంద్ర, రాష్ట్ర ప్రభుత్వాలు రకరకాల పన్నులు వసూలు చేయడమే. దేశంలో వ్యవసాయం తర్వాత అత్యధిక మంది ఉపాధి పొందుతోంది ట్రాన్స్పోర్ట్ రంగంలోనే. ట్రాన్స్పోర్ట్ రంగం 1-2 వాహనాలున్న యజమానులను, ఒకే వాహనం ఉండి అతనే డ్రైవర్ గా పనిచేసే సంఖ్య మన దేశంలో 85 నుండి 90 శాతం మంది ఉన్నారు. నేడు రవాణా రంగంపైన మోయలేని ఆర్థిక భారాలు వేసి చిన్న చిన్న యజమానులను ఈ రంగం నుంచి వారంతట వారే తప్పుకునేలా ప్రభుత్వం కుట్ర పన్నుతోంది. రవాణా రంగం మొత్తం సరుకు రవాణాని, పాసింజర్ రవాణాని పెద్ద పెట్టుబడిదారుల కంపెనీలకు అప్పజెప్పేందుకు అవసరమైన చర్యలు ప్రభుత్వం చేపడుతోంది.

రవాణా రంగానికే పెను ప్రమాదమైన



యం.వి.యాక్టు సవరణల పేరుతో చట్టాన్ని పార్లమెంటులో పెట్టాలని ప్రభుత్వం ప్రయత్నిస్తోంది. చట్టం అయితే రాబోయే రోజుల్లో ప్రభుత్వ రంగ సంస్థ ఆర్టీసీ బతికి బట్టకట్టదు. ఇప్పటికే అనేక భారాలతో కునారిల్లుతున్న రవాణా రంగంపై మరింతగా ఆర్థిక భారాలు మోపాలని ఈ చట్టంలో ఉంది. డ్రైవర్లకు అత్యంత ప్రమాదకరమైన పెనాల్టీలు, జైలు శిక్షలు విధించాలని ఈ చట్టంలో సవరణలు తెస్తున్నారు. రవాణా రంగానికి అత్యంత గడ్డు రోజులు దాపురిస్తున్న నేపథ్యంలో ఆలిండియా రోడ్ ట్రాన్స్పోర్ట్ ఫెడరేషన్ జాతీయ పదో మహాసభ జరగనుంది. రవాణా రంగ పరిరక్షణ, రవాణా రంగ కార్మికుల సర్జీవ్య చట్టం, ప్రమాదకరమైన యం.వి.యాక్టు సవరణ బిల్లు నిలువరించడం వంటి అంశాలను మహాసభలో చర్చించబోతున్నారు.

## వీఆర్ఏ సమస్యలపై 'చలో విజయవాడ' విజయవంతం

గ్రామరెవెన్యూ సహాయకుల సమస్యలు పరిష్కరించాలని మార్చి 24న జరిగిన 'చలో విజయవాడ' కార్యక్రమం విజయవంతమైంది. తమ వేతనాలు పెంచాలని, నామినీలకు ఉద్యోగాలు ఇవ్వాలని, తెల్ల రేషన్ కార్డులను వి.ఆర్.ఏ.లకు కొనసాగించాలని, ప్రమోషన్స్ ఇవ్వాలనే న్యాయమైన డిమాండ్స్ కోసం ఆంధ్ర ప్రదేశ్ లోని మొత్తం 13 జిల్లాల నుండి వి.ఆర్.ఏ.లు పెద్ద సంఖ్యలో తరలివచ్చారు. విజయవాడ రైల్వే స్టేషన్ నుండి ర్యాలీ ప్రారంభమై అలంకార్ సెంటర్ వరకు సాగింది. అనంతరం భారీ సభ జరిగింది.

ఇటీవలనే తెలంగాణా ప్రభుత్వం వి.ఆర్.ఏ.లకు రూ.10,500/- వేతనం పెంచింది. తెలంగాణా రాష్ట్రంలో అనుసరించిన విధానాన్ని తమకూ అమలు చేయాలని వి.ఆర్.ఏ.లు పెద్ద ఎత్తున

నినదించారు. కేవలం రూ.6,400/- వేతనంతో వి.ఆర్.ఏ. కుటుంబాలు ఏ రకంగా బతకాలని, పిల్లల చదువు, వైద్యం ఖర్చులు భరించలేక వి.ఆర్.ఏ. కుటుంబాలు ఆర్థికంగా చితికిపోతున్నాయని ఆవేదన చెందారు. అనేక సంవత్సరాలుగా పనిచేస్తున్న నామినీలను వి.ఆర్.ఏ.లుగా నియమించకుండా ప్రభుత్వం నిర్లక్ష్యంగా వ్యవహరిస్తోందని, పేద కుటుంబాలకు చెందిన తమకు రేషన్ కార్డులను దూరంచేసి జీవితాలను భిన్నా భిన్నం చేస్తోందని, వెంటనే అర్హులందరికీ ప్రమోషన్స్ ఇవ్వాలని వి.ఆర్.ఏ.లు హెచ్చరించారు.

వి.ఆర్.ఏ.ల న్యాయమైన పోరాటానికి ప్రతిపక్షనేత వై.ఎస్.జగన్మోహన్ రెడ్డి, సీపీయం రాష్ట్ర కార్యదర్శి మధు, సీపీఐ రాష్ట్ర కార్యదర్శి రామకృష్ణ హాజరై సంఘీభావం తెలియజేశారు. వీరితోపాటు వి.ఆర్.ఏ.ల

పోరాటానికి సిఐటియు నాయకులు ఏ.వి.నాగేశ్వరరావు, వి.ఉమామహేశ్వరరావు, అంగన్ వాడీ ప్రధాన కార్యదర్శి కె.సుబ్బరావమ్మ, మధ్యాహ్నభోజన పథకం ప్రధాన కార్యదర్శి కె.స్వరూపరాణి తదితరులు సంఘీభావం తెలిపారు.

ఈ కార్యక్రమంలో వి.ఆర్.ఏ. సంఘం అధ్యక్ష, ప్రధాన కార్యదర్శులు ఎన్.పెద్దన్న, యం.బాలకాశిలతోపాటు రాష్ట్ర నాయకులు అప్పలస్వామి, గౌరయ్య, జీవా, చెన్నయ్య, సత్య నారాయణ, నాగేశ్వరరావు, శివ, భద్రరావు, కృష్ణమూర్తి, పిల్లి సుబ్బారావు, వెంకటరత్నం, రాజు, పాటూరి ప్రభాకరరావు, సంగయ్య, రోశయ్య, వివేకానంద, డేవిడ్, రాధాకృష్ణ, హజరతయ్య, భాస్కర్, ధైర్యం, ఏసురత్నం, జయరాజు, నర్సప్ప, ఆంజనేయరావు, మధుకృష్ణ, సత్యరాజు పాల్గొన్నారు.



## కడంతొక్కిన అంగన్ వాడీలు

ఐసీడీఎస్ పీడీ కార్యాలయం ముందు అంగన్ వాడీలు ధర్నా నిర్వహించారు. తెలంగాణా కంటే అదనంగా జీతం చెల్లించాలని, జీతాల బకాయిలు, ఇతర సమస్యలు పరిష్కరించాలని నినాదాలతో



హోరెత్తిచారు. అంగన్ వాడీ రాష్ట్ర కార్యదర్శి సుబ్బరావమ్మ పాల్గొన్నారు.. విశాఖ పీడీ చిన్మయిదేవి మెమోరాండం అందుకొని స్థానిక సమస్యల పరిష్కారానికి హామీ ఇచ్చారు.

## కుశలవ ఇండస్ట్రీ గుర్తింపు సంఘం ఎన్నికల్లో సిఐటియు గెలుపు

కృష్ణాజిల్లా: కార్మికుల ఐక్యతకు నిదర్శనమే కుశలవ వర్కర్స్ యూనియన్ (సిఐటియు) ఘన విజయమని కుశలవ వర్కర్స్ యూనియన్ అధ్యక్షులు, సిఐటియు రాష్ట్ర కమిటీ సభ్యులు డి.వి.కృష్ణ అన్నారు. కృష్ణా జిల్లా ఆగిరిపల్లి మండల వరిధిలోని నెక్కలం-గొల్లగూడెంలో కుశలవ పారిశ్రామిక కేంద్రంలో తెలుగు నాడు



ట్రేడ్ యూనియన్, కుశలవ వర్కర్స్ యూనియన్ (సిఐటియు) మధ్య జిల్లా లేబర్ అధికారి సమక్షంలో వర్కర్స్

యూనియన్ ఎన్నికలు జరిగాయి. మొత్తం 282 మంది కార్మికుల ఓట్లు ఉండగా సిఐటియుకు 186. తెలుగునాడు ట్రేడ్

యూనియన్, దాని మిత్ర పక్షాలకు 92 ఓట్లు వచ్చాయి. ఇద్దరు ఎన్నికల్లో పాల్గొనలేదు. రెండు ఓట్లు తిరస్కరించబడ్డాయి. ఈ కార్యక్రమంలో సిఐటియు నాయకులు ఎన్.సీ

హెచ్. శ్రీనివాస రావు, జి.రాజు, సీహెచ్. రామారావు, ఎన్.ఎన్. శంకరరావు తదితరులు పాల్గొన్నారు.

## పంచాయితీ కార్మికులకు కనీస వేతనం రూ.12 వేలు చెల్లించాలి

గ్రామ పంచాయితీ కార్మికులకు జి.ఒ నెం 151 ప్రకారం కనీస వేతనం రూ.12 వేలు చెల్లించాలి. బకాయి జీతాలు, ప్రమోషన్స్, పీఎఫ్, ఈఎస్ఐ సమస్యల పరిష్కారం పట్ల రాష్ట్ర ప్రభుత్వం మొండి వైఖరి అవలంబించడాన్ని ఖండిస్తూ అని పలువురు నాయకులు పేర్కొన్నారు. రాష్ట్ర ప్రభుత్వం పంచాయితీ కార్మికులకు ఇచ్చిన హామీలను అమలు చేయాలి. గ్రామ పంచాయితీ ఆదాయంతో ముడిపెట్టకుండా పంచాయితీ కార్మికులకు రాష్ట్ర ప్రభుత్వమే జీతాలు చెల్లించాలని డిమాండ్ చేశారు.

రాష్ట్రంలో సుమారు 15 వేల మంది పంచాయితీ కార్మికులు దశాబ్దాల తరబడి వెట్టి చాకిరీ చేస్తున్నారు. పంచాయితీల ఆదాయంలో జీతాల ఖర్చు 30 శాతం మించకూడదనే నిబంధనలు విధించి కార్మికుల శ్రమశక్తిని దోపిడీ చేస్తున్నారు. గత నవంబర్ 11న పంచాయితీ కార్మికులకు జీతం ఎం.ఎస్ నెం 151 ప్రకారం జీతాలు కూడా పెంచుతామని చెప్పిన ప్రభుత్వం 5 నెలల తర్వాత మాట మార్చింది. నామ మాత్రపు జీతాలను సహితం నెల నెలా ఇవ్వడం లేదు. 6 నుండి 14 నెలలు పెండింగ్

పెడుతున్నారు.

గతం నుండి పని చేస్తున్నవారిని టెండర్లతో సంబంధం లేకుండా సర్వీస్ లో కొనసాగించాలని హైకోర్టు 2015లో ఉత్తర్వులు ఇచ్చింది. ఈ ఉత్తర్వులను సహితం అధికారులు, పాలకవర్గాలు అమలు చేయడం



లేదు. కార్మికులందరికీ పీఎఫ్, ఈఎస్ఐ అమలు చేస్తామని 2011లో ఇచ్చిన హామీకి నేటికీ అతీగతీ లేదు. రాష్ట్ర వ్యాప్తంగా అటెండర్, వాచ్ మెన్, మేస్ట్రీలు ఇన్ స్పెక్టర్ల ఖాళీ పోస్టులు ఏళ్ల తరబడి భర్తీ చేయడం లేదు. అర్హులైన పంచాయితీ కార్మికులకు ప్రమోషన్లు కల్పించాలని ప్రభుత్వాలను కోరుతున్నా

పెడచెవిన పెడుతున్నాయని గర్హించారు.

రాష్ట్ర ప్రభుత్వం ఇప్పటికైనా స్పందించాలి. గ్రామ పంచాయితీ కార్మికుల న్యాయమైన డిమాండ్లను పరిష్కరించాలని కోరుతూ నేడు(27.03.2017) ఛలో విజయవాడ కార్యక్రమం నిర్వహించాం. ప్రభుత్వం స్పందించకపోతే భవిష్యత్ లో పోరాటాలను తీవ్రతరం చేస్తాం. అవసరమైతే నిరవధిక సమ్మెకు పూనుకో గలమని రాష్ట్ర ప్రభుత్వాన్ని హెచ్చరిస్తున్నామన్నారు. తొలుత పాత గవర్నమెంట్ హాస్పిటల్ నుండి ధర్నా చౌక్ వరకు ర్యాలీ జరిగింది. అనంతరం ధర్నా చౌక్ లో యూనియన్ రాష్ట్ర అధ్యక్షులు వి. వెంకట్రా మయ్య అధ్యక్షతన సభ జరిగింది. ఈ సభలో సిఐటియు రాష్ట్ర ఉపాధ్యక్షులు వి. ఉమామహేశ్వరరావు, యూనియన్ రాష్ట్ర ప్రధాన కార్యదర్శి కె. ఉమామహేశ్వరరావు, యూనియన్ రాష్ట్ర నాయకులు ఇంటి వెంకటేశ్వరరావు, కె. శ్రీనివాసరావు, ప్రభుదాసు, జి.పుల్లారావు, ఎన్ భీమేశ్వరావు, రామాంజనేయులు, జాన్, వెంకాయమ్మ, గ్రామపంచాయితీ యూని యన్ నాయకులు శ్రీధర్ రెడ్డి, శివప్రసాద్, బంగారు కృష్ణ, కోటేశ్వరరావు తదితరులు ప్రసంగించారు.



**(9వ పేజీ తరువాయి భాగం)**  
చెప్పినా మన రాష్ట్రంలోని ప్రభుత్వ రంగాల్లో పని చేస్తున్న కార్మికులకు ఈ తీర్పును అమలు చేయడానికి ప్రభుత్వం ఏ మాత్రం స్పందించడం లేదు. రాష్ట్రంలో కాంట్రాక్టు ఔట్ సోర్సింగ్ విధానాన్ని రద్దు చేసి శాశ్వత ఉద్యోగాలను భర్తీ చేస్తామని తెలుగుదేశం తన ఎన్నికల ప్రణాళికలో చేసిన వాగ్దానాలను అమలు చేయాలనే ప్రయత్నం రాష్ట్ర ప్రభుత్వంలో ఎక్కడా కానరావడం లేదు. ఔట్ సోర్సింగ్ లో పని చేస్తున్న మహిళా ఉద్యోగి నులకు వేతనంతో కూడిన ప్రసూతి సెలవులు ఇవ్వడానికి కూడా ప్రభుత్వం అంగీకరించపోవడం ఎంత దుర్మార్గంగా రాజ్యపాలన చేస్తుందో అర్థమవుతుంది.

స్కీం వర్కర్లకు, గ్రామ సేవకులకు, యానిమేటర్లకు తెలంగాణ ప్రభుత్వం వేతనాలను సవరించింది. అన్ని విషయాలలో చంద్రశేఖర్ రావుతో పోటీ పడే చంద్రబాబు నాయుడు కార్మికుల వేతనాల పెంపుదలను ఏ మాత్రం స్పందించకపోవడం చంద్ర బాబులో దాగివున్న కార్మిక వ్యతిరేకతను గమనించవచ్చు. అంతేకాక రాష్ట్ర ప్రభుత్వం కార్మికుల పట్ల నిరంకుశంగా దౌర్జన్య

పూరితంగా వ్యవహరించడం మనం చూస్తున్నాం. ఏ ఆందోళనకు అనుమతి దొరకదు. ధర్నాలకు కూడా అనుమతి ఇవ్వడం లేదు. ఎక్కడికక్కడ అరెస్టులు చేస్తూ కార్మికుల పట్ల అప్రజాస్వామికంగా నిరంకుశంగా వ్యవహరిస్తున్నారు.

కార్మికులు అనుభవిస్తున్న హక్కులు ఎవరి దయాదాక్షిణ్యాలు కావు. తమ రక్తాన్ని ధారపోసి తమ శ్రమతో వసూళ్ళు తీసి కొనసాగిస్తున్న కార్మిక వర్గం తమ హక్కుల కొరకు తమ సంక్షేమ చట్టాల కొరకు పాలక వర్గాన్ని నిలవెయ్యాలి. నిర్బంధాలకు భయపడి చికాగో వీరులు పోరాడకుంటే 8 గంటల పని విధానాన్ని ఆ రోజుల్లో సాధించుకోగలిగేవారు కాదు. మన ముందున్న తరాలు కార్మికులు పోరాడబట్టే ఫ్రీడ్ యూనియన్ చట్టాలు, ఉద్యోగ భద్రత, కనీస వేతనాలు, రిటైర్డ్ మెంట్ బెనిఫిట్స్ వచ్చాయి. చరిత్రలో పెట్టుబడి దారీ విధానం అమలు జరిగే ఏ దేశంలో కూడా ప్రభుత్వాలు తమంతట తాము స్పందించి కార్మికులకు హక్కులు కల్పించలేదు. పోరాడి సాధించు కున్నారు. మనం కూడా చంద్రబాబు, నరేంద్ర మోడీల నిర్బంధాలకు జంకితే ప్రస్తుతం ఉన్న హక్కులను కూడా కాపాడుకోలేము.

130 సంవత్సరాల క్రితమే కార్మికుల హక్కుల కోసం పోరాడుతూ పాలకవర్గాలకు తలవంచకుండా ప్రాణాలను త్యజిస్తూ భావించి ఉరితాడును కౌగిలించుకున్న చికాగో అమరవీరులు మనందరికీ ఆదర్శం. వారి స్ఫూర్తితో ఉద్యమాలు నేటికీ కొనసాగుతూనే ఉన్నాయి. సరళీకరణ మైకంలో పెట్టుబడి దారుల తొత్తులుగా మారిన పాలకులు దేశంలోనూ, రాష్ట్రంలోనూ కార్మిక వర్గంపై తీవ్రమైన దాడి చేస్తున్న పూర్వరంగంలో మన పోరాటాలు ద్వారా మనం కూడా రాబోవు తరాలకు ఆదర్శంగా నిలుద్దాం. పాలకుల దాడులను ప్రతిఘటించి మన హక్కులను, కార్మిక చట్టాలను, ఉద్యోగ భద్రతను కాపాడుకుందాం. మే 1 నుండి 7 వరకు కార్మిక హక్కుల దండోరా రాష్ట్రమంతటా మార్చోగాలి. చికాగో అమరవీరుల సందేశం కార్మికుల గుండెల్లో ఇంకాలి. వారి స్ఫూర్తితో రాబోయే మన పోరాటాలు మరింత సమర శీలంగా ఉద్యతం కావాలి. పాలకుల చొక్కా పట్టుకొని నిలదీసి హక్కులను సాధించాలి. కార్మికుల చైతన్య హితమైన పోరాటాల ద్వారానే మేడే పోరాట వారసులుగా మనం గర్వింపజేలా వ్యవహరించగలం.

**ఆనంద్ ఆక్వా పరిశ్రమలో ఐదుగురుమృతి ప్రభుత్వహత్యలే**

మొగల్తూరు నల్లంవారి తోటలో ఆనంద్ ఆక్వా ప్రొసెసింగ్ ప్లాంట్ లో ఐదుగురు మృత్యువాతపడిన సంఘటనను పక్కదారి పట్టించేలా యాజమాన్యం వ్యవహరిస్తోందని




సిఐటియు రాష్ట్ర ఉపాధ్యక్షులు వి. ఉమామహేశ్వర రావు, కె.స్వరూపారాణి విమర్శించారు.

మృతి చెందిన కార్మికుల కుటుంబాలను సిఐటియు బృందం ఏప్రిల్ 1వ తేదీన పరామర్శించింది. ట్రీట్ మెంట్ ప్లాంట్ గా చెబుతున్న ట్యాంకులో దిగిన కార్మికులు విషవాయువుల వల్లే చనిపోయారని, పరిశ్రమలశాఖ, కార్మికశాఖ, కాలుష్య నియంత్రణశాఖలను నిర్వీర్యం చేయడం వల్ల కార్మికులు మృత్యువాత పడుతున్నారని విమర్శించారు.




**శ్రీకాకుళంలో మజ్జిగ చలివేంద్రం ప్రారంభించిన సిఐటియు కార్యదర్శి కాంగోవింద్.**



**ఇజ్రాయిల్ దురాక్రమణకు వ్యతిరేకంగా పోరాడుతున్న పాలస్తీనా ప్రజలకు సంఘీభావ సభ**



**లారీ సమ్మెకు మద్దతుగా ఆందోళన చేస్తున్న కార్మికులు**



**ప్రభుత్వ వైద్యుల సమస్యలపై పోరాటానికి సిఐటియు సంఘీభావం**



# తుపాకులు ప్రయోగించినా - అక్కడ నుండి కదలం

ఇది కర్ణాటక అంగన్వాడీ కార్మికుల నిరాశ. 20 వేల మంది కర్ణాటక అంగన్వాడీ కార్మికులు విధాన సౌధ రోడ్డు మీద బైరాయించి తమ సమస్యలు పరిష్కరించాలని నినదించారు. మార్చి 22 నుండి కర్ణాటక రాష్ట్రవ్యాప్తంగా నిరవధిక దీక్ష చేపట్టారు. వీరి ప్రధాన డిమాండ్స్ కనీస వేతనం ఇవ్వాలని, వారి ఉద్యోగాలను పర్మనెంట్ చేయాలని, సామాజిక భద్రతాచర్యలు చేపట్టాలి. కొన్ని సంవత్సరాలుగా ఈ డిమాండ్స్ మీద అనేక సార్లు సమ్మెలు, ఆందోళనా కార్యక్రమాలు నిర్వహించారు. చలో విధాన సౌధ పిలుపులు అమలు చేశారు. ఈ సంవత్సరం జనవరిలో చలో విధాన సౌధ కార్యక్రమం చేసిన అంగన్వాడీ కార్మికులకు కర్ణాటక

ప్రభుత్వం వారి డిమాండ్స్ నెరవేరుస్తామని హామీ ఇచ్చింది. రాష్ట్ర బడ్జెట్లో మాత్రం రూ.1000 పెంచు తున్నట్లు ప్రకటించింది. అంటే అంగన్వాడీ టీచర్ల వేతనం రూ.6 వేల మంది రూ.7 వేలకు, ఆయా జీతం రూ.3 వేల నుండి 3 వేల 500 మాత్రమే పెరిగింది. ప్రభుత్వం చేసిన మోసం అర్థమై కార్మికులు ఆందోళనలకు దిగారు.

మార్చి 20న బెంగుళూరు రైల్వే స్టేషన్ నుండి విధాన సౌధ వరకూ 20 వేల మంది అంగన్వాడీ కార్మికులు ర్యాలీ చేపట్టారు. వీరి ర్యాలీని “మహారాణి” కాలేజ్ వద్ద పోలీసులు ఆవటానికి ప్రయత్నం చేశారు. కాని అంగన్వాడీ కార్యకర్తలు అక్కడే శేషాద్రి రోడ్డు మీద బైరాయించారు. ఈ శేషాద్రి రోడ్డు బెంగుళూరులో ఒక కీలకమైన రోడ్డు. ఈ చర్యతో ప్రభుత్వం నివ్వెరపోయింది. ఆ సమయంలోనే రాష్ట్ర బడ్జెట్ సమావేశాలు జరుగుతున్నాయి.

స్త్రీ శిశు సంక్షేమ డిపార్ట్మెంట్ ప్రిన్సిపల్ సెక్రటరీ వచ్చి కార్యకర్తలతో మాట్లాడి ధర్నాను వేరే ప్రాంతానికి మార్చుకోవాలన్నారు. అధికారులతో మాట్లాడి సమస్యలు

పరిష్కరిస్తామని హామీ ఇచ్చారు. కానీ కార్మికులు అధికారుల మాట నమ్మలేదు. ధర్నాను అక్కడే కొనసాగిస్తామని నినదించారు. సిఐటియు రాష్ట్ర అధ్యక్షురాలు కా||వరలక్ష్మి, ప్రధాన కార్యదర్శి కా||మీనాక్షి సుందరమ్, సిఐటియు అంగన్వాడీ రాష్ట్ర కార్యదర్శి



హెచ్.ఎస్.సునంద ఆ ధర్నాని ఉద్దేశించి ప్రసంగించారు. ఆ సాయంత్రం రాష్ట్ర స్త్రీ శిశు సంక్షేమ శాఖామంత్రి ప్రేమశ్రీ, స్త్రీ, శిశు సంక్షేమశాఖ ప్రిన్సిపల్ సెక్రటరీ, డైరెక్టర్ వచ్చి ధర్నాను విరమించాలని కార్మికులను కోరారు. ముఖ్యమంత్రితో సమావేశం ఏర్పాటు చేస్తామని హామీ ఇచ్చారు. కానీ సీయంతో సమావేశం జరగలేదు.

అంగన్వాడీ కార్మికులు శేషాద్రి రోడ్డు మీద ధర్నా కొనసాగించాలని నిర్ణయం చేశారు. ఆ కార్మికుల్లో గర్భిణీ స్త్రీలు, చిన్న పిల్లల తల్లులు, పెద్ద వయస్సు ఉన్నవారు ఉన్నారు. కానీ సమస్యల పరిష్కారం కోసం రాత్రి నడిరోడ్డు మీదే నిద్రించారు. ఆకలి, వేడి నీరు లేదు, బాత్ రూం సౌకర్యాలు లేక పోయినా అకుంఠిత దీక్షతో ధర్నాని కొనసాగించారు. ఆ రోడ్డులో కేవలం అత్యవసర వాహనాలను మాత్రమే అనుమతిస్తూ ధర్నా కొనసాగించారు. పాటలు పాడుతూ, నినాదాలు ఇస్తూ రాత్రి, పగలు ధర్నా కొనసాగించారు.

ధర్నా రెండోరోజు నాటకీయ పరిణామాలు చోటు చేసుకున్నాయి. ప్రతిపక్ష

జేడీ(ఎస్), బీజేపీ నాయకులు ధర్నా ప్రదేశాన్ని సందర్శించి సమ్మెలు చూపించని లోకల్ జాతీయ పత్రికలు, టీవీ ఛానల్స్ ఈ ధర్నాని కవర్ చేశాయి. “దేశంలో తల్లులు, పిల్లల ఆరోగ్యాన్ని సంరక్షిస్తూ వారికి పౌష్టిక ఆహారం అందిస్తున్న తల్లులు నడిరోడ్డు మీద నిద్రపోతున్నారు” అనే సెంటిమెంట్తో అనేక పోటోలు, విడియోలు ప్రచారంలోకి వచ్చాయి.

ఈ ధర్నా మార్చి 21న విధాన సౌధాలో వాడి వేడి చర్చకు దారి తీసింది. జేడీ(ఎస్) తదితర విపక్ష నాయకులు కార్మికుల డిమాండ్స్ అంగీకరించాలని, తల్లులు నడిరోడ్డున పడుకోకుండా చూడాలని ప్రభుత్వాన్ని డిమాండ్ చేశారు. సీయం మాట్లాడుతూ ఐసిడిఎస్ కేంద్ర ప్రభుత్వ పథకమని, 90 శాతం నిధులు కేంద్రం నుండి రావాలని, కానీ మోడీ అధికారంలోకి వచ్చాక ఈ పథకానికి నిధులు తగ్గించారని, 2014 నుండి కేవలం 60 శాతం నిధులు ఇస్తున్నారని వివరించారు.

ఈ ఆందోళనల్లో రెండో రోజు టీయూ చర్చలు జరిగాయి. అంగన్వాడీ కార్మికులు, సిఐటియు నాయకులు, సీపీఐ(యం) నాయకులు చర్చల్లో పాల్గొని కేంద్ర బీజేపీ ప్రభుత్వ, రాష్ట్ర ప్రభుత్వాల నయూ ఉదారవాద విధానాలు, కార్మిక వ్యతిరేక విధానాలను నిరసించారు. మోడీ అధికారంలోకి వచ్చాక ఐసిడిఎస్ నిధులు 60 శాతం తగ్గించారు. ఐఎల్ఎల్ సూచించి నట్లు అంగన్వాడీ కార్మికుల కనీస వేతనం రూ.3 వేల నుండి పెంచలేదని, సామాజిక భద్రతాచర్యలు లేవని విమర్శించారు. అంగన్వాడీ కార్యకర్తలుగా చూస్తున్నారని, కార్మికులుగా, ఉద్యోగులుగా గుర్తించటంలేదని ఆక్షేపించారు. కేరళ, తమిళనాడు, తెలంగాణాల, గోవాల్లో కార్మికులకు రూ.10 వేలు జీతం ఇస్తున్నారని గుర్తుచేశారు. గుజరాత్లో అంగన్వాడీ కార్మికులపై బీజేపీ నిర్బంధ కాండను అక్రమ అరెస్టులు ఆపాలని నినదించారు.



# కిన్నా - కుర్చీకా

- మంత్రవాది మహేశ్వర్

“అమ్మా పద్మజా.. నువ్వు వంశీ చేప్పే మాటలు వినాలమ్మా. ఎంతకాదన్నా అతను నీ భర్త. ఈ విషయంలో నేను వంశీనే సమర్థిస్తా”

“మావయ్యగారూ.. ఈ విషయంలో నేనింకేం చెప్పాలి. మీరే పద్మజకు అర్థమయ్యేలా చెప్పగలిగినవారు” చెప్పేశాడు వంశీమోహన్.

నిజం చెప్పాలంటే, వంశీకి చాలా కోపం వచ్చింది. కానీ బయటపడకుండా అణచుకోగల అనలైన రాజకీయం తెలిసినవాడు. ఎవరు అతనిని చూసినా, లోపల రగిలే కోపం తెలుసుకోలేదు.

పద్మజ అతనితో జీవితాన్ని పంచుకున్న నహధర్మచారిణి. ఏడడుగులూ నడిచి మూడుముళ్ళూ వేయించుకున్న గొప్పింటి బిడ్డ. చదువుకున్నది... తెలివైనది... భర్త కోపాన్ని పసిగట్టలేనంత అమాయకురాలేం కాదు. వంశీ దవడ ఎముక దగ్గర ఎగిసిపడే నరం కదలికల్ని గుర్తించకపోలేదు.

వంశీ ఎంత అందమైన వాడు... నలభైలో కూడా నవమన్మధుడిలా... తను ఎంతగా ప్రేమిస్తోంది అతనిని... అయినా సరే ఆ పని చేయడానికి మనసొప్పడం లేదు.

“... ఇంక ఆలోచనలు ఆపి, ఈ పత్రాలపైన సంతకాలు చేయి”

“అవును పద్మజా... అతను చెబుతున్నట్లు చేయడమే అన్ని విధాలా మంచిది”

అవి మామూలుగా కాగితాలు కావు. రేపు రాబోయే ఎన్నికల్లో పార్లమెంట్ అభ్యర్థిగా పోటీకి ఉద్దేశించిన నామినేషన్ పత్రాలు. అందుకే ఈ తటపటాయింపు

నిజానికి పద్మజ రాజకీయాల్లో పండిపోయిన కుటుంబంలో పుట్టింది. తాత, తండ్రి, మావయ్యలు, వరునకు అన్నదమ్ములు... అంతా ఏదో ఒక రాజకీయ పార్టీకి చెందినవారే. రకరకాల ఆలోచనలు, అభిప్రాయాలు కలిగినవాళ్ళు కావడం చేత,

గెలుపు అవకాశాలు దృష్టితోనో వాళ్లంతా భిన్నమైన పార్టీల్లో ఉన్నారు.

‘ఎన్నికల్లో ఏ పార్టీ ఓడుతుందో, ఏది గెలుస్తుందో చెప్పడం అంత తేలిక కాదు. ఏ పార్టీయైనా గెలవొచ్చు. అయితే మన కుటుంబం ఓడిపోకూడదు. ఏదో ఒక పార్టీ, టిక్కెటుపై గెలిచి అధికారంలో ఉండాలి. సిద్ధాంతాలు సరే కానీ సీటు ముఖ్యం’.

తన తండ్రి ఒక రాష్ట్రానికి ముఖ్యమంత్రిగా చేశారు ఎంతో కాలం. కజిన్ బ్రదర్ కేంద్రమంత్రి, బాబాయి మరో రాష్ట్రంలో మంత్రి, బంధువర్గం వీళ్ళ పుణ్యమాని మంచి వ్యాపారాలు చేసుకోగలుగుతున్నారు. కాంట్రాక్టులు సంపాదించు కోగలుగుతారు. ఎవరు ఏ పార్టీకి సంబంధించిన వారైనా బహిరంగంగా ఒకరి మీద మరొకరు నిప్పులు చెరిగేలా మాట్లాడుకున్నా అందరి మధ్యా ఎంతో సఖ్యత ఉంది.

పద్మజకు తెలుసు - తన తల్లి తండ్రులు ఎప్పుడైనా కొడుకు పుట్టాలనే తపించారు. దానికోసం వారు చేయని పూజలు, వ్రతాలూ లేవు. దర్శించని దేవాలయాలు లేవు. కానీ తానొకటి తలచిన దైవమొకటి తలచునన్నట్లు వాళ్ళ కోరిక నెరవేరలేదు. వంశీ జీవిత భాగస్వామి కావడంతో ఆశలు చాలా వరకు ఫలించాయి. తమ ఆశలన్నీ అల్లుడివైపు మళ్లాయి. అతని బంగారు భవిష్యత్తుకు బాటలు వేసేలా చేశాయి. వారి వైవాహిక జీవితం ఆనందంగానే నడుస్తోంది. పద్మజకు తమకున్నదాంట్లో తృప్తి ఉంది. అక్కడితో చాలనుకుంది. రాజకీయాల్లోకి అడుగుపెట్టి ఎదగాలనే ఆలోచనలు ఎంతమాత్రమూ లేవు. కానీ ఇప్పుడీ పరిస్థితి....

“నేనేమన్నా నువ్వు జీవితాంతం రాజకీయాల్లో ఉండాలని చెబుతున్నా. ఏదో కొద్దికాలంపాటు. అది ఎందుకో, ఏమిటో నీకు బాగా తెలుసు. ఆవధ్యర్థంగానే అడుగుతున్నా. అర్థం చేసుకో....” వంశీ.

“సరే... కానీ”

“కానీ.. కానీ... కానీ. ఏమిటా కానీ. నేనేదో నూతిలో దూకమన్నట్లు ఆలోచిస్తున్నావు.” గట్టిగా అనేసిన వంశీ అక్కడ్నుంచి వెళ్లిపోయాడు.

పద్మజ అయోమయస్థితిని తప్పుగా అర్థం చేసుకున్నాడు తండ్రి. ఎదురుగా ఉన్న సోఫాలోంచి లేచి, ఆమె పక్కన దగ్గరగా కూర్చున్నాడు. “అమ్మా.. మొండిగా ఉంటే ఎలాగ చెప్పు.. ఈ సీటును పార్టీ వదులుకోలేదు”

“అది కాదు నాన్నా... మరొకరి నెవరినైనా ఆలోచించచ్చు కదా”

“అమ్మా.. ఎంతో అనుభవంతో చెబుతున్నా. న్యాయవ్యవస్థ ఎంతో శక్తి వంతమైనది. అందుకే వంశీ రాజీనామా చేయాల్సి వచ్చింది. మనకు తెలుసు అతను ఎంత ముక్కుసూటి వ్యక్త, పార్టీ పేరు ప్రతిష్టలకు మచ్చరాకూడదనే ఉద్దేశంతో ఇప్పుడు బలిచేయాల్సి వచ్చింది. నువ్వు బోటీ చేయలేదనుకో, ఆ సీటు అపోజిషన్ వాళ్ళు గద్దలా తన్నుకుపోయే అవకాశాలు ఎక్కువవుతాయి... మన పార్టీలోనే వేరే అభ్యర్థిని నిలబెడితే, మళ్ళీ ఎన్నికల నాటికి అతగాడు పాతుకుపోయి కొరకరాని కొయ్యగా మారొచ్చు... చెప్పినా సీటును వదలక పోవచ్చు.... అధికారమమ్మా అధికారం... నేను బాగా ఆలోచించా... నువ్వు ఆ పత్రాలపై సంతకాలు చేయడమే మంచిది.”

చివరికి పద్మజ ‘అలాగే’ అనే నిర్ణయానికొచ్చింది.

ఏది మంచో తండ్రికి బాగా తెలుసు. వంశీ కోరికా అదే. సంతకాలు చేసిన తరువాత తన జీవన విధానం ఎలా మారుతుందో కూడా తెలుసు. అప్పాయింట్మెంట్లు, మీటింగులు, జెండాలు, జనం, నినాదాలు, విధానాలు.... ఒకటే హడావిడి.

నెమ్మది నెమ్మదిగా ఊహించిన విధంగానే పద్మజ జీవన విధానమే మారిపోయింది. రెండేళ్ళు దొర్లిపోయాయి.

పరిస్థితులు ఎంత మారిపోయాయి...



ఒకప్పుడు పద్మజకు రాజకీయాలంటేనే వడేదికాదు. ఇప్పుడు అది బాగా వంటబట్టింది. పదవి మహిమ.. పరిసరాల్లోకి పాకింది. సారధ్యం వహిస్తున్న ధోరణి... పొగడ్తలు... వార్తల్లో వ్యక్తిగా... ఎంతో పలుకుబడి... మాటకు పెరిగిన విలువ. నిరంతరం దినపత్రికలు, టీవీ ఛానళ్లలో 'నామజపం'... ఫలనావారి మనవరాలు, కూతురు, భార్య కానీ ఇప్పుడో పద్మజా నిర్మల, ఎం.పి.

పద్మజ పక్కనే నడుస్తున్న సాంబమూర్తి ఏదో చెప్పబోతున్నాడని తెలిసి ఆగింది. "మేడమ్... పనైపోతుంది" అన్నాడు.

"అలాగే" అని కారెక్కింది.

ఇల్లు చేరే సరికి రాత్రి పదకొండు.

వంశీ ఎప్పటిలాగే ఆమె కోసం నిరీక్షిస్తున్నాడు. పద్మజకు ఎంతో సపోర్టివ్గా ఉంటున్నాడు. సహాయసహకారాలే కాదు, రాజకీయాల్లో తన అనుభవాన్ని ఆమెకు పాఠాలుగా చెబుతున్నాడు. "చాలా కష్టంగా అనిపిస్తోందా... నా స్వీట్ హార్ట్"

"ఊ" అంటూ సోఫాలో కూలబడింది.

"ఇంకా ముఖ్యమైన పేపర్ వర్క్ మిగిలిపోయింది" ఊపిరి గట్టిగా తీసుకుని వదిలి... కళ్లను గట్టిగా మూసుకుంది.

"డార్లింగ్.. త్వరలో నీకు ఈ టెన్షన్లు అన్నీ తొలగిపోతాయి. నువ్వు కోరుకునే విశ్రాంతి దొరుకుతుంది"

"వంశీ ఏమిటి మీరంటున్నది.. ఎలా"

"ఎన్నికలు"

"అయితే ఏమిటి"

"నేను పోటీ చేస్తా... నువ్వు ఇంటి బాధ్యతలు చూసుకోవచ్చు. పిల్లల చదువులు అనీ దెబ్బతింటున్నాయి అని నువ్వే అన్నావుగా చాలాసార్లు."

"ఒక్క క్షణం ఆగు... ఏమిటంటున్నావు"

"అనడానికేముందు. తెలిసిందేగా... ఈ సారి నేను పోటీ చేస్తా"

"కానీ ప్రజల కోరిక మేరకు నేను మంచి సేవలే అందిస్తున్నాను. వాళ్లు నన్ను ఎంతగానో అభిమానిస్తున్నారు... కోరుకుంటున్నారు... చూస్తున్నావుగా..."

పత్రికలు, ఛానళ్లు నాకు అండగా నిలుస్తున్నాయి."

వాటిలో చాలా వరకూ మన పెట్టుబడులే ఉన్నాయి అన్న నిజాన్ని అతనూ ఎత్తలేదు.

"నేనూ కాదనట్లేదు డార్లింగ్... నువ్వు అద్భుతమైన పని చేస్తున్నావు. ప్రజల్లోకి చాలా కొద్ది కాలంలో బాగా వెళ్లగలిగావు... ఐ యగ్రీ... ఇప్పుడింక ఆ అవసరంలేదు. ఇంతకాలం నా సీటు చల్లబడిపోకుండా హాట్గా ఉంచినందుకు థాంక్స్."

వంశీ నవ్వుతూ ఆమె దగ్గరగా వచ్చి నుదుటి మీద ప్రేమతో ముద్దు పెట్టాడు.

అతను చెప్పినదాంట్లో నిజముం డొచ్చు... కానీ పద్మజ ఆలోచన మరోలా ఉంది.

"వంశీ... నువ్వు చెబుతున్నది సమంజసమే... కాదనను. నేను రాజకీయాల్ని ఒక వృత్తిగా, చిత్తశుద్ధితో తీసుకోవడం మొదలు పెట్టా"

"ఎంతమార్పు..." వ్యంగ్యంగా అంటూ చప్పట్లు కొట్టాడు.

"ఇంతకీ నీ ఉద్దేశం" అడిగాడు.

"ఏమీ లేదు. నేను చాలా అలసిపోయి ఉన్నాను. నిద్రపోవాలి. రేపొద్దున్న ఏడుగంటలకు ముఖ్యమైన సమావేశముందు కలెక్టర్లతో..."

వంశీ చూసిన చూపు ఆమెకు నచ్చలేదు. అందులో 'అసహ్యం' కనిపించింది.

నిద్రపోదామనుకున్నా నిద్రపట్టలేదు.

ఏవేవో ఆలోచనలు... అన్నీ వదిలేసి పాత రోజుల్లోలా హాయిగా పిల్లల గురించి ఆలోచిస్తూ వారి సంరక్షణలో గడపాలని ఉంది.

శ్రీమతి పద్మజగానే ఉండిపోవాలని ఉంది. కొత్తగా వచ్చి చేరిన పదవి విడిచి పెట్టాలని ఉంది. భర్తకు సహాయ సహకారాలు అందిస్తూ ఇంటి వ్యవహారాలు చూసు కోవడంలోనే అసంతృప్తి ఉందనిపించింది... ఒక వారం పాటు తనకు పని ఒత్తిళ్లు...

పదవిలో ఉండాలా... భవిష్యత్తు ఏమిటి? శ్రీమతి పద్మజకు మార్పులు ఎక్కువ చ్చాయి. పద్మజా నిర్మల ఎం.పి.కంటే

పరిస్థితులు గమనిస్తున్న వంశీ ప్రశాంతంగా కనిపించాడు మరి.

"వంశీ.. నీకో విషయం చెప్పాల నుకుంటున్నా."

"స్వీట్ హార్ట్.. పదవిలోకి వచ్చి కొంతకాలమే అయినా ఎంతో అనుబంధం ఏర్పడింది. ఓ సంతృప్తి కలుగుతోంది..."

"పద్మజా నువ్వెలా ఆలోచించినా ఒ.కె. నిర్ణయం నీ ఇష్టం. నేను అడ్డుపడతానని ఎందుకనుకుంటున్నావు"

"ఇండుకేనా.. నీ ప్రవర్తనలో ఏదో వింత మార్పు కొద్ది రోజులుగా"

"సారీ డార్లింగ్... నువ్వెలా రియాక్ట్ అవుతావో తెలియదుగా. ఎందుకంటే ఈ సీటు మీద నీకున్న మక్కువ అలాంటిది... అందుకు."

"ఒక్క క్షణం ఆగు... ఏమిటంటు న్నావు.. ఈ సీటు..." లైట్ స్విచ్ ఆన్ చేసి కూర్చున్నాడు.

"... అంటే ప్రజాసేవలో ఇలాగే కంటిన్యూ అవుదామని. కాబట్టి ఇదే సీటు మీద రాబోయే ఎన్నికల్లో పోటీ చేస్తాను సహజంగా"

"ఆ ఆలోచనను బుర్రలోంచి తీసి అవతల పడేయ్. ఏమైంది నీకసలు. నా సీటును నువ్వు కొంతకాలం కాపాడడం కోసం పనిచేస్తున్నావన్న భావనే లేదు. మీ నాన్న నీ కోసం కచ్చితంగా గెలిచే సీటు ఆలోచిస్తారులే.. ఆయన మేధావి. ఆ ఆలోచనలో ఉండు" అసలు ఉద్దేశం బయటపడింది.

"నేనెందుకు ఇంకో సీటు కోసం ప్రయత్నించడం.... ఆ పని నువ్వే చేయొచ్చుకదా"

"ఏమిటి నా నిర్ణయాన్ని ఎదిరిస్తు న్నావా... అసలు రాజకీయాలు నీకేం తెలుసని వంశక్రమం తప్ప వేరే ఏం అర్హత ఏడిసిందని" వెటకారం చేశాడు.

"వంశీ ప్లీజ్... అలా మాట్లాడొద్దు"

"చేసింది చాలు... మీ కుటుంబ సభ్యులంతా నన్ను చిన్న చూపే చూశారు. ప్రతి విషయాన్నీ చిరునవ్వుతో సరిపెట్టు కుంటూ వచ్చా. నేను ఈ సీటు వదిలిపెడతానని ఎలాగనుకుంటున్నావు. మన



ఇద్దరికే తెలుసు... ఈ సీటు ఎంత ముఖ్యమో, గెలుపు అవకాశాలు ఎంత బలంగా ఉన్నాయో. ఈ పదవిలో ఉండబట్టే నాకీ గౌరవం. బరిలోకి దిగి పోటీ ఇవ్వ కుండా ఉంటాననే తప్పుడు ఆలోచన పెట్టుకోకు.. ఓ.కె”

పద్మజ వంశీలోని ఆ పట్టుదల అదీ చూసి చలించిపోయింది. ఆ కోపానికి ఆశ్చర్యపోయింది. తగాదా పడలేదు. పడదలుచుకోలేదు... ఎందుకో -

“వంశీ ప్రశాంతంగా ఉండు. ఈ సమస్యకు పరిష్కారం దొరుకుతుంది. మంచి మార్గమేర్పడుతుంది”

“చూడు పద్మజా.. జాగ్రత్తగా విను. ఇంక ఈ విషయంలో చర్చించడానికి ఏంలేదు... సమస్యలేదు. ఇది నా సీటు... నా కోసం ఉద్దేశించబడింది. నా సమస్య కాదు... నీకు పోటీ చేయాలనిపిస్తే మరో ప్రదేశం ఎంచుకో... అర్థమైందా”

“అలాగే.. మీ కోరిక ప్రకారమే కానిద్దాం” మెత్తగా అంది.

“పద్మజా... రాజకీయ చదరంగం గురించి నీకు అవగాహనలేదు. నీలాంటి నంస్కారవంతురాలు నాకు భార్యగా లభించడం నా పూర్వజన్మ సుకృతం. అదే నా అదృష్టం... నేను నిజంగా ఊహించలేదు, నేను చేసిన పదవిని నువ్వు చేపట్టి అంత నమర్థవంతంగా నిర్వహిస్తావని నువ్వుండాల్సింది ఎప్పుడూ నా పక్కనే. నీ సపోర్ట్ నా బలం... నువ్వు ఆదర్శవంతమైన అర్థాంగిగా ఈ ప్రపంచం చూడాలి”

“పద్మజా... దీనికి నువ్వు అంగీకరించినట్టేనా... ఇదేగా నీకు కావల్సింది” అని అడిగాడు మరుసటిరోజు తండ్రి.

“నాన్నా జీవితంలో ఏది నాకు కచ్చితంగా లభిస్తుందో తెలియదు. అంత నమ్మకమూ లేదు. వంశీతో నువ్వే మాట్లాడి అర్థమయ్యేలా చెప్పు”

“నువ్వు ఏది కోరుకుంటే అదే జరుగుతుందమ్మా... విషయం నాకొదిలిపెట్టి నువ్వు నిశ్చితంగా ఉండు” అని ఆ తరువాత ఆయన వంశీతో మాట్లాడడానికి, పద్మజ పార్టీ కార్యాలయానికి వెళ్లిపోయారు.

ఇంటికి అర్జంటుగా రమ్మని చెప్పి, కూడా తీసికెళ్లడానికి చిన్నాన్నగారబ్బాయి సతీష్చంద్ర వచ్చాడు.

పద్మజ బంగళా చేరేసరికి పోలీసులు.

“ఏం జరిగింది” పద్మజలో కంగారు కనిపించింది.

విచారం అలుముకున్న వాతావరణం. పద్మజ భయంభయంగా, ఓ మూల కుర్చీలో మౌనంగా కూర్చున్న తండ్రి దగ్గరకి గబగబా వెళ్లింది. ఆయన కాళ్ల పక్కన కూలబడి పోయింది. కాసేపు మౌనం తరువాత-“నాన్నా”

“అమ్మా... వంశీ ఇక మనకు లేడమ్మా... ఇంట్లోంచి బయటకు బయలుదేరి వెళ్లబోతుండగా ఎవరో ఘూట్ చేశారు”

“బహుశా... ఎవరో ప్రతిపక్షం వాళ్లు రాబోయే ఎన్నికల బరిలో వంశీ బలమైన అభ్యర్థి అని, అతన్ని తప్పించాలని ఈ పని చేసి ఉంటారు”

పద్మజ ఏడుస్తూ తండ్రి కేసి చూసింది... రాజకీయాల్లో వండిపోయిన తండ్రి... నమాజంలో పెద్ద మనిషి... పార్టీ వ్యవహారాల్లో ప్రముఖ వ్యక్తి.

తడి ఏమాత్రం కనిపించని ఆ కళ్లను చూసి విషయం అర్థం చేసుకుంది.

... ఇదా తను కోరుకున్నది. కళ్లు తిరిగి అక్కడే పడిపోయింది. హాల్లో ఏర్పాట్లు జరుగుతున్నాయి.

పోయిన వంశీ కోసం కాదు... ఉన్న వాళ్లను ఓదార్చడం కోసం.

లోపల గదిలో తండ్రి పక్కన కూర్చున్న పద్మజ ఆయన చేతులు పట్టుకుంది ధైర్యం కోసం.

“నాన్నా”

“పద్మజా.. ఏడవకు ధైర్యం తెచ్చుకో... నాకు తెలుసు ఈ పరిస్థితుల్లో అది ఎంత కష్టమో... చూసినవాళ్లు నువ్వెంత ధైర్యస్థురాలివో అనుకోవాలి. వంశీ చేసిన మంచి పనులు వృధాకాలేదమ్మా... ప్రతి ఒక్కరికీ తెలియాలి. ముఖ్యంగా మీడియాకు, పార్టీకి, ప్రజలకు... నువ్వు పోటీ చేసినా, చేయకున్నా వంశీ చేసిన గొప్ప పనులు

కొనసాగించాలి. చెబుతున్నానని మరోలా అనుకోకు... నీ శ్రేయస్సుకోరే చెబుతున్నా... తెల్లచీర కట్టుకో... ఆ బొట్టు కూడా .... భర్తను పోగొట్టుకున్నా పద్మజమ్మ తల్లి ప్రజలకు చేయడానికొచ్చింది అనుకోవాలంతా...” లోపల నుంచి జనంలోకి వచ్చారు... ఓదార్పులు మొదలయ్యాయి.

అంతా వంశీ పార్టీవ దేహాన్ని పార్టీ కార్యాలయంలో ఉంచే ఏర్పాట్లు జోరుగా సాగుతున్నాయి ప్రజల సందర్శనార్థం...

చాలా ఛానళ్లలో ప్రత్యక్ష ప్రసారం కూడా ప్రారంభమైంది.

### (24వ పేజీ తరువాయి భాగం..)

ఇవ్వకుండా అవమాన పర్చారని తెలిపారు. ఢిల్లీలో లక్షలాది మంది విద్యుత్ రంగ కార్మికులతో మార్చ్ నిర్వహిస్తే తప్ప కేంద్రంలో కదలిక రాలేదని గుర్తు చేశారు. ప్రస్తుత ఎన్డిఎ ప్రభుత్వానికి లోక్సభ, రాజ్యసభల్లో మెజార్టీ ఉన్నందున కార్పొరేట్ శక్తులకు అనుకూలంగా చట్టాల సవరణకు పూనుకొంటోందని, దీన్ని యూనియన్లకు అతీతంగా అన్ని కార్మిక సంఘాలు ఐక్యంగా తిప్పికొట్టాలని పిలుపునిచ్చారు. ‘ఈఫి’ జాతీయ మహాసభల్లో ఇదే అంశం ప్రధాన చర్చనీయాంశంగా ఉంటుందన్నారు. విద్యుత్ రంగంలో పర్మినెంట్ కార్మికులు, ఉద్యోగుల సంఖ్య గణనీయంగా తగ్గిపోతున్నదని, ఆ స్థానంలో క్యాజువల్, కాంట్రాక్ట్, ఔట్సోర్సింగ్ కార్మికుల సంఖ్య పెరుగుతున్నదని ఆందోళన వ్యక్తం చేశారు. వీరందరి సర్వీసుల్ని క్రమబద్ధీ కరించాలని తాము డిమాండ్ చేస్తే, చట్టాలు వర్తించవని ప్రభుత్వాలు సాకులు చెప్తున్నాయని ఆగ్రహం వ్యక్తం చేశారు. ఈ తరహా చట్ట సవరణల్ని తాము సంఘటితంగా ప్రతిఘటిస్తామని, ఈ పోరాటంలో అందరూ కలిసి రావాలని పిలుపునిచ్చారు. ‘అందరికీ విద్యుత్ అందుబాటులో ఉండాలి - సమాన పనికి సమాన వేతనం ఇవ్వాలి’ అనేదే ‘ఈఫి’ ప్రధాన నినాదమని తెలిపారు.



# మారుతి కార్మికులకు సంఘీభావం తెల్పండి

2012 లో హర్యానా రాష్ట్రంలోని మోనోసార్లో మారుతీ సుజుకీ యాజమాన్యం కుట్ర పూరితంగా సృష్టించిన హింసాత్మక ఘటన కేసులో 13 మంది కార్మికులకు జీవిత ఖైదు, మరో 5 మందికి 4 సంవత్సరాలు జైలు శిక్షను 2017 మార్చి 16 న విధించటం పట్ల దిగ్భ్రాంతిని వ్యక్తం చేస్తున్నాం. కార్మిక సంఘాలను అణచివేయటానికి మారుతీ యాజమాన్యం కిరాయి గూండాలను ప్రయోగించి సృష్టించిన అల్లర్లలో ఒక జనరల్ మేనేజర్ చనిపోయారు. ఆ ఘటనకు ఏ మాత్రం సంబంధం లేని కార్మికులను కేసులో ఇరికించటంలో హర్యానా ప్రభుత్వం, పోలీసులు, యాజమాన్యాలు చేతులు కలిపాయి. అక్రమ కేసుల్లో ఇరికించబడి శిక్షలు పడ్డ కార్మికులకు సంఘీభావంగా ఏప్రిల్ 6న మున్సిపల్ పట్టణాలు, పార్లమెంటు కేంద్రాల్లో జరిగే ప్రదర్శనల్లో

పాల్గొనాల్సిందిగా కార్మికులు, ఉద్యోగులందరికీ విజ్ఞప్తి చేస్తున్నాము.

మారుతీ యాజమాన్యం ఈ ఘటనల సాక్షాత్ 546 మంది వర్మినెంట్



కార్మికులను, 2 వేల మంది కాంట్రాక్టు కార్మికులను 2012 నుండి ఉద్యోగాల నుండి తొలగించింది. 148 మంది కార్మికులు నాల్గున్నర సం॥ పాటు జైలులో నిర్బంధించబడ్డారు. మార్చి 16 న శిక్షలు విధించగానే గుర్గాం కార్మిక వర్గం అగ్గి మీద గుగ్గిలమయింది. లక్ష మంది కార్మికులు మార్చి 16 న మధ్యాహ్నం

భోజనాన్ని తిరస్కరించారు. మార్చి 18 న మారుతీ సుజుకీ, దాని అనుబంధ పరిశ్రమల్లో ఒక గంట పాటు సమ్మె చేసి నిరసన తెలిపారు. మార్చి 23 న అన్ని కార్మిక సంఘాలు భారీ ప్రదర్శన నిర్వహించాయి. శిక్షలకు వ్యతిరేకంగా అప్పీలు కూడా దాఖలు చేశాయి.

హర్యానా ప్రభుత్వం మరియు యాజమాన్యాల దుశ్చర్యలను తీవ్రంగా ఖండిస్తున్నాం. శిక్షలు పడిన కార్మికులకు వెంటనే సంఘీభావం తెలిపిన గురుగాం కార్మికులను అభినందిస్తున్నాం. ప్రభుత్వము మరియు యాజమాన్యాలు తమ కుట్రల ద్వారా కార్మికోద్యమాన్ని అణచివేయలేవు. మారుతీ కార్మికుల పోరాటానికి ఏర్పడిన గురుగాం ట్రేడ్ యూనియన్ కౌన్సిల్ కు మా మద్దతును, సంఘీభావాన్ని తెలియ జేస్తున్నాం.

## బడ్జెట్ లో వాటా కోసం ఐసీడిఎస్ పరిరక్షణకూ ఉద్యమిద్దాం

కేంద్ర, రాష్ట్ర ప్రభుత్వాలు 2017-'18 ఆర్థిక సంవత్సరానికి సమగ్ర శిశు సంక్షేమ పథకానికి (ఐసీడిఎస్) బడ్జెట్ కేటాయింపులు ఐసీడిఎస్ నిర్వహణకు సుమారుగా రూ.50 వేల కోట్లు అవసరం కాగా కేంద్ర ప్రభుత్వం రూ.20,775 కోట్లు కేటాయించింది. దీనిలో అంగన్ వాడీ వేతనాలు, సామాజిక భద్రత అంశాలపై, పెన్షన్, పీఎఫ్, ఈఎస్ఐ తదితర సౌకర్యాలు కల్పించటానికి అదనంగా ఎటువంటి కేటాయింపులు లేవు.

అంగన్ వాడీ సర్వీసులకు రూ.15,245 కోట్లు, న్యూట్రీషన్ కు రూ.1500 కోట్లు, బాలికలు రూ.460, మెటర్నటీ బెనిఫిట్ కు రూ.2,700, బాలల సంరక్షణకు రూ.600 కోట్లు క్రెచ్ స్కీంకు 200 కోట్లు కేటాయించారు. పైగా అంగన్ వాడీ కేంద్రాల్లో మహిళాశక్తి కేంద్రాలుగా ఏర్పాటు చేస్తామని ప్రకటించారు. ఇది కార్పొరేషన్ ఒత్తిడికి తల ఒగ్గటమే. ఇది చాలా ప్రమాదకరం. సగానికి సగం అంగన్ వాడీ సెంటర్స్ లో మౌలిక వసతులు లేవు. మహిళలు, పిల్లలకు శిక్షణ

అని చెప్పటం అంగన్ వాడీల మీద అదనపు పని భారం పెంచే కుట్రలో భాగమే.

రాష్ట్ర బడ్జెట్: ఐసీడిఎస్ కు 2016-'17లో రూ.1349 కోట్లు అంచనా వేసినా మనం పోరాడి వేతనాలు పెంచుకున్న ఫలితంగా రూ.17,640 కోట్లు ఖర్చు చేశారు. ప్రస్తుతం ఇస్తున్న వేతనాలకు సంవత్సరానికి రూ.710 కోట్లు ఖర్చవుతుంది. 2017-'18కి ఐసీడిఎస్ కు 1,773 కోట్లు కేటాయించారు. అందులో అంగన్ వాడీ వేతనాలకు రూ.587, బిల్డింగ్ లకు రూ.20 కోట్లు, గోరుముద్దలకు రూ.13 కోట్లు, సెంటర్ నిర్వహణకు రూ.88, కోట్లు, అన్నా అమృత హస్తానికి రూ.37కోట్లు మాత్రమే కేటాయించారు. ఇది ఏ మాత్రం సరిపోదు.

ఇటీవలనే తెలంగాణా రాష్ట్రంలో వర్కర్ కు రూ.10,500/-, మిసీ వర్కర్ కు, హెల్పర్ కు రూ.6,000/- పెంచారు. వర్కర్ ను టీచర్ గా గుర్తింపు, నెలరోజులు వేసవి సెలవులు, సూపర్ వైజర్స్ ప్రమోషన్స్, డబుల్ బెడ్ రూం ఫ్లాట్ ఇస్తామని ప్రకటించారు.

చారు. కేంద్ర మంత్రి బండారు దత్తాత్రేయ అసంఘటిత కార్మికులకు దినసరి వేతనాన్ని రూ.350 ప్రకటించారు. ఇది అమలు కావాలన్నా, అంగన్ వాడీలకు వేతనాలు పెంచాలన్నా అనివార్యంగా ఐసీడిఎస్ కి బడ్జెట్ కేటాయింపులు పెంచాలి. ఆ దిశగా చర్యలు లేవు.

ఈ నేపథ్యంలో మన రాష్ట్రంలో కూడా అంగన్ వాడీలకు బడ్జెట్, వేతనాలు పెంచాలని, పెన్షన్ తో కూడిన రిటైర్ మెంట్ బెనిఫిట్స్ ఇవ్వాలని, వేతనంతో కూడిన మెడికల్ లీవ్ సౌకర్యం కల్పించాలని, నెలనెలా జీతాలు, సెంటర్ అద్దెలు, ఇతర బిల్లులివ్వాలని, వేసవి సెలవులు నెలరోజులు స్త్రీ శిశు సంక్షేమశాఖా మంత్రి, ప్రభుత్వ చీఫ్ సెక్రటరీకి వినతిపత్రాలు ఇచ్చాం. అయితే అర్జీల ద్వారా సమస్యలు పరిష్కరించిన చరిత్ర ఈ ప్రభుత్వానికి లేదు. మనం మరోసారి పిడికిలి బిగించి పోరాటానికి సిద్ధం కావాలని, ఐక్యతను చాటాలని కోరుతున్నాం.

- కె.సుబ్బారావమ్మ





# 'కాటమరాయుడు'

తన నలుగురు తమ్ముళ్లే జీవితంగా, వారి కోసం తన జీవితాన్ని త్యాగం చేసి బతుకుతుంటాడు కాటమరాయుడు. ఆ ప్రాంతంలో న్యాయం కోసం పోరాడే వ్యక్తిగా పేరుతెచ్చుకుంటాడు. అలాంటి రాయుడుకి ఆడవారు అంటే ఆసక్తి ఉండదు. అందుకే పెళ్లి వయస్సు దాటినా పెళ్లి చేసుకోడు. అయితే రాయుడు తమ్ముళ్లు మాత్రం ప్రేమలో పడతారు. వారి ప్రేమ కోసం అన్నను ప్రేమలో పడేయాలని చూస్తారు.

కాటమరాయుడు రాయలసీమలో ఒక ఊరికి పెద్ద. ఒక పాట సన్నివేశంలో శ్రమజీవులైన నేతగాళ్ల వద్ద బహుమతి పుచ్చుకొని చర్చి నన్నకి దానమిచ్చినట్లుగా చూపించారు. ఇది గ్రామ రాచరికానికి గుర్తుగా దర్శకుడు చూపినట్లు ఉన్నాడు.

అలాగే పేద రైతులపై వడ్డీ వ్యాపారం చేస్తున్న విలన్ పాత్రదారి వ్యవసాయంలో శ్రమపాత్ర కన్నా పెట్టుబడి, ప్రకృతి వలనే పండుతుంది. కాబట్టి పెట్టుబడి పెట్టిన వడ్డీవ్యాపారి ఎంతైనా వడ్డీ తీసుకొవచ్చు, కట్టలేకపోతే ఇంటి ఆడవడుచులను కోరవచ్చునన్న విలన్ పాత్రదారిని కట్టడి చేయడం ద్వారా గ్రామ జనానికి దైవంగా, వడ్డీ వ్యాపారులకు గ్రామాల్లో పొల్యూషన్ ఫ్యాక్టరీలు పెట్టేవారికి వ్యతిరేకంగా ఉండి జనానికి అనుకూలంగా ఉన్న పాత్రలో పవన్ కళ్యాణ్ ని కథానాయకుడిగా ప్రమోట్ చేశారు.

కాటమరాయుడ్ని క్లాసికల్ డాన్సరైన అవంతిక ప్రేమలో పడేటట్లు తమ్ముళ్లు ప్రయత్నాలు చేస్తారు. వారి ప్రయత్నాలు

ఫలించి ఆయిద్దరు ప్రేమలో పడతారు. అయితే రాయుడు హింసా ప్రవృత్తి నచ్చక అవంతిక వెళ్లిపోతుంది. ప్రేమను దక్కించుకునేందుకు అవంతిక ఇంటికి వెళ్తాడు రాయుడు. ఆ సమయంలో అవంతిక ఫ్యామిలీ ప్రమాదంలో ఉందని రాయుడికి



తెలుస్తుంది. తమ్ముళ్లపై అధిక ప్రేమ ఉన్న అన్నగా, అలాగే అన్నపై గౌరవం ఉన్న తమ్ముళ్లుగా చూపిస్తూ తాగుడు విషయంలో అన్నదమ్ములు కలిసి తాగవచ్చునని సాయంత్రానికి కూలీ అయినా వ్యాపారి అయినా ఉద్యోగి అయినా ఏదొక బ్రాండ్ మద్యం సేవించడం ఆనవాయితీ అన్నట్లుగా పాటలో పలికించారు.

నాజర్ పాత్రని అహింసను నమ్ముకున్న జడ్డిగా, హింస చేస్తే కొడుకైనా వదులుకొనే తండ్రిగా చూపిస్తూ అదే జడ్డిచేత హత్యలు చేసిన వ్యక్తికి ఉరిశిక్ష వేయించారు. కొడుకు హింసను ఎదుర్కొంటే నా కొడుకే కాదన్న తండ్రిపాత్ర, తన కుటుంబ శత్రువులను హింసతోనే ఎదుర్కొని శత్రువులను తుదముట్టించిన హీరో పాత్రని తన కుటుంబంలోని వ్యక్తిగా, గౌరవించే

పాత్రగా నాజర్ పాత్రను మలిచారు.

హీరోయిజాన్ని గొప్పగా చూపించేందుకై తనకు కాబోయే మామయ్యను ఓ రౌడీ గ్యాంగ్ బెదిరిస్తుంటే తను వెళ్లి మాట్లాడి పరిష్కరిస్తానంటాడు కాటమరాయుడు. అక్కడికి వెళ్లక పెద్ద రౌడీ రాయుడ్ని చూసి తేలికగా మాట్లాడతాడు. అంతలో ఆ రౌడీ తండ్రి ఫోన్ చేసి పని అయిందా అని అడిగితే లేదు ఎవడో కాటమరాయుడు అని వచ్చాడు అంటాడు. అంతే అవతలి వ్యక్తికి చెమటలు పడతాయి. కాటమరాయుడు అయితే వెంటనే కాళ్లు పట్టుకోమంటాడు. అప్పటిదాకా విప్రవీగిన ఆ రౌడీ వెనుకపోయి కాళ్లు పట్టుకుంటాడు. రెండు నిమిషాల్లో రౌడీ తండ్రి అక్కకు వాలిపోయి తన కొడుకుని క్షమించి వదిలేయమని వేడుకుంటాడు. ఈ రకమైన సన్నివేశాలు మన తెలుగు ఇండస్ట్రీలో ఎప్పటి నుండో కొనసాగుతున్నాయి. ఇదే మాస్ జనానికి నచ్చుతుందనుకుంటున్నారు. మాస్ ఇన్ వాల్వ్ చేసే సినిమాలు ఎప్పుడోగాని రావడం లేదు.

ఆహార్యంలో పవన్ కళ్యాణ్ ను గ్రామీణ వేషధారణలో చూపించటం బాగుంది. అలాగే శృతిహాసన్ ను కేవలం అందానికి గుర్తుగా ఎవరేది చెబితే అది నమ్మే అమాయకురాలుగా చూపించారు.

మొత్తం మీద పాటలు, ఫైట్స్ రొటీన్ గా చూసేవే. డైలాగ్ ల పరంగా “చావుకే నేనంటే భయం, నేను ఎవరి దగ్గరకు వెళ్లమంటే వారి దగ్గరకు వెళ్తుంది” లాంటి డైలాగులు ఆకట్టుకుంటాయి.

- కె.సురేష్





## THE ANDHRA PRADESH MINERAL DEVELOPMENT CORPORATION LIMITED


(A State Government Undertaking)

Rear Block, 3rd Floor, HMWSSB Premises, Khairatabad, Hyderabad - 500 004,


Ph: 040-23393814, 23323153, Fax : 040-23393152

E-mail : apmdcltd@yahoo.com; Website : www.apmdc.ap.gov.in

### APMDC...A TREASURY OF MINERALS



**Barytes** deposit at Mangampet (Village), YSR Kadapa Dist, is the largest single deposit in the world with an estimated reserve of about 74 million tonnes. Mangampet deposit is the flag ship of the APMDC Ltd. Barytes is used in drilling for oil and gas besides in Barium chemical industry. The Corporation facilitates exports nearly 10 lakh tonnes of Barytes to several countries apart from meeting the domestic requirement of nearly 3 lakh tonnes, annually. ONGC & Oil India are the main domestic consumers. Also establishing Beneficiation plant under Joint Venture for upgradation of low grade Barytes




**Fullerene** a very valuable strategic mineral occurs in the black shales within the over burden in Barytes mine at Mangampet, Kadapa dist. The cost of the mineral is 10 times that of the gold and is used in Nano Technology and atomic energy applications and the Corporation is contemplating to setup R&D laboratory for extraction techniques.

**Black Galaxy Granite**, a unique variety in the world, is available around Cheemakurthy village, Prakasham Dist. The granite is being produced for meeting the international and indigenous demands and is being used mainly for decorative purposes through Joint Venture.



**Iron ore**, the raw material for steel and pig iron industries is available in Kurnool,, Prakssham,, Ananthpur, and West Goavari districts is going to be obtained mineral concessions.

**Ball Clay**, main raw material for ceramic and refractory industries. The Corporation is producing on raising - cum Sale Contract from the mines at Dwarakatirumala, West Godavari Dist.



**Beach Sand**, containing heavy minerals like illmenite,, rutile, Zircon,, monazite, garnet, sillimanite & Lecuoxene used in manufacture of Titanium pigments, paints etc are available in Srikakulam, Vijayanagaram, Visakhapatnam, East and west Godavari and Krishna Dist. and going to be exploited through Joint ventures.

**Bauxite**, the raw material for manufacturing alumina and aluminum is available in Visakhapatnam and East Godavari dist. and will be supplied to the aluminum industry established by M/s. ANRAK.



**Silica Sand** raw material is mainly used in Glass and Ceramic Industries. The Corporation is producing on Raising - Cum Sale Contract in Chillakur (M), S.P.S. Nellore Dist.

**Calcite**, used in paper and paint industries is available in Vishakapatnam Dist. and planning for exploitation.






# అభివృద్ధి పథంలో కడప మున్సిపల్ కార్పొరేషన్

కడప, వై.ఎస్.ఆర్. కడప జిల్లా

KLVO2A517



గొ.శ్రీ నారా చంద్రబాబు  
నాయుడు  
మున్సిపల్ కమిషనరులు, ఎ.సి.




గొ.డా.పి.నారాయణ  
మున్సిపల్ కమిషనరులు, ఎ.సి.



గొ.కె.సురేష్ బాబు  
మేయర్, కడప



గొ.కె.వి.సత్యనారాయణ  
కలెక్టర్, కడప



గొ.ఆర్.చంద్రమౌళి-శర్మ రెడ్డి  
కమిషనర్, కడప

S. No.	Name of the Schme	Financial Status (Rs.in Lakhs)				Physical Status(in Nos)		
		Estimate Amount	Amount Released	Mpl. Share	Expendi ture	Comme nced	Pro gress	Com pleted
1	2	3	4	5	6	7	8	9
1.	BRGF (2012-13-100%)	312.43	291.01	0	125.83	32	9	23
2.	BRGF (2013-14-100%)	383.23	309.95	0	131.67	50	7	43
	Sub Total	695.66	600.96	0.00	257.50	82	16	66
3.	General Funds	475.16	0	475.16	475.16	356	143	213
	Sub Total							
4.	13th Finance Commission (2010-2011)	268.83	267.52	0	226.38	21	1	20
5.	13th Finance Commission (2011-2012)	418.36	327.36	0	327.99	33	0	33
6.	13th Finance Commission (2012-2013)	572.60	548.78	0	505.94	12	0	12
7.	13th Finance Commission (2013-2014-2015)	787.34	787.34	0	301.56	81	27	54
	Sub Total	2047.13	1931.00	0.00	1361.87	147.00	28.00	119.00
8.	14th Finance Commission (2015-2016)	811.96	829.81	0	0	0	0	0
9.	13th Finance Commission (2016-2017)	1165.46	0	0	0	0	0	0
	Sub Total	1977.42	829.81	0.00	0.00	0.00	0.00	0.00
10.	Municipal Roads (Non Plan)	63.25	63.25	0	25.55	15	7	8
11.	Municipal Roads (Non Plan Grant)	236.09	235.87	0	60.47	44	22	22
12.	SCSP (2014-2015)	33.00	33	0	21.58	10	2	8
13.	Spesial Development Fund(2013-14)	200.00	89.35	0	95.75	48	21	27
14.	Spesial Development Fund(2015-16)	200.00	0	0	0.00	0	0	0
15.	State Finance Commision (2013-14)	100.00	100	0	68.07	11	2	9
16.	State Finance Commision (2014-15)	301.20	285.66	0	60.03	52	29	23
17.	State Finance Commision (2016-17)	112.08	112.08	0	8.94	43	29	14
18.	Wakf Board	339.30	254.48	0	166.77	77	49	28
19.	Plan Grants	25.80	25.8	0	0	7	5	2
20.	ASC Grant (2016-2017)	110.22	25	0	0.00	0	0	0
	Grand Total	6916.31	4586.26	475.16	2602.69	892.00	353.00	539.00





మహానీతి ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLV01A517
పుస్తకం పేరు	50863 emko
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేఖ పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	Nandhu
పరీక్ష చేసినది	
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good